

தினமூரசு

THINAMURASU

தனப்பக்கம்

விஷானி நகை மாளிகை

மங்கலம்
மேல்
கவரூடு
தமிழ்
நகைகல்கட்டு

கி. 187, கந்தையார் வீடு,
யாழ்ப்பாணம்.
0212219510 (C/1675)



முரசு - 03

திருவள்ளூர் ஆண்டு

2048

ஜப்பசி 27

திங்கட்கிழமை

(12.11.2012)

பக்கங்கள் 20

ஓசை - 043

தொடர்கிறது
தேடுதல்

04



சாட்டையடி!

05

போலிகள்
காராளம்

06

நெடுந்தூர்
ஒட்டம்

09



நவம்பர் - 10

18

அதிகாரப் பகிர்விற்கு 19 ஆவது அரசியல் திருத்தம்

அரசாங்கம் அறிவிப்பு



(கொழும்பு)

13 ஆவது அரசியலமைப்புச் சீர்திருத்தத்தை இரத்துச் செய்து அதற்காக அர்த்தமுள்ள அதிகாரப் பரவலாக்கலைக் கொண்டுவரும் நோக்கில் 19 ஆவது அரசியலமைப்புச் சீர்திருத்தம் அறிமுகப்படுத்தப்பட உள்ளதாக அரசாங்கம் அறிவித்துள்ளது. இது தொடர்பாக அமைச்சர் பசில் ராஜபக்ஷ தெரிவித்துள்ளதாவது, அதிகாரப் பரவலாக்கலைக் கொண்டுவரும் வகையில் 19 ஆவது அரசியலமைப்புச் சீர்திருத்தத்தை அறிமுகப்படுத்துவது தொடர்பாக அரசாங்கத்தினால் அமைக்கப்பட்ட குழுவிடம் இதற்கான யோசனை முன்வைக்கப்படும்.

இது தொடர்பில், தமிழ்த் தேசியக் கூட்டமைப்புக்கு அழைப்பு விடுக்கப்படும். அவர்களுக்கு கால அவகாசமும் வழங்கப்படும் அவர்கள் பதில் வழங்காதபோது

19 ஆம் பக்கம் பார்க்க

குளத்தில் விளையாடிய சிறுவன் உயிரிழந்தான்

(யாழ்ப்பாணம்)

முளாயில் நீர் நிறைந்த குளத்தில் இறங்கி விளையாடிய சிறுவன் ஒருவன் நீரில் மூழ்கிப் பரிதாபமாக உயிரிழந்தான். நேற்றுக் காலை 9.00 மணியளவில் பேத்தியார் மாடு கட்டச் சென்றவேளையில் ஐந்து சிறுவர்கள் ஒன்றாகச் சேர்ந்து பேத்தியாருடன் சென்று குளத்தில் இறங்கி விளையாடியுள்ளனர்.

இதன்போது குளத்தில் மண் அகழ்வு செய்த கிடங்கினால் இருவர் வீழ்ந்துள்ளனர். ஒரு சிறுவன் காப்பாற்றப்பட்ட போதிலும் மற்ற சிறுவன் பரிதாபமாக நீரில் மூழ்கி உயிரிழந்தான்.

முளாய் தெற்கைச் சேர்ந்த விஜயன விதுஷன் (வயது-11) என்ற சிறுவனே இவ்வாறு பரிதாபகரமாக உயிரிழந்தவனாவான். யாழ். போதனா வைத்தியசாலைக்குக் கொண்டு வரப்பட்ட சடலத்தை மல்லாகம் நீதவான் பி.ஜே.அனரனி பார்வையிட்டதுடன் பிரேத பரிசோதனையின் பின் சடலத்தை உறவினரிடம் ஒப்படைக்குமாறு உத்தரவிட்டார். (இ)

அரசு ஊழியரின் சம்பளம் 25 ரூபாவே அதிகரிப்பு என்கிறார் ரணில்

2013 ஆம் ஆண்டிற்கான வரவு - செலவுத் திட்டத்தில் அரசு சேவையாளர்களுக்கு சம்பள உயர்வு நாள் ஒன்றிற்கு 25 ரூபாய் மட்டுமே என எதிர்க்கட்சித் தலைவர் ரணில் விக்கிரமசிங்க தெரிவித்துள்ளார்.

வரவு - செலவுத் திட்டத்தில்

அரசு சேவையாளர்களுக்கு முதல் ஆறு மாதங்களிற்கு 750 ரூபா சம்பள உயர்வு வழங்குவதற்கு முன்வைக்கப்பட்டுள்ள யோசனையின் படி நாள் ஒன்றிற்கு 25 ரூபாயே அதிகரிப்பதாக அவர் தெரிவித்தார்.

எனவே நாங்கள் வேதனை



அதிகரிப்பை மேலும் கோருகின்றோம். கொழும்பில் நேற்றுக் காலை இடம்பெற்ற ஊடகவியலாளர் சந்திப்பொன்றில் ரணில் விக்கிரமசிங்க இவ்வாறு தெரிவித்தார்.

இதன்படி இம்முறை வரவு - செலவுத்திட்ட அதிகரிப்பானது ஒரு வீதமே என அவர் தெரிவித்தார். ஒட்டப்பந்தயக் காரிற்கான வரி இரத்து செய்யப்பட்டமையின் மூலம் இம்முறை வரவு - செலவுத்திட்டம் ஒரு விளையாட்டாக அமைந்துள்ளது. இதன் காரணமாக உரிமைகளை பெறவும், நிவாரணங்களைப் பெறவும், மக்களை ஒன்றிணைத்து வீதியில் இறங்கிப் போராடத் தீர்மானித்துள்ளோம்.

19 ஆம் பக்கம் பார்க்க

பரிதியின் கொலையுடன் அரசிற்குத் தொடர்பில்லை

துத்துவர் தயான் ஐயதிலக தெரிவிப்பு விடுதலைப் புலிகளின் சிரேஷ்ட தலைவர் பரிதி எனப்படும் நடராஜா மகேந்திரனின் படுகொலைக்கும் இலங்கை அரசாங்கத்திற்கும் எவ்வித தொடர்பும் கிடையாது என பிரான்ஸிற்கான இலங்கைத் தூதுவர் தயான் ஐயதிலக தெரிவித்துள்ளார். இந்தக் கொலையின் பின்னணியில் இலங்கை இராணுவப் புலனாய்வுப் பிரிவினர் செயற்பட்டதாக சுமத்தப்படும் குற்றச்சாட்டுக்கள் அபத்தமானவை என அவர் சுட்டிக்காட்டியுள்ளார். சம்பவம் தொடர்பில் பிரான்ஸ் அதிகாரிகள் விசாரணைகளை ஆரம்பித்துள்ளனர் என அவர் குறிப்பிட்டுள்ளார். பிரான்ஸ் அரசாங்கத்தினால் விசாரணை நடத்தப்பட்டு

19 ஆம் பக்கம் பார்க்க

பொலிஸ் நிலையங்களுக்கு முன்னறிவித்தலின்றி விஜயம்

மனித உரிமை ஆணைக்குழு தெரிவிப்பு (கொழும்பு) பொலிஸ் நிலையங்களுக்கு விஜயங்களை மேற்கொள்ளும் போது எதிர்காலத்தில் எவ்வித முன்னறிவித்தலையும் வழங்காமல் செல்லவுள்ளதாக இலங்கை மனித உரிமை ஆணைக்குழு தெரிவித்துள்ளது. பொலிஸ் நிலையங்களில் மேற்கொள்ளப்படும் சட்டரீதியற்ற தடுத்து வைத்தல், சித்திரவதைகள் உட்பட்ட குற்றச்சாட்டுக்களை கண்டுபிடிக்கவே இந்த நடவடிக்கை எடுக்கப்படுவதாக இலங்கை மனித உரிமைகள்

19 ஆம் பக்கம் பார்க்க

அவுஸ்ரேலியாவில் உயரம் பாய்தல் யாழ். இந்துவீரன் இரண்டாமிடம்



(யாழ்ப்பாணம்)

அவுஸ்ரேலியா அல்பேட் பார்க்கில் நடைபெற்ற தடகள விளையாட்டுப் போட்டியில் யாழ். இந்துக் கல்லூரி வீரன் இரத்தினசிங்கம் செந்தூரன் 16 வயதுக்குட்பட்ட ஆண்களுக்கான உயரம் பாய்தல் நிகழ்வில் 1.95 மீற்றரைக் கடந்து இரண்டாமிடத்தைத் தட்டிக்கொண்டார்.

19 ஆம் பக்கம் பார்க்க

ஸ்ரீலங்கா இன்ஷூரன்ஸ் கிளிநொச்சிக்கிளையின்



மாபெரும் வேலை வாய்ப்பு
துடிப்புமிக்க இளைஞர் யுவதிகளே உங்களிற்கு
ஸ்ரீலங்கா இன்ஷூரன்ஸ் தரும் ஓர் அரிய சந்தர்ப்பம்
காப்புறுதி ஆலோசகர் பதவி
18 வயதிற்கு மேற்பட்ட க.பொ.த. சாதாரண தரத்தில் 06 பாடங்களிற்கு
மேல் (கணிதம், தமிழ் உட்பட) சித்தி பெற்ற அனைவரும் விண்ணப்பிக்கலாம்.

விண்ணப்ப முகவரி - முகாமையாளர்

ஸ்ரீலங்கா இன்ஷூரன்ஸ் 99 வீதி, கிளிநொச்சி.

விண்ணப்ப முடிவுத்திகதி - 30.11.2012

பிறந்த நாளி நல்வாழ்த்துக்கள்

நாட்டின் நலனும்
மக்களின் நல்வாழ்வும்
ஏற்றம் பெறவே உழைக்கும்
அமைச்சர் பெருமகளை!
நீடுழி நலம வாழ
வாழ்த்துகிறோம்.



(C/2143)

தெற்கு கமக்காரி அமைப்பு
காரைநகர்.

பிறந்தநாள் வாழ்த்துக்கள்

மக்களின் நல்வாழ்விற்காய்
நிமிர்ந்து பணிபுரியும்
நல்ல மனது கொண்ட
நாயகனை வாழ்க நீடுழி.



(C/2147)

சிவகௌரி கடற்றொழிலாளர்
கூட்டுறவுச் சங்கம்
காரைநகர்.

பிறந்தநாள் வாழ்த்து



யாழ். மண் ஈன்ற
கற்பகதருவே
உங்கள்
உயர் பணிகண்டு
அத்தருவும் நாணமுறும்
தன்நலமற்ற
தங்கள் சேவை
நீண்டு வளர
வாழ்த்துகிறோம்.

நிர்வாகம்
காரைநகர் பனை தென்னை வள
அபிவிருத்தி கூட்டுறவுச் சங்கம்.

(C/2145)

பிறந்தநாள் வாழ்த்துக்கள்

திக்கெட்டும் புகழ் பரம்பும்
தங்கள் சேவை மக்கள் மனங்களில்
நிலைத்திருக்கும் காலந்தோறும்
நீண்ட நல்வாழ்வும் குறையாப்
புகழ்வாழ்வும் ஓங்க
வாழ்த்துகிறோம்.



(C/2146)

ஆறுமுகம்பிள்ளை மாணிக்கம்
வலந்தலை சந்தி, காரைநகர்.

பிறந்த நாளி வாழ்த்து




ஆக்க வடிவில் உத்தேசகமல்
மக்களின்
ஆளுத்த வடிவிற்காக அறப்பண்பு
ஆற்றும் அன்பின் திருஅருளை
வாழ்க நலமுடன் நீடுழி.

அம்பாளர் கடற்றொழில் அபிவிருத்தி கூட்டுறவுச் சங்கம்
வெடியரசன் வீதி, காரைநகர்.

(C/2144)

இனிய பிறந்தநாள் வாழ்த்துக்கள்

உறவுகளின்
கரம் பிடித்து
உன்னத வழியில்
நோர் நடந்து
நிறைவான
அரசியல் பணியோடு
இன்னும்
பல ஆண்டுகள்
நீடுழி வாழ
வாழ்த்துகிறோம்.



தலைவர், பணிப்பாளர்கள், அங்கத்தவர்கள்,
பணியாளர்கள்.
கள்ளொச்சு பனை தென்னை வள அபிவிருத்திச்
கூட்டுறவுச் சங்கம்.

(C/2141)

பிறந்தநாள் வாழ்த்துக்கள்

எங்கள் வாழ்வில் ஒளி
நீடுழிக்க அடியாது உழைக்கும்
அமைச்சர் ஆண்டுகள் பல வாழ
அன்புடன் வாழ்த்துகிறோம்.



(C/2142)

காரைநகர்.

மட்டுக்கரை வீடு முத்துமாரி அம்பாளர்
ஆயை பரிபாலனை சபையினர்
சார்பாக பிரமஸ் கு.பவானந்தசாமி

மாணவர்களின் ஒழுக்கத்திலும் கல்விச் சமுதாயம் அக்கறை காட்டவேண்டும்

— பிரதிக்கல்விப்பணிப்பாளர் —

(திருநெல்வேலி)
பிள்ளைகளை ரியூசனுக்கு அனுப்பாமல் விட்டால் சமூகத்தில் தங்களுக்கு மதிப்பில்லை என சில பெற்றோர்கள் நினைக்கின்றார்கள். அதேமாதிரி ரியூசனுக்குப் போகாவிட்டால் தமக்கும் மரியாதை இல்லை என பிள்ளைகளும் கருதுகின்றார்கள். இவ்வாறு மாணவர்களின் கல்வியில் பெற்றோர் அக்கறை செலுத்தும் நிலையில் அவர்களின் ஒழுக்கத்திலும் மிகுந்த அவதானிப்பு மேற்கொள்ளப்பட வேண்டும் என யாழ். கல்வி வலய மாணவர் அபிவிருத்திக்கான பிரதிக்கல்விப்பணிப்பாளர் எஸ்.குணநாதன் தெரிவித்துள்ளார்.

ஆணைக்கோட்டை உயர்ப்புலம் மெதடிஸ்த மிஷன் தமிழ்க் கலவன் பாடசாலையில் கடந்த வெள்ளிக்கிழமை நடைபெற்ற பெற்றோர் விழிப்புணர்வுக் கருத்தரங்கில் உரையாற்றும்போது அவர் இவ்வாறு தெரிவித்தார்.

தொடர்ந்து உரைநிகழ்த்திய பிரதிக்கல்விப் பணிப்பாளர், பிள்ளைகளின் படிப்பில் அதிபர் ஆசிரியர்கள் மட்டுமல்ல பெற்றோர்களும் விழிப்புணர்வுடன் இருத்தல் வேண்டும் என்னும் அடிப்படை நோக்குடனேயே இக்கருத்தரங்கு ஏற்பாடு செய்யப்பட்டது. மாணவர்களின் ஒழுக்கமும் சிறப்பாக அமைய வேண்டும். என்பதும் இதன் நோக்கமாகும். அந்தவகையில் முன்மாதிரியான இவ்வித்தியாலய சமூகத்தின் முயற்சி பாராட்டப்பட வேண்டியதாகும். பாடசாலை மாணவர்கள் கைத்தொலைபேசி பாவிக்கின்றார்கள் என்றால் அது பற்றிபெற்றோர் மிகவும் அவதானிப்புடன் செயற்படவேண்டும். இக்கைத்தொலைபேசி பாவனையினால் அதிகளவிலான ஒழுக்கச் சீர்கேடுகள் மாணவ மாணவிகளிடையே ஏற்படுகின்றன.

பாடசாலைகளில் கைத்தொலைபேசிகளுக்கு தடை

விதிக்கப்பட்டுள்ளது. தமது பிள்ளைகளின் நடத்தைகளிலும் அவர்களின் கல்வியிலும் பெற்றோர் அதிகளவு அக்கறை செலுத்துவதன் மூலம் மாணவர்களிடையே நிலவும் சீர்கேடு களை நிவர்த்தி செய்து கொள்ள முடியும் எனத்தெரிவித்தார்.

இந்நிகழ்வில் வரவேற்புரையை பிரதி அதிபர் திருமதி சி.நந்தகுமாரும் தலைமையுரையை அதிபர் கு.தீல்பன் ஆகியோரும் நிகழ்த்தினார்கள். (137)

மின்கம்பங்கள் அகற்றப்பட்ட குழிகளை சீர்படுத்தக் கோரிக்கை

(தெல்லிப்பளை)
அராலி- தெல்லிப்பளை வீதியில் வீதி அகலிப்புக்காக மின்கம்பங்கள் அகற்றப்பட்டு புதிய இடத்தில் நாட்டப்பட்டுள்ள நிலையில் பழைய மின்கம்பங்கள் அகற்றப்பட்ட குழிகள் மூடப்படாமையால் இவ்வீதியூடாகப் பயணிப்போர் பெரும் அசௌகரியங்களை எதிர்நோக்குவதாகத் தெரிவிக்கின்றனர்.

இப்பகுதியில் வீதி அகலிப்பு வேலைகளுக்காக மின்கம்பங்கள் அகற்றப்பட்டு புதிய இடத்தில் நடப்படுகின்றது. எனினும் அகற்றப்பட்ட மின்கம்பங்கள் இருந்த குழிகள் தடி இலைகளால் மூடப்பட்டுள்ளது.

இதனால் துவிச்சக்கர வண்டிகளிலும் நடந்தும் செல்வோரும் வாகனங்கள் வரும் பொழுது விலவதால் குழிக்குள் விழும் சந்தர்ப்பங்களும் ஏற்படுவதாக மக்களால் கட்டிக்காட்டப்படுகிறது.

இவ்வீதியூடாக நாளாந்தம் விவசாயிகள், பாடசாலை மாணவர்கள் மற்றும் அலுவலர்கள் எனப் பலர் பிரயாணம் செய்கின்ற நிலையில் உரிய அதிகாரிகள் இதனைச் சீர்திருத்தி வதற்கு நடவடிக்கை எடுக்க வேண்டும் என பொதுமக்கள் கேட்டுக்கொள்கின்றனர். (93)

மாணவர்களுக்கான போட்டி முடிவுகள்

(பருத்தித்துறை)
வடமராட்சி நல்லொழுக்க நிறுவனத்தினால் சர்வதேச நல்லொழுக்க தினத்தை முன்னிட்டு வடமராட்சி வலய பாடசாலை மாணவர்களுக்கிடையே நடத்தப்பட்ட போட்டியில் முதல் 5 இடங்களைப்பெற்ற மாணவர்களின் விபரம் வருமாறு,
மத்தியபிரிவு
கவிதை
ச.துஷாந்தி (மெதடிஸ்த பெண்கள் உயர்தரப்பாடசாலை),
ச.ஜெயந்தினி (உடுப்பிட்டி மகளிர்கல்லூரி),
ச.கிருத்திகா(தும்பளை சிவப்

பிரகாச மகாவித்தியாலயம்),
த.கிருஷிகா(வடமராட்சி இந்து மகளிர் கல்லூரி),
மிக் கேல் டெனோறாக (வெற்றிலைக்கேணி பரமேஸ்வரா வித்தியாலயம்),
கட்டுரை
பா.ஆஷா(வடமராட்சி இந்து மகளிர் கல்லூரி),
ம.கிருத்திகா(வல்லை மகளிர் மகாவித்தியாலயம்),
நா. துவாரகா(வடமராட்சி மத்திய மகளிர் கல்லூரி),
கா.கிருஷாலினி (தும்பளை சிவப்பிரகாச மகா வித்தியாலயம்),

ச.துவாரகன் (ஹாட்லிக் கல்லூரி),
பேச்சு
த.அனோஜன் (நெல்லியடி மத்திய மகா வித்தியாலயம்),
எ.எம்.என் ராஜ் (தும்பளை சிவப்பிரகாச மகா வித்தியாலயம்),
கு.தனுசியா(வடமராட்சி மத்திய மகளிர் கல்லூரி),
வே.ரெனிஸ்ரலா(நாகர்கோவில் மகா வித்தியாலயம்),
க.ஜெனித்தா(வடமராட்சி இந்து மகளிர் கல்லூரி)
தொடரும் (109)



வலி தெற்கு பிரதேசத்தில் வாழ்வுஎழுச்சி(கிவீநெரும) திட்டத்தின் கீழ் உடுவில் பிரதேச செயலகத்தில் வைத்து அண்மையில் 39 பயனாளிகளுக்கு கோழிக்குஞ்சுகள் வழங்கப்பட்டது. உடுவில் பிரதேச செயலர் நந்தகோபாலன் மற்றும் வலி தெற்கு பிரதேச செயலர் உறுப்பினர்களான அரிகரன், கிராசேசு கரம், தேவராஜன், ஆகியோர். கலந்துகொண்டு பயனாளிகளுக்கு கோழிக்குஞ்சுகளை வழங்குவதைக்காணலாம். (165)

நெடுந்தீவு பிரதேசத்தில் அதிகளவில் நெற்செய்கை

நெடுந்தீவு பகுதியில் தற்போது பெய்துள்ள மழையினைச் சாதமாகப் பயன்படுத்தி அங்குள்ள வயல்நிலங்களில் அதிக நெற் செய்கை மேற்கொள்ளப்பட்டு வருகின்றது.

இப்பகுதியில் நெற்பயிர் செய்கையை அதிகளவில் அதிகரிக்கவும் தரிசு நிலங்களைப் பயன்படுத்தி அவற்றில் பயிர்வகைகளை உற்பத்தி செய்வதற்கும் விவசாயத் திணைக்களமானது திட்டமிட்டு நடவடிக்கைகளை மேற்கொண்டு வருகின்றது. இதன் அடிப்படையில் மாகாண குறித்தொதுக்கப்பட்ட நிதியில் இருந்து எடுக்கப்பட்ட நிதியில் தெரிவுசெய்யப்பட்ட 50 விவசாயிகளுக்கு ஏ.ரி(யவ)353 இன விதை நெல்லை வழங்கியுள்ளதாக நெடுந்தீவுக்கான விவசாயப்போதனாசிரியர் நா.கோகிலராஜ் தெரிவித்தார். (05)

சத்துணவு வழங்கல்

வரணிப்பிரதேச வைத்தியசாலையில் ஐந்து வயதிற்கு உட்பட்ட குழந்தைகளுக்கு சத்துணவு வழங்கப்படுகிறது. குடும்ப நல உத்தியோகத்தரால் வழங்கப்படும் சத்துணவில் சோளம் மா வழங்கப்படும் அதேவேளை இம்முறை தேங்காயெண்ணெண்ணீர் போன்ற பொருட்கள் வழங்கப்படவில்லை எனத் தெரிவிக்கப்படுகிறது. (156)

திராட்சைச் செய்கை மழையால் பாதிப்பு

(வேலணை)
தீவகப்பகுதியில் மேற்கொள்ளப்படுகின்ற திராட்சைச் செய்கையானது விவசாயிகளுக்கு நல்ல விளைவுகளையும் பெரும் சந்தை வாய்ப்புக்களையும் பெற்றுக் கொடுத்திருந்தது. ஆனால் தற்போது இப்பகுதிகளில் பெய்து கொண்டிருக்கின்ற கடும் மழையினால் திராட்சைப் பழங்கள் எல்லாம் வெடித்துப் பழுதாகி வருவதால் அவற்றினைச் சந்தைப்படுத்த முடியாத நிலை இருப்பதாக திராட்சைச் செய்கையாளர்கள் கவலையுடன் தெரிவிக்கின்றனர்.

தீவகப்பகுதிகளான மண்கும்பான், அல்லைப்பிட்டி வேலணைப்பகுதிகளில் அதிகமான விவசாயிகள் திராட்சைச் செய்கையினை மேற்கொண்டு வருவது குறிப்பிடத்தக்கது. (05)

அவரங்கால் பிரதான வீதியில் இருந்து நடராஜா, இராமலிங்க வித்தியாலயத்துக்குச் செல்லும் சிவன் வீதி, மழைகாலத்தில் மாணவர்களும், பொதுமக்களும், பயணிக்கமுடியாத அளவுக்கு மழை நீர் குளம்போல் தேங்கி உள்ளதாகப் பொதுமக்கள் விசனம் தெரிவிக்கின்றனர்.

குறிப்பாக மழைநீர் தேங்கியுள்ளமையால் இவ்வீதியூடாகச் செல்லும் பாடசாலை மாணவர்கள் சப்பாத்து அணிந்து நடக்கமுடியாமல் உள்ளதுடன் பாடசாலைக்குச் செல்லும் போது சேறும் சகதியுமாகச் செல்வதாக அவர்கள் மேலும் தெரிவிக்கின்றனர். எனவே குறித்த வீதியை மழைநீர் தேங்கி நிற்காவண்ணம் புனரமைக்குமாறு மக்கள் கோரிக்கை விடுக்கின்றனர். (எம்.ஆர்)

வீதியில் தேங்கும் வெள்ளம்; போக்குவரத்து இடையூறு

அளவெட்டி மேற்கு, நாகேஸ்வரம் ஸ்ரீ நாகவரத நாராயணர் ஆலயத்தில் நாளை செவ்வாய்க்கிழமை தீபாவளிப் பண்டிகை அனுஷ்டானங்களும் கேதாரகொளி விரதபூசை வழிபாடுகளும் நடைபெற உள்ளன.

காலை 8.00 மணிக்கு விசேட அபிஷேக ஆராதனைகளுடன் பூஜைகள் 9.00 மணிக்கு சிறப்புச் சமயசொற் பொழிவு இடம் பெறும் முற்பகல் 10.00 மணிக்கு வசந்த மண்டபப் பூஜையை அடுத்து சுவாமி வீதியிலா எழுந்தருள்வார். (68)

கேதாரகொளிவிரதம்

இறுதிநாள் பூசை (குருநகர்)
அளவெட்டி மேற்கு, நாகேஸ்வரம் ஸ்ரீ நாகவரத நாராயணர் ஆலயத்தில் நாளை செவ்வாய்க்கிழமை தீபாவளிப் பண்டிகை அனுஷ்டானங்களும் கேதாரகொளி விரதபூசை வழிபாடுகளும் நடைபெற உள்ளன.

காலை 8.00 மணிக்கு விசேட அபிஷேக ஆராதனைகளுடன் பூஜைகள் 9.00 மணிக்கு சிறப்புச் சமயசொற் பொழிவு இடம் பெறும் முற்பகல் 10.00 மணிக்கு வசந்த மண்டபப் பூஜையை அடுத்து சுவாமி வீதியிலா எழுந்தருள்வார். (68)



உயரப்புலம் மெதடிஸ்த மிஷன் தமிழ்க் கலவன் வித்தியாலயத்தில் நடைபெற்ற பெற்றோருக்கான விழிப்புணர்வுக் கருத்தரங்கில் அதிபர் கு.தீல்பன் மாணவ் ஒருவருக்கு பரிசில் வழங்குவதையும், நிகழ்வில் கலந்து கொண்டவர்களில் ஒரு பகுதியினரையும் காணலாம். (137)

நம்பிக்கை குறையும் போது ஒவ்வொரு மனிதனும் நெறியற்ற கொள்கையை மேற்கொள்கிறான்.

தினமுரசு

இல:373, பிரதான வீதி, யாழ்ப்பாணம்.

தொலைபேசி : 0212223628, கைத்தொலைபேசி : 0777193264

தொலைநகல் : 0212221811, thinamurasu@live.com

Online : www.thinamurasu.net

அறிவிலோங்கி இவ்வையகம் தழைக்க!

'ஆணும் பெண்ணும் நிகரெனக் கொள்வதால் அறிவிலோங்கி இவ்வையகம் தழைக்குமாம்' என்று சொன்னவன் இறந்தும் தொண்ணூறு வருடங்களாகிவிட்டது. இன்னும் அறிவிலோங்கி இவ்வலகு தழைப்பதற்கு உரிய வகைகளைச் செய்ய நாம் முழு இசைவு தெரிவிப்பவர்களாக இல்லை. மொழி இன ரீதியாகக் கட்சிகள் அமைத்து மக்கள் பிரதிநிதிகளாக நாடாளுமன்றம் சென்றுவிட முடியும். வர்க்க ரீதியாகவும் கட்சிகள் அமைத்து தலைமைகளை உருவாக்க முடியும். சாதி ரீதியாகவும் இன்று கட்சிகள் தலைமைகள் உருவாக முடியும்.

ஆனால், உலக மக்கள் தொகையில் பாதிப் பங்கிருக்கும் பெண்கள் தங்களுக்கென தனியே கட்சி அமைத்து தலைவர்களாகி நாடாளுமன்றம் செல்வதோ அரசியல் அதிகாரம் பெறுவதோ இன்னும் நடைபெறுவதாக இல்லை. அந்தளவுக்கு இன்னமும் ஆண்புறத்தையே விட்டுக்கொடுக்க மாட்டாததாகவே உள்ளது சமூகம்.

அரசியல் ரீதியான அதிகாரமளிப்பு என்று மட்டுமல்ல, சமூக அங்கீகாரம், தொழிற்சாலை மற்றும் இதர தனியார் அமைப்புகளிலும் பெண்கள் அதிகாரம் பெறுவது என்பது இன்றளவும் அபூர்வமான நிகழ்வாகவே இருக்கிறது. இதற்குப் பல வகையான காரணங்கள் சொல்லப்படுகின்றன. அவற்றில் சில பண்பாடு சார்ந்த காரணங்கள் - பழமைவாதம், ஆண் மையப் பார்வை, அந்நியப் படையெடுப்பின் விளைவுகள் நம் பண்பாட்டைப் பாதித்தமை; சாதி அமைப்பு, தவிர மேலும் பல பண்பாட்டுக் காரணிகளும் சொல்லப்படுகிறது.

கோட்பாட்டு ரீதியான அலசல்களிலும் வரையறுப்புகளிலும் மட்டும் தேங்கிநிலாமல், செயல்முறையில் உடனடியாகவும் எளிதாகவும் மேற்கொள்ளப்படும் சில நடவடிக்கைகள் ஆழ்ந்த பண்பாட்டு மாறுதல்களைக் கொணரும் என்பது பல நாடுகளில் கண்டறியப்பட்ட உண்மையாக உள்ளது.

உதாரணமாக, பெண்களுக்கு உயர்கல்வி அளிப்பது அதிகரிக்க அதிகரிக்க, பிறப்பு விகிதம் வீழ்கிறது. இதை மக்கள் தொகைக் கணக்கியலாளர்கள் பல நாடுகளில் நடந்த சமூக மாற்றமென நிறுவி இருக்கிறார்கள். உலகில் இன்னமும் மிகையான பிறப்பு விகிதம் உள்ள நாடுகள் பெரும்பாலும் பெண்கல்வி அதிகம் இல்லாத நாடுகளாக இருப்பதைக் காணலாம்.

வளரும் நாடுகளில் பெண்கள் அதிகாரப் பதவிகளுக்குவரத் தொடங்கியிருப்பது அண்மைக் காலங்களில்தான். ஆனால் வளர்ந்த நாடுகளிலும் கூட நிலைமை ஒன்றும் உயர்ந்து விடவில்லை. நியூயோர்க் டைம்ஸின் ஒரு ஆய்வறிக்கை, 2009-ஆம் வருடத்தில் ஐரோப்பிய யூனியனின் முக்கியமான 300 நிறுவனங்களில், நிர்வாகக் குழுக்களில் உள்ள பெண்கள் 9.7 சதவீதத்தினர் மட்டுமே.

பெண்களின் எண்ணிக்கை எந்த சமுதாயத்திலும், நாட்டிலும் அனேகமாக ஆண்களின் எண்ணிக்கைக்குச் சமமானதே. பெண்களின் பார்வை என்பதோடு, அனுபவம், தேர்வுகள், அறிவுச் சேமிப்பு, மதிப்பீடுகள் ஆகியன இல்லாத எந்தப் பொருளாதார, பண்பாட்டு, அறிவுச் சேமிப்பு நடவடிக்கையும் வேண்டுமென்றே ஒரு கண்கைக் குருடாக்கிக் கொள்வதற்கு ஒப்பானதாகும். இப்படி பெண்களைப் புறந்தள்ளிய அணுகல் நீண்டகாலக் கணக்கில் சமுதாயங்களைப் பின் தங்கிய சமுதாயங்களாகவே ஆக்கின என்பதை நாம் வரலாற்றோடும் காண முடியும்.

ஒரு பெண்ணை சமுதாயம் எப்படிப் பார்க்கிறது என்பது அச்சமுதாயத்தின் மொத்தப் பெண்களின் முன்னேற்றத்துக்கும் அடிப்படையான வேர். இதற்காகவும் பெண்களை இத்தகைய உயர்பதவிகளில் அமர்த்துவது மிகச் சிறந்த ஒரு நடவடிக்கையே. பெண்களின் பொது முன்னேற்றத்துக்கு வழிவகுக்கும் எந்தவொரு நடவடிக்கையும் சமூகத்துக்கு நன்மை பயக்கும் என்பதில் மாற்றுக்கருத்து இருக்க வாய்ப்பில்லை. ஆசிரியர்

தேசியப் பிரச்சினைகளில் இணைந்து செயற்பட மறுப்பு

திட்ட வட்டமாகக் கூறுகிறது ஐ.தே.க.

(கொழும்பு)

தேசிய மற்றும் பொருளாதார பிரச்சினைகளில் இணைந்து செயற்படுமாறு ஜனாதிபதி மகிந்த ராஜபகஷ் விடுத்த வேண்டுகோளை ஐக்கிய தேசியக் கட்சியும் ஐ.வி.பி.யும் நிராகரித்துள்ளன.

கடந்த வாரம் நாடாளுமன்றத்தில் இடம்பெற்ற வரவு - செலவுத் திட்ட உரையின் போது ஜனாதிபதி இந்த அழைப்பை விடுத்திருந்தார்.

எனினும் இதனை நல்

லெண்ண அழைப்பாக ஏற்றுக் கொள்ள முடியாது என்று ஐக்கிய தேசியக் கட்சியின் செயலாளர் திஸ்ஸ அத்தநாயக்க தெரிவித்துள்ளார்.

எல்லா விடயங்களையுமே ஜனாதிபதி தமது சொந்த விருப்பத்துக்குச் செய்கிறார்.

எனினும் வரவு - செலவுத் திட்டம் தோல்வியான ஒன்று என்பதை மறைப்பதற்காகவே ஒன்றிணையும் அழைப்பை அவர் விடுப்பதாக திஸ்ஸ அத்தநாயக்க குறிப்பிட்டுள்ளார்.

இதேவேளை ஜனதா விழுக்கி பெரமுன (ஜே.வி.பி) என்ற தமது கட்சியின் பெயருக்குப் பதிலாக ஜனாதிபதி ஜாதிக விழுக்கி பெரமுன என்ற கட்சிக்கே அழைப்பு விடுத்ததாக ஜே.வி.பி.யின் பிரசார செயலாளர் விஜித் ஹேரத் தெரிவித்துள்ளார்.

எனவே ஜனாதிபதியின் அழைப்பைத் தமது கட்சிக்கான அழைப்பு என்று ஏற்றுக்கொள்ள முடியாது என்று விஜித் ஹேரத் குறிப்பிட்டார்.

குற்றப்பிரேரணையை மீள்பரிசீலியுங்கள் ஜனாதிபதியிடம் கோருவதற்கு முடிவு

(கொழும்பு)

தலைமை நீதியரசர் ஷிரானி பண்டாரநாயக்காவை பதவி நீக்குவதற்காக அரசாங்கம் கொண்டு வந்துள்ள கண்டனத் தீர்மானம் தொடர்பில் மீள்பரிசீலனை செய்யுமாறு ஜனாதிபதியிடம் சபாநாயகரிடமும் கோரிக்கை விடுப்பதற்கு இலங்கை சட்டத்தரணிகள் சங்கத்துடன் ஏனைய சயாத்தீன சட்டத்தரணிகள் அமைப்புகளும் இணைந்து தீர்மானித்துள்ளன.

தலைமை நீதியரசருக்கு எதிரான கண்டனத் தீர்மானத்தை நாடாளுமன்றம் நிறைவேற்றக்கூடாது என்று சட்டத்தரணிகள் நீண்டநேர பேச்சுவார்த்தைகளின் பின்னர் ஏகமனதாக தீர்மானித்துள்ளதாக சிரேஷ்ட சட்டத்தரணி கே.எஸ்.ரத்னவேல் தெரிவித்தார்.

அரசாங்கம் தொடர்ந்தும் கண்டனத் தீர்மா

னத்தை முன்னெடுத்துச்செல்லத் தீர்மானித்தால், அந்த விசாரணை நடக்கவேண்டிய முறைப்பற்றி சபாநாயகருடன் பேச்சுவார்த்தை நடத்துவதற்கும் சட்டத்தரணிகள் தீர்மானித்துள்ளதாக சட்டத்தரணி எம்.ஏ. சமந்திரன் கூறினார்.

தலைமை நீதியரசர் மீதான விசாரணைகளைக் கண்காணிக்க ஓய்வுபெற்ற நீதியரசர்களுக்கு அவகாசம் வழங்கவேண்டும் என்ற யோசனையொன்றும் சட்டத்தரணிகளின் கூட்டத்தில் நிறைவேற்றப்பட்டுள்ளது.

தலைமை நீதியரசர் மீதான நாடாளுமன்றத்தின் குற்றப்பிரேரணை விசாரணைகள் சுதந்திரமாக நடப்பதை உறுதிசெய்வதற்கு சட்டத்தரணிகள் இந்த தீர்மானங்களை நிறைவேற்றியுள்ளதாக பர்மார்ச் சட்டத்தரணிகள் அமைப்பின் தலைவர் சட்டத்தரணி குணரத்ன வன்னிநாயக்க கூறினார்.

துப்பாக்கிகள் பத்து மாயம் தேடுகிறது சிறைநீர்வாகம்

(கொழும்பு)

வெலிக்கடை சிறைச்சாலை ஆயுத களஞ்சியசாலையில் இருந்து கைதிகளால் எடுக்கப்பட்ட 10 துப்பாக்கிகள் இதுவரை கிடைக்கவில்லை என சிறைச்சாலை ஆணையாளர் நாயகம் பி.டபிள்யூ.கொடிப்பிலி தெரிவிக்கின்றார்.

கடந்த வெள்ளி இரவு வெலி

கடை சிறைச்சாலையில் ஏற்பட்ட மோதலினால் சுமார் ஆறு பில்லியன் ரூபா நடம் ஏற்பட்டுள்ளதாகவும் அவர் குறிப்பிட்டார்.

இதேவேளை சிறைச்சாலையின் ஆயுத களஞ்சியசாலையை திறப்பதற்கு அதிகாரிகள் ஒத்துழைப்புக்களை வழங்கினார்களா என்பது தொடர்பிலான

விசாரணை தொடர்ந்தும் முன்னெடுக்கப்பட்டு வருவதாக அவர் கூறினார்.

எவ்வாறாயினும் இந்த விசாரணை தொடர்பான அறிக்கை எதிர்வரும் இரண்டு தினங்களுக்குள் சிறைச்சாலை ஆணையாளர் நாயகத்திடம் கையளிப்பதற்காக தெரிவிக்கப்படுகின்றது.

எதிர்வரும் தினங்களில் இவ்வாறான ஒரு நிலைமை ஏற்படுவதனைத் தவிர்த்துக் கொள்ளும் வகையில் நடவடிக்கைகளை மேற்கொண்டுள்ளதாக சிறைச்சாலை ஆணையாளர் நாயகம் பி.டிபிள்யூ.கொடிப்பிலி குறிப்பிட்டார்.

வெலிக்கடை சிறைச்சாலையின் பாதுகாப்பு மற்றும் தப்பிச் சென்ற கைதிகளை கைது செய்வதற்கான விசாரணைகளை மேற்கொள்வதற்காக 12 பொலிஸ் குழுக்கள் ஈடுபடுத்தப்பட்டுள்ளன. இதேவேளை சிறைச்சாலையின் பாதுகாப்புக் கடமைகளுக்கு எட்டு பொலிஸ் குழுக்கள் ஈடுபடுத்தப்பட்டுள்ளன.

பருத்தித்துறை சிற்றூர்தியில் 15 பவுண் நகை கொள்ளை

யாழ்ப்பாணத்திலிருந்து பருத்தித்துறை நோக்கி பயணம் செய்த பெண் ஒருவரின் தங்க நகைகள் களவாடப்பட்டுள்ளதாகப் பொலிஸாரிடம் முறையிடப்பட்டுள்ளது. சம்பவம் பற்றி தெரியவருவதாவது,

நேற்று முன்தினம் காலை யாழ்ப்பாணத்திலிருந்து நெல்லியடி நோக்கி கரவெட்டி வடக்கு வதிரியைச் சேர்ந்த சி.இரத்தினகுமாரி என்பவர் 750 ஆம் இலக்க தனியார் சிற்றூர்தியில் பயணித்துள்ளார். தனது கைப்பையில் 15 பவுண் தங்க நகைகளை எடுத்துச் சென்றுள்ளார்.

இவர் நெல்லியடியில் இறங்கி கைப்பையைப் பார்த்தபோது கைப்பையில் வைத்த 15 பவுண் தங்க நகைகளும் களவாடப்பட்டுள்ளதைக் கண்டு மிகுந்த கவலையடைந்ததுடன் பொலிஸாரிடம் முறையிட்டுள்ளார். இந்த நகைகளின் பெறுமதி 7 இலட்சம் ரூபா என்று மதிப்பிடப்பட்டுள்ளது.

விபத்தில் சிக்கியது இராணுவ வாகனம் படைவீரர் பலி

(கொழும்பு)

இராணுவ டிரக் வண்டியொன்று அஷஹங்கல்ல பகுதியிலுள்ள வீடொன்றுடன் மோதி விபத்திற்குள்ளானதில் படை வீரரொருவர் பலியானதுடன், நான்கு படை வீரர்கள் காயமடைந்துள்ளனர்.

இவ்விபத்து நேற்று அதிகாலை இடம்பெற்றுள்ளதாகப் பொலிஸார் தெரிவித்துள்ளனர்.

கம்புறுப்பட்டியிலிருந்து கொழும்பு நோக்கி வந்துகொண்டிருந்த இராணுவ டிரக் வண்டியின் இவ்வாறு விபத்திற்குள்ளானது. டிரக் வண்டியின் சாரதி தூக்கத்திலிருந்தாலேயே இவ்விபத்து ஏற்பட நேர்ந்ததாகவும் பொலிஸார் நம்புகின்றனர்.

சாரதிகளின் அசமர்த்தம் போக்கால் நோயாளர்களை மாதியு

(யாழ்ப்பாணம்)

கே.கே.எஸ். வீதியூடாக காங்கேசன்துறை, கீரிமலை வரை நடைபெறும் தனியார் மற்றும் அரசு பஸ் சேவைகளில் சில தெல்லிப்பழை வைத்திய சாலைக்கு செல்லாமல் தெல்லிப்பழைச் சந்தியில் பயணிகளை இறக்கிவிட்டுச் செல்வதால் வைத்தியசாலைக்குச் செல்லும் நோயாளர்கள் பொது மக்கள் பெரும் பாதிப்புக்குள்ளாவதாகத் தெரிவிக்கப்படுகின்றது.

சம்பந்தப்பட்டவர்கள் இச் செயலுக்கு நடவடிக்கை எடுப்பதன் மூலமே பொது மக்கள் பயன்பெறுவார்கள் என சுட்டிக்காட்டப்படுகின்றது. (148)



மாகாண சபைக்கு அதிகாரங்கள்
போதாது என்பது உண்மைதான்.
1987 இலிருந்து பார்த்தால்,
கடந்த இருபத்தைந்து
வருடங்களில் அதிகாரங்கூடிய
எதைத்தான் இவர்கள்
தமிழ் மக்களுக்கு வற்று
கொடுத்திருக்கிறார்கள்? கடந்த
அறுபது வருட காலத்தில்,
இவர்களை நம்பி மாறி மாறி
வாக்களித்த மக்களுக்கு
இவர்கள் வற்றுக்கொடுத்தது
என்ன? எதுவுமேயில்லை.
நிரந்தரமாக இணைந்த வடக்கு
கிழக்கையோ, அல்லது காணி,
வொலிஸ் அதிகாரங்களுடன்
கூடிய மாகாண சபையையோ
வற்றுக்கொடுத்திருந்தால்...
ஆம்... அன்று அவர்கள் அதை
நிராகரித்ததில் ஒரு நியாயம்
இருக்கிறதென்று தமிழ்
மக்கள் நிம்மதி பெருமூச்சு
விட்டிருப்பார்கள்.

பொன். வாதவூரன்

பாராளுமன்ற தெரிவுக்குழு
வில் பங்குபற்ற வேண்டும்.
இதை உறுதிப்படுத்துவது
போலவே "அரசியல்
மைப்பின் 13 ஆவது திருத்தச்
சட்டத்தை அடிப்படையாகக்
கொண்டே இலங்கையின்
இனப்பிரச்சினைக்குத் தீர்வு
காணப்படவேண்டும். 13ஆவது
திருத்தச்சட்டத்தை ஒழிப்பதை
இந்தியா ஒருபோதும் ஏற்காது"
என்று இந்திய வெளிவிவகார
அமைச்சர் சல்மான் குர்ஷித்
தெரிவித்துள்ளார். இதுதான்
இந்தியாவின் நிலைப்பாடு.
இதுதான் யதார்த்தம். இதை
மெல்லவும் முடியாமல் விழுங்கவும்
முடியாமல் முழித்துக் கொண்டிருக்கின்ற
நாள் சம்பந்தன் குழுவினர்.
13ஆவது திருத்தச் சட்டம்
என்றால் என்ன? அதிலுள்ள
அம்சங்கள் என்ன? எந்தச் சூழலிலே
கொண்டு வரப்பட்டதென்பதை ஆராய
வேண்டியது தற்போதைய சூழலில்
அவசியமான தொன்றாகும்.

1987ஆம் ஆண்டு இலங்கை
இந்திய ஒப்பந்தத்தின் பின்னர்,
இனப் பிரச்சினைக்கான ஓர் ஆரம்பமாகவே
அரசியல் அமைப்பில் 13ஆவது
திருத்தச் சட்டம் கொண்டுவரப்பட்டது.
இதன் பின்னர் தமிழும் அரசுகளும்
மொழியாக்கப்பட்டது, தனித்தனியாக
இருந்த வடக்கு கிழக்கு மாகாணங்கள்
தற்காலிகமாகவேனும் ஒன்றிணைக்கப்பட்டு
தேர்தல் இடம்பெற்றது. முழுமையாக
இல்லாவிடினும், மாகாண சபைகளுக்கு
ஓரளவு அதிகாரங்கள் பகிரப்பட்டது.
ஏறத்தாழ இரண்டு தசாப்தங்களாக
வடக்கும் கிழக்கும் ஓரலகாகவே இருந்து
வந்தது.

தமிழ் மக்கள், தமிழ் மக்களின் அபி
லாஷை, பாரம்பரிய பிரதேசம் என்று
மேடைகளில் முழங்கியும் பத்திரிகை
களில் வீராப்பு அறிக்கைகளையும் விட்டு
தமிழ் மக்களின் அவலத்தில் பிழைப்பு
நடத்திவரும் தமிழ் தலைமை யானது,
உண்மையிலேயே தமிழ் மக்களின்
நலனில் அக்கறை இருந்திருக்காமேயானால்,
இலங்கை இந்திய ஒப்பந்தத்தை ஏற்று
மேலும் அதை பலப்படுத்தியிருக்கவேண்டும்.
அடுத்த கட்டத்துக்கு நகர்த்தியிருக்க
வேண்டும். ஆனால் தொலை நோக்கற்ற,
சுயநல வாத தலைமையானது இலங்கை
இந்திய ஒப்பந்தம் என்ற பொன்னான
சந்தர்ப்பத்தைக் குழப்பியடித்து தமிழ்
மக்களிற்கு துரோகம் செய்தது.

அன்று, அதாவது 1987ஆம் ஆண்டு
அதை ஏற்று, சரிவரப் பயன்படுத்தி
யிருந்தால்... 2009ஆம் ஆண்டு
எமது மக்கள் முள்ளிவாய்க்காலில்
உயிர்களை பலிகொடுக்கும் நிலை
ஏற்பட்டிருக்காது. மாறாக, ஆயிரக்
கணக்கான மக்களின் உயிர்களை
காப்பாற்றியிருக்க முடியும். கடந்த
பொதுத் தேர்தலின்போது "உங்களது
சகோதரர்களையும் சகோதரிகளையும்
நிர்வாணமாகக் கொன்றவர்கள்" என்று
மேடைகளில் முழங்கி தமிழ் மக்களின்
உணர்ச்சிகளைத் தூண்டி வாக்குகளை
கொள்ளையடித்தார்கள். சகோதரிகளையும்,
சகோதரர்களையும் கொன்றவர்கள்
யாரென்பது ஒருபுறமிருக்க,
கொல்லவைத்தவர்கள் யார்? கொல்லப்
படுவதற்கான சூழலை ஏற்படுத்தி
கொடுத்தவர்கள் யார்? வேறு எவரு
மல்ல. மயிர்க்கூச்செறியும் இனவாத
பேச்சுக்களால் எமது அப்பாவி மக்
களைத் தூண்டி, ஏமாற்றிய இந்தத்
தமிழ்த் தலைவர்களேதான்.

13ஆவது திருத்தச் சட்டத்தை இவர்கள்
ஏற்றுக்கொள்ளாததற்கு இவர்கள்
சுற்று காரணம் மாகாண சபைக்கு
போதிய அதிகாரம் இல்லை, உளுத்
துப்போனது, எலும்புக்கூடு என்பன.
உண்மை தான். மாகாண சபைக்கு
அதிகாரங்கள் போதாது என்பது
உண்மைதான். 1987 இலிருந்து
பார்த்தால், கடந்த இருபத்தைந்து

வருடங்களில் அதிகாரங்கூடிய
எதைத்தான் இவர்கள் தமிழ் மக்
களுக்குப் பெற்றுக்கொடுத்திருக்கிறா
ர்கள்? கடந்த அறுபது வருட காலத்
தில், இவர்களை நம்பி மாறி மாறி
வாக்களித்த மக்களுக்கு இவர்கள்
பெற்றுக்கொடுத்தது என்ன? எதுவுமே
யில்லை. நிரந்தரமாக இணைந்த
வடக்கு கிழக்கையோ, அல்லது
காணி, பொலிஸ் அதிகாரங்களுடன்
கூடிய மாகாண சபையையோ
பெற்றுக்கொடுத்திருந்தால்... ஆம்...
அன்று அவர்கள் அதை நிராகரித்
ததில் ஒரு நியாயம் இருக்கிற
தென்று தமிழ் மக்கள் நிம்மதிப்
பெருமூச்சு விட்டிருப்பார்கள்.

13ஆவது திருத்தச் சட்டத்தை ஏற்க
மாட்டோம் என அடம்பிடிப்பவர்கள்,
அது ரத்து செய்யப்படப் போகிறது
என்றவுடன் உலகமே கவிழ்ந்து
விட்டது போல உருண்டு புரளு
கிறார்கள். வடக்கும் கிழக்கும்
தற்காலிகமாக இரு தசாப்தங்கள்
இணைத்திருந்த வேளை அதை
ஆதரித்து நிரந்தரமாக இணைக்கத்
தவறியவர்கள் வடக்கும் கிழக்கும்
பிரிக்கப்படும்போது மாற்பிலே குத்தி
ஓப்பாரி வைக்கிறார்கள். யுத்தம்
இடம்பெற்ற வேளை வடக்கிலே
உணவுப் பற்றாக்குறை நிலவிய
போது வடக்கில் பட்டினிச்சாவு
என்று கூச்சலிட்டவர்கள் வடக்
கிற்கு உணவு கொண்டு சென்ற
கப்பல் தாக்கப்பட்டபோது எங்கோ

நாம் ஒரு காரியத்தை செய்ய
வேண்டுமேயானால் செய்ய
வேண்டுமென்ற எண்ணம்மது
மனதிலே ஆழமாக பதிய
வேண்டும். செய்து முடிக்க
வேண்டும் என்பதில் நம்
பிக்கை இருக்க வேண்டும்.
அத்துடன் சந்தர்ப்பம் வரும்
போது அதை கச்சிதமாக
செய்து முடிக்க வேண்டும்.
மேற்கூறியவை எதுவும் தமிழ்
மக்களின் தலைவர்கள் என்று
கூறிக்கொள்ளும் சம்பந்தன்
குழுவிடம் மருந்துக்கும்
இல்லை.
அண்மையில் சம்பந்தன் குழு
வினர் டில்லிக்கு காவடி
எடுத்தார்கள். போவதற்கு
முன்னர் சம்பந்தன் ஐயா
அவர்கள் 13ஆவது திருத்த
சட்டத்தை தாம் எப்பொழு
துமே ஏற்றுக்கொள்ளவில்லை
என்று அபசகுணம் மாதிரி கூறி
விட்டு சென்றார். இவர்கள்
செல்லவிருந்தது இந்தியா
விற்கு. சந்திக்கவிருந்தது
காங்கிரஸ் தலைவர்களை.
காங்கிரஸ் ஆட்சியிலிருந்த
போது இந்தியாவின் ஆசீர்
வாதத்துடனேயே 13ஆவது
திருத்தச் சட்டம் கொண்டுவரப்
பட்டது. 13ஆவது திருத்தச் சட்
டத்தை தாம் ஏற்றுக்கொள்ள
வில்லை என்று கூறியபின்னர்
இந்தியா சென்றமையானது
தமிழ் மக்கள் மனதிலே இவர்க
ள் சம்பந்தமாக இரண்டு
விதமான சந்தேகங்களை
எழுப்புகிறது. ஒன்றில் இவர்க
ள் படுமுட்டாள்களாக இருக்க
வேண்டும் அல்லது தமிழர்
பிரச்சினை தீர்க்கப்படவே
கூடாது என்று சம்பந்தன் குழு
வினர் விரும்பவேண்டும்.

இவர்கள் டெல்லிக்கு சென்றது
இதுதான் முதந்தடவையல்ல.
முன்னரும் பல தடவைகள்
சென்றிருக்கிறார்கள். போக
முன்னர் ஏதோ போகிறோம்
வெட்டி விழுத்தப் போகிறோம்
என்று சொல்லிக்கொண்டுதான்
போவார்கள். தமிழரசுக் கட்சி
ஊடகங்களும் ஏதோசந்திரமண்
டலத்திற்கு போகிறார்கள்
சந்திரமணியே சாக்கில் கட்டிக்
கொண்டு வரப்போகிறார்கள்
என்று கொட்டை எழுத்துக்
களில் பிரசுரிப்பார்கள். வந்து
இறங்கியதும் பேச்சுவார்த்தை
திருப்திகரமாக இருந்தது
என்று ஊடகங்களுக்கு கூறு
வார்கள். அவ்வளவுதான்.

டில்லி விஜயத்தை எடுத்துக்
கொண்டால், இந்தியா இவர்க
ளை அழைத்ததா அல்லது
இவர்கள் பலமுறை வேண்டு
கோள் விடுத்து டெல்லி சென்
றார்களா என்பதற்கப்பால்
உண்மையில் நடந்தது என்ன
வென்றால், இந்தியத் தரப்பு
இவர்களுக்கு இரண்டு விசயங்
களை வலியுறுத்தியுள்ளது.
ஒன்று, இந்தியாவின் ஆசீர்
வாதத்துடன் உருவாக்கப்பட்ட
13ஆவது திருத்தச் சட்டத்தை
ஏற்கவேண்டும். மற்றது,

சம்பந்தனுக்கு சாட்டையடி கொடுத்த இந்திய வெளியுறவுத்துறை அமைச்சர்

முலைக்குள் போய் ஓளிந்து கொண்
டார்கள். தமிழ்த் தலைவர்கள் என்று
கூறிக்கொள்வோரின் இனவாத
கூச்சலுக்கு எடுபட்ட இளைஞர்கள்,
யுவதிகள் பலர் உயிர்களை இழந்
திருக்கிறார்கள். பலர் இன்று நடு
ரோட்டிலே சமூகத்திலேயிருந்து
ஓரங்கட்டப்பட்டவர்களாக வாழ்
கிறார்கள். யுத்தத்தினால் பாதிக்க
ப்பட்ட பல குடும்பங்கள் ஓட்டைக்
குடிசையில் சொல்லொணாத்
துன்பங்களை அனுபவிக்கிறார்கள்.
அவர்களது துன்பங்களில் அரசியல்
பிழைப்பு நடத்தும் தமிழ்த் தலைவர்க
ள் அவர்களது துன்பங்கள் நீங்கு
வதற்கான பரிகாரங்களை மறுக்க
கிறார்கள். இன்று யாழ்ப்பாணம்
அபிவிருத்தியில் முன்னேறி வருகிற
தென்றால்... உயர்பாதுகாப்பு வல
யங்களில் மக்கள் மீள்குடியேற்றப்
படுகிறார்கள் என்றால்... பொறியி
யல்பீடம் திறக்கப்படுகிறதென்றால்...
அது அமைச்சர் டக்ளஸ்தேவானந்தா
வின் அயராத முயற்சியும் கடின
உழைப்புமே காரணமாகும்.

ஆனால் தமிழ்த்தேசியக் கூட்டமைப்
பினரை பொறுத்தமட்டில் மக்களின்
அவலத்தை போக்க அபிவிருத்தித்
திட்டங்களை முன்னெடுக்காமல்விட்
டாலும் பரவாயில்லை. அபிவிருத்
திக் கூட்டங்களை குழப்பியடிப்
பதிலேயே முன்னிற்கின்றனர்.

வெலிக்கடையில் கொல்லப்பட்டவர்கள் விடுதலைப்புலி சந்தேக நபர்கள் அல்ல

(கொழும்பு)

வெலிக்கடைச் சிறைச்சாலையில் கடந்த வெள்ளிக்கிழமை இடம்பெற்ற கலவரத்தில் தமிழர் ஒருவர் கொல்லப்பட்டிருப்பதாக நம்பப்படுவதாகவும், ஆனால் அவர் விடுதலைப் புலிகள் இயக்க சந்தேகநபர் அல்ல என்று சிறைச் சாலைகள் ஆணையாளர் மேஜர் ஜெனரல் கொடிப்பிலி தெரிவித்துள்ளார்.

சிறைக்கலவரத்தில் கொல்லப்பட்ட 27 பேரின் சடலங்கள் மீட்கப்பட்டுள்ளன.

சிறையில் இருந்து தப்பிச் சென்றவர்கள் மற்றும் காணாமற் போன ஆயுதங்களைக் கணக்கெடுக்கும் பணிகள் இடம்பெற்று வருகின்றன.

கொல்லப்பட்டவர்களில் விடுதலைப் புலிகள் இயக்க சந்தேகநபர்கள் எவரும் இல்லை.

அவர்கள் கொழும்பு விளக்க மறியல் சிறைச்சாலையிலும், மகசீன் விளக்கமறியல் சிறைச்சாலையிலும் தான் தடுத்து வைக்கப்பட்டுள்ளனர். வெலிக்கடையில் இல்லை என்றும் அவர் தெரிவித்தார்.

இந்தக் கலவரம் இடம்பெற்ற போது 3598 கைதிகள் வெலிக்கடையில் தடுத்து வைக்கப்பட்டிருந்தனர்.

இது சிறைச்சாலையின் கொள்ளளவை விட மிகவும் அதிகமாகும் என்றும் அவர் மேலும் தெரிவித்துள்ளார்.

வெலிக்கடைச் சிறைக்கலவரத்தில் கொல்லப்பட்ட 27 பேரில், 11 பேர் அடையாளம் காணப்பட்டுள்ளனர்.

இவர்கள் சொலை, சொன்னா, பாலியல் வல்லுறவு மற்றும் போதைப்பொருள் குற்றங்

களுடன் தொடர்புடையவர்கள் என்றும் தெரிவித்தார்.

இவர்களில் பெரும்பாலானவர்கள் மரணதண்டனையை எதிர்நோக்கியிருந்தவர்கள் என்று பொலிஸ் ஊடகப் பேச்சாளர் தெரிவித்துள்ளார்.

அண்மையில் கோட்டை இராஜமகா விகாரையில் இருபெளத்த பிக்குகளைக் கொலை செய்தவரும் மேற்படி சம்பவத்தில் கொல்லப்பட்டுள்ளார் என்பது குறிப்பிடத்தக்கது.

காணாமல் போனோரைக் கண்டறிய விசாரணைகள் முழு அளவில் ஆரம்பம்

(கொழும்பு)

ஐக்கிய நாடுகள் சபையின் நிறைவேற்றுக் குழு சுட்டிக்காட்டியுள்ள இலங்கையில் காணாமல் போனோர் தொடர்பில் விசாரணைகள் ஆரம்பிக்கப்பட்டுள்ளதாக இலங்கை அரசு அறிவித்துள்ளது. ஐக்கிய நாடுகளின் பொதுச்சபையில் இந்த அறிவிப்பை இலங்கைக்கான ஐக்கிய நாடுகளின் நிரந்தர வதிவிடப் பிரதிநிதி பாலித கோஹன கடந்த வாரம் விடுத்துள்ளார்.

இந்த விசாரணைகளுக்காக இலங்கை அரசாங்கம், உதவி பொலிஸ் அதிகாரியின் தலைமையில் குழு ஒன்றை நியமித்துள்ளதாகவும் அவர் இதன்போது குறிப்பிட்டுள்ளார்.

காணாமற்போனதாக கூறப்பட்ட சுமார் 59 பேர் தொடர்பில் ஏற்கனவே 2012 ஜூன் மாதத்தில் இலங்கை தமது பொறுப்புக் கூறலை ஐக்கிய நாடுகள் சபையிடம் சமர்ப்பித்துள்ளது.

இந்த நிலையில் மேலும் பலரின் நிலைக்குறித்து விசாரணைகளை நடத்த சர்வதேசத்தின் உதவியும் தேவைப்படுவதாக கோஹன குறிப்பிட்டுள்ளார்.

சரத் என் சில்வாவிற்கு ச்வால் மிக்கவர் சிரானி பண்டாரநாயக்கா மட்டுமே

விக்கிலீக்ஸ் தகவல்



(கொழும்பு)

பிரதம நீதியரசர் சரத் என் சில்வாவிற்கு ச்வால் விடுக்கக் கூடிய ஆற்றல் தற்போதைய பிரதம நீதியரசர் சிரானி பண்டாரநாயக்காவிற்கு மட்டுமே காணப்படுகின்றது என அமெரிக்கா தெரிவித்துள்ளதாக விக்கிலீக்ஸ் தகவல் வெளியிட்டுள்ளது.

இலங்கைக்கான அமெரிக்க தூதரக அதிகாரிகளினால் அந்நாட்டு இராஜாங்கத் திணைக்களத் திற்கு அனுப்பி வைக்கப்பட்ட

குறிப்பில் இந்த விடயம் தெரிவிக்கப்பட்டுள்ளது.

முன்னாள் சட்ட மா அதிபர் சிபி அஸ்லீஸ் மற்றும் முன்னணி சட்டத்தரணி சாலிய பீரிஸ் ஆகியோருக்கும் அமெரிக்கத் தூதரக அதிகாரிகளுக்கும் இடையில் நடைபெற்ற சந்திப்பின் போது இந்தக் கருத்துக்கள் பரிமாறிக் கொள்ளப்பட்டுள்ளன.

இலங்கைக்கான அமெரிக்கத் தூதரகத்தின் பாதுகாப்பு விவகார அதிகாரி ஜேம்ஸ் ஆர் முரினால் 2007 ஜூன் மாதம் 27 ஆம் திகதி இந்தக் குறிப்பு அனுப்பி வைக்கப்பட்டுள்ளது.

சரத் என் சில்வாவைப் போன்று, நாட்டின் அனைத்து நீதவான்கள் மீதும் மிகுந்த ஆதிக்கம் கொண்ட

வேறு பிரதம நீதியரசரை தாம் காணவில்லை என முன்னாள் சட்ட மா அதிபர் சிபி அஸ்லீஸ் தெரிவித்துள்ளார். சட்டம் தொடர்பில் மிகச் சிறந்த பாண்டியத்தியம் கொண்ட பிரதம நீதியரசர் சரத் என் சில்வா, மிகவும் தந்திரமிக்கவர் என சட்டத்தரணி சாலிய பீரிஸ் தெரிவித்துள்ளார். பழிவாங்கும் எண்ணத்துடன் சரத் என் சில்வா செயற்பட்டதாகவும் அவர் குற்றம் சுமத்தியுள்ளார்.

உச்ச நீதிமன்றில் 11 நீதியரசர்கள் அங்கம் வகித்த போதிலும், யாரை வழக்குகளுக்கு நியமிப்பது, எவ்வாறு நடவடிக்கைகள் மேற்கொள்ளப்பட வேண்டும் என்பதனை பிரதம நீதியரசர் சரத் என் சில்வாவே தீர்மானிப்பார் என குறிப்பிட்டுள்ளார்.

சரத் என் சில்வாவின் நடவடிக்கைகளுக்கு ச்வால் விடுக்கும் தைரியம் உள்ள ஒரே நீதியரசர் சிரானி பண்டாரநாயக்கா மட்டுமே என அவர் தெரிவித்துள்ளார். வழக்கு விசாரணை அமர்வுகளில் அங்கம் வகிக்காத போதிலும் தீர்ப்புக்களில் சரத் என் சில்வா தாக்கம் செலுத்துவார் என குற்றம் சுமத்தப்பட்டுள்ளது. தனது தேவையைப் பெற்றுக் கொள்வதற்காக சன்மானங்களையும், தண்டனைகளையும் சரத் என் சில்வா பயன்படுத்திக் கொண்டதாக விக்கிலீக்ஸ் தகவல் வெளியிட்டுள்ளது.

ரோம் பிரகடனத்தில் இலங்கை ஒப்பமிடவில்லை

பொறியில் சிக்காது அரசு

இலங்கையை மனித உரிமை மீறல் பொறியில் சிக்க வைக்க முயற்சிகள் எடுக்கப்பட்டு வருவதாக சிங்களப் பத்திரிகை யொன்று செய்தி வெளியிட்டுள்ளது.

ஒன்பது நாடுகள் இணைந்து ஜனாதிபதி மகிந்த ராஜபக்ஷ, பாதுகாப்புச் செயலாளர் கோத்தாபய ராஜபக்ஷ மற்றும் வன்னிப் படைத் தலைமையை சர்வதேச குற்றவியல் நீதிமன்றில் ஆஜர் படுத்த முயற்சி எடுத்துள்ளன.

இலங்கை சர்வதேச குற்றவியல் நீதிமன்றத்தை ஏற்றுக் கொள்ளும் சர்வதேச பிரகடனத்தில் கையெழுத்து இட வேண்டுமெனவும் கோரிக்கை விடுக்கப்பட்டிருப்பதாகவும் அப்பத்திரிகை தகவல் வெளியிட்டிருக்கிறது.

ஐக்கிய நாடுகள் மனித உரிமைப் பேரவையின் கால மீளாய்வு அமர்வுகளில் இந்தக் கோரிக்கை முன்வைக்கப்பட்டுள்ளது.

டியூனிசியா, உருகுவே, கொஸ்ட்ரிக்கா, ஈக்வடோர், லெட்விசியா, ஸ்லோவேனியா, ஓஸ்ட்ரியா, ஸ்பெய்ன் மற்றும் சுவீடன் ஆகிய நாடுகள் இணைந்து இந்த முயற்சியில் ஈடுபட்டுள்ளதாகத் தெரிவிக்கப்படுகிறது.

இலங்கையை போர்க்குற்ற

வாளியாக அறிவிக்கும் நோக்கில் இந்த நாடுகள் செயற்பட்டுள்ளன. இந்த ஒன்பது நாடுகளும் அமெரிக்காவிற்கு சார்பான நாடுகள் என திவயினை செய்தி வெளியிட்டுள்ளது.

எனினும், இந்தக் குற்றச்சாட்டுக்களை ஏற்றுக்கொள்ள முடியாது எனவும், இலங்கை ரோம் பிரகடனத்தில் கைச்சாத்திடவில்லை எனவும் அரசாங்கம் தெரிவித்துள்ளது.

குற்றப் பிரேரணையில் போலிக் குற்றச்சாட்டுக்கள்

ஜே.வி.பி. கண்டுபிடிப்பு

(கொழும்பு)

குற்றப் பிரேரணையின் இரண்டு குற்றச்சாட்டுக்களிலிருந்து பிரதம நீதியரசர் சிரானி பண்டாரநாயக்கா ஏற்கனவே விடுதலை செய்யப்பட்டுள்ளதாக ஜே.வி.பி தெரிவித்துள்ளது.

பிரதம நீதியரசருக்கு எதிரான குற்றப் பிரேரணையில் 14 குற்றச்சாட்டுக்கள் முன்வைக்கப்பட்டிருந்தன.

இந்தக் குற்றச்சாட்டுக்களின் 9 ஆம் மற்றும் 11 ஆம் குற்றச்சாட்டுக்கள் முற்று முழுதான

போலிக் குற்றச்சாட்டுக்கள் என்பது புலனாகியுள்ளது.

சிரானி பண்டாரநாயக்கா 1996 ஆம் ஆண்டே உச்ச நீதிமன்ற நீதியரசராக பதவிப் பிரமாணம் செய்து கொள்கின்றார்.

எனினும், குற்றச்சாட்டு இலக்கம் 9 மற்றும் 11 இல் சிரானி பண்டாரநாயக்கா 1992 ஆம் ஆண்டில் நீதியரசராக கடமையாற்றியதாக குறிப்பிடப்பட்டுள்ளது என ஜே.வி.பி சுட்டிக்காட்டியுள்ளது.

போலி நாணயத் தாள்கள் நாடு முழுவதும் தாராளம்



(கொழும்பு)

நாடு முழுவதும் சுமார் 50 இலட்ச ரூபா போலி நாணயத் தாள்கள் புழக்கத்தில் இருப்பதாகத் தெரிவிக்கப்படுகிறது.

நாடு முழுவதிலும் சுமார் 50 ரூபா போலி நாணயத் தாள்களை சிலர் புழக்கத்தில் விட்டுள்ளதாகப் புலனாய்வுப் பிரிவினர் எச்சரிக்கை விடுத்துள்ளனர்.

பல சந்தர்ப்பங்களில் இவ்வாறு போலி நாணயத்தாள்கள் நாட்டின் பல பாகங்களிலிருந்தும் புழக்கத்தில் விடப்பட்டுள்ளன.

தென், மத்திய, ஊவா, வடமத்திய போன்ற பகுதிகளில் அதிகளவு போலி நாணயத் தாள்கள் புழங்குவதாகத் தெரிவிக்கப்படுகிறது.

இந்தியப் பிரஜை கட்டுநாயக்காவில் கைது

(கொழும்பு)

கட்டுநாயக்கா சர்வதேச விமான நிலையத்திலிருந்து ஐந்து இலட்சத்து 38 ஆயிரம் இந்திய ரூபாய்களுடன் சிங்கப்பூர் நோக்கி பயணிக்க தயாரான ஒருவர்கைது செய்யப்பட்டுள்ளார்.

இந்தியப் பிரஜையான இந்தநபர் நேற்று அதிகாலை கைது செய்யப்பட்டுள்ளார்.

கைது செய்யப்பட்டவரிடமிருந்து மீட்கப்பட்ட பணத்தின் இலங்கைப் பெறுமதி 12 இலட்சத்திற்கும்



அதிகம் எனத் தெரிவிக்கப்படுகிறது.

38 வயதான இவர் ஒரு வியாபாரி என பொலிஸார் தெரிவித்தனர்.

இச்சம்பவம் தொடர்பான மேலதிக விசாரணைகளை கட்டுநாயக்கா பொலிஸார் மேற்கொண்டுள்ளனர்.

ஆபரண கண்காட்சி

தேசிய இரத்தினக்கல் மற்றும் ஆபரண அதிகார சபை, ஆபரண வர்த்தக கண்காட்சி ஒன்றை ஏற்பாடு செய்துள்ளது.

ஜூவல்லஸ் ஸ்ரீலங்கா 2012 என்ற பெயரில் இந்த இரத்தினக்கல் மற்றும் ஆபரண வர்த்தக கண்காட்சி எதிர்வரும் டிசெம்பர் மாதம் 7 ஆம் 8 ஆம் மற்றும் 9 ஆம் திகதிகளில் சிறிமாவோ பண்டாரநாயக்க மாநாட்டு மண்டபத்தில் இடம்பெறவுள்ளதாக அறிவிக்கப்பட்டுள்ளது.

இந்தக் கண்காட்சியின் ஊடாக உற்பத்தியாளர்கள் வெளிநாட்டு ஏற்றுமதி வாய்ப்பினை பெறக்கூடியதாக இருக்கும் என நம்பிக்கை வெளியிடப்பட்டுள்ளது.

சிறிய மற்றும் நடுத்தர இரத்தினக்கல் மற்றும் ஆபரண உற்பத்தியாளர்களும் பெரும் பயன்பெற முடியும் என தெரிவிக்கப்பட்டுள்ளது.

தமிழ்மொழியில் முறைப்பாடு

பொலிஸ்மா அதிபர் அறிவுறுத்தல்



(கிளிநொச்சி)

தமிழ்ப் பிரதேசங்களிலுள்ள பொலிஸ் நிலையங்களில் பொதுமக்களின் முறைப்பாடுகள் தமிழில் எழுதப்பட்டு வாசித்து காட்டப்பட்ட பின்னரே முறைப்பாட்டாளர்களிடம் கையொப்பம் பெறவேண்டும். அவ்வாறு இடம் பெறாது விடின், பொதுமக்கள் முறைப்பாட்டின் இறுதியில் கையொப்பம் இடத் தேவையில்லை என கிளிநொச்சி முல்லைத்தீவு மாங்குளம் பிரதேச பிரதி பொலிஸ் மா அதிபர் நீல் தருவத்த தெரிவித்துள்ளார்.

நேற்றுமுன்தினம் கிளிநொச்சி கூட்டுறவாளர் மண்டபத்தில் இடம்பெற்ற பிரதிபொலிஸ்மா அதிபர்களின் மாநாட்டு நிகழ்வின் போதே அவர் இவ்வாறு தெரிவித்துள்ளார் அங்கு அவர்

மேலும் தெரிவிக்கையில், தமிழ்ப் பிரதேசங்களிலுள்ள பொலிஸ் நிலையங்களில் இருபத்துநான்கு மணி நேரமும் தமிழ் மொழி தெரிந்த பொலிஸ் உத்தியோகத்தர்களைக் கடமையில் அமர்த்தியுள்ளோம் எனவே பொதுமக்கள் தங்களுக்கு ஏற்படுகின்ற பிரச்சினைகளை பொலிஸ் நிலையங்களில் முறைப்பாடு செய்கின்ற போது அந்த முறைப்பாடுகளை தமிழில் எழுதி அதனை வாசித்துக் காட்டிய பின்னரே கையொப்பம்

பெறவேண்டும். இங்குள்ள எல்லாப் பொலிஸ் நிலையங்களுக்கும் அறிவுறுத்தல்கள் வழங்கப்பட்டுள்ளன. அவ்வாறு நடக்கின்ற போதே பொதுமக்களும் அந்த முறைப்பாடுகளுக்கு கையெழுத்து இடவேண்டும், எனவும் மக்கள் தங்களுடைய உரிமைகளை பாதுகாத்துக் கொள்ள ஏற்றேரமும் பொலிஸாரின் உதவியினைப் பெற்றுக் கொள்ள முடியும் எனவும் குறிப்பிட்டார். (29)

பேச்சுப் போட்டி பிற்போடப்பட்டுள்ளது

(யாழ்ப்பாணம்)
அகில இலங்கை இந்து சபையம் சேவா சங்கத்தினால் சுவாமி விவேகானந்தரின் 150 ஆவது ஜனனதினத்தை முன்னிட்டு, வலி காமம் கல்வி வலயத்திலுள்ள உடுவில் கல்விக் கோட்டப்பாடசாலை மாணவர்களிடையே நடைபெறவிருந்த பேச்சுப் போட்டி பிற்போடப்பட்டுள்ளதாக இச்சங்கத்தின் உடுவில் பிரதேச இணைப்பாளர் என்.பி. ஸ்ரீநிதிரன் அறிவித்துள்ளார்.

ஏற்கனவே பாடசாலைகளிற்கு அறிவிக்கப்பட்டவாறு கடந்த 4 ஆம் திகதி பேச்சுப் போட்டியினை, தவிர்க்கமுடியாத காரணத்தினால் நடத்த முடியவில்லை எனவும் இப்போட்டி எதிர்வரும் 17ஆம் திகதி(சனிக்கிழமை) காலை 9.00 மணிக்கு சுன்னாகம் இராமநாதன் கல்லூரியில் நடைபெறும் எனவும் அறிவிக்கப்பட்டுள்ளது.

உடுவில் கோட்டப் பாடசாலை அதிபர்கள் இதனைக்கருத்திற் கொண்டு, மாணவர்களைத் தயார்ப்படுத்தி போட்டிக்கு அனுப்பிவைக்குமாறு கேட்கப்பட்டுள்ளனர்.

இதுவரை போட்டிக்கு விண்ணப்பிக்காத பாடசாலைகள் போட்டி நடைபெறும் தினத்தில் விண்ணப்பத்தை வழங்கிப் போட்டியில் பங்குபற்றலாம் எனவும் அறிவிக்கப்பட்டுள்ளது. (06)

முள்ளத்தாறு அமைந்துள்ளது. அதுவும் இல்லாமல் எதுகைச் சொற்கள் அமைந்து கவிதை வசனமாகவும் காணப்படுகிறது. இதுபோலதான் சிறுவர் துஷ்பிரயோகம் என்னும் விடயங்கள் கையாளப்படுகிறது.

பகலில் பக்கம் பார்த்துக் கதை. இரவில் அதுவும் கதையாகதை. எண்ட பழமொழியும் ஒண்டிருக்கு. அதாவது எல்லாரும் கேட்கக் கூடிய கதை யெண்டா ஏனதைப் பக்கம் பார்த்துக்கதை எண்டு சொல்ல வேணும்.

இசுக்குப் பிசுக்கான கதையென்படியாத்தானே அப்புடிச் சொல்லி இருக்கு, இதெல்லாம் அந்தக் காலப் போதனைகள், இண்டைக்கு அப்புடியே நடக்கினம்.

முதல் வீட்டில் தாய், தேப்பன் அதைக் கடைப் புடிக்காத காலமிது. வெளியால கேட்கத் தேவையில்லை. சிறுவர் முன்னால பெரியவர்களும், பெரியவர் முன்னால சிறுவர்களும் இண்டைக்குத்தாராளமாக புழங்குகினம்.

வீட்டில் அப்பர் பத்திப் போட்டுப் போட்ட குறை பீடியை எடுத்துப் பத்திப் பார்க்கும் பக்குவம் அண்டைக்கு இருந்ததே! ஏன் ஐந்தாம் வகுப்பு வரை தான் கற்பிக்கும் கலவன் பாடசாலைகளில் கொஞ்சம் கடுக்கண்டதுகள் சயிற்றடிக்கிறதைச் சின்னன்கள் பாத்துதான் பழக்கம் வாறது!

இந்நிலையில் கடந்த 3ஆம் திகதி சனிக்கிழமை ஒலி உடகமொன்றில் 14 வயது சிறுமி தூக்கில் தொங்கிய நிலையில் காணப்பட்டதாகத் தெரிவிக்கப்பட்டது. அந்த வயதில் தூக்கில் தொங்கித் தற்கொலை செய்து கொள்ளும் அளவுக்கு நெருக்குவாரம் என்ன வந்தது?

வீட்டில் உள்ளவர்களே அச்சிறுவையைத் துஷ்பிரயோகத்துக்கு உள்ளாக்கி உண்மை வெளியில் கசிந்தால் கேவலம் எனக்கருதி கொலை செய்து தூக்கில் தொங்க விட்டிருக்கலாமல்லவா?

இதுகளுக்கெல்லாம் அந்தந்தக் குடும்பங்களின் பின்னணி அமைவது பாடசாலைகளில் போதிக்கும் ஆசிரியன் மற்றும் வீடுகளுக்கு அழைக்கப்படுகின்ற ஆசிரியர்களில் இருந்து வேறு தேவைகளுக்காக வருகின்ற நண்பர், வேலை ஆட்கள் மூலமாகச் சிறுவர் துஷ்பிரயோகங்கள் நடைபெற்று வருவதைப் பரவலாக அறிய முடிகிறது.

சிறுவர்களின் குறிப்பிட்ட வயதுகளில் தோன்றும் சிற்சில உணர்வலைகள் முன்பாக அவர்கள் கண்டிருந்த காட்சிகள் அது நேரடியாகவும் இருக்கலாம். சினிமா தொலைக்காட்சி உடகமவும் பார்த்திருந்தவை மூலம் உட்கும் "அதை ஒருக்கா நாமும் செய்து பாத்தால் என்ன" என்ற எண்ண நிலைமையைச் சீரழித்து விடும்.

அந்தக் கால வரம்பை எட்டியவர்களை உறவுகள் கண்ணும் கருத்துமாக கடந்து கூட்டிச் செல்லும் வரை விழிப்புச் செலுத்துவதாலே ஓரளவுக்கேனும் பெருகிவரும் சிறுவர் துஷ்பிரயோகங்களை மட்டுப் படுத்தலாமென்பது பரமரின் ஆலோசனை... என்ன சொல்லுறியன்...



புறம் சங்கீதம்

“வட்டுக்கோட்டைக்கு வழிகேட்டால் துட்டுக்கு எட்டுக் கொட்டைப் பாக்கு” என்பார்கள் இப்புடி எண்டால் என்ன அர்த்தம்? ஒண்டைக் கேட்டால் அதனை விளங்கியோ விளங்காமலோ எதனையோ சொல்லித் தீர்ப்பதாகத்தானே

அந்தச் சொற்றொடர் அமைந்துள்ளது. அதுவும் இல்லாமல் எதுகைச் சொற்கள் அமைந்து கவிதை வசனமாகவும் காணப்படுகிறது. இதுபோலதான் சிறுவர் துஷ்பிரயோகம் என்னும் விடயங்கள் கையாளப்படுகிறது.

பகலில் பக்கம் பார்த்துக் கதை. இரவில் அதுவும் கதையாகதை. எண்ட பழமொழியும் ஒண்டிருக்கு. அதாவது எல்லாரும் கேட்கக் கூடிய கதை யெண்டா ஏனதைப் பக்கம் பார்த்துக்கதை எண்டு சொல்ல வேணும்.

இசுக்குப் பிசுக்கான கதையென்படியாத்தானே அப்புடிச் சொல்லி இருக்கு, இதெல்லாம் அந்தக் காலப் போதனைகள், இண்டைக்கு அப்புடியே நடக்கினம்.

முதல் வீட்டில் தாய், தேப்பன் அதைக் கடைப் புடிக்காத காலமிது. வெளியால கேட்கத் தேவையில்லை. சிறுவர் முன்னால பெரியவர்களும், பெரியவர் முன்னால சிறுவர்களும் இண்டைக்குத்தாராளமாக புழங்குகினம்.

வீட்டில் அப்பர் பத்திப் போட்டுப் போட்ட குறை பீடியை எடுத்துப் பத்திப் பார்க்கும் பக்குவம் அண்டைக்கு இருந்ததே! ஏன் ஐந்தாம் வகுப்பு வரை தான் கற்பிக்கும் கலவன் பாடசாலைகளில் கொஞ்சம் கடுக்கண்டதுகள் சயிற்றடிக்கிறதைச் சின்னன்கள் பாத்துதான் பழக்கம் வாறது!

இந்நிலையில் கடந்த 3ஆம் திகதி சனிக்கிழமை ஒலி உடகமொன்றில் 14 வயது சிறுமி தூக்கில் தொங்கிய நிலையில் காணப்பட்டதாகத் தெரிவிக்கப்பட்டது. அந்த வயதில் தூக்கில் தொங்கித் தற்கொலை செய்து கொள்ளும் அளவுக்கு நெருக்குவாரம் என்ன வந்தது?

வீட்டில் உள்ளவர்களே அச்சிறுவையைத் துஷ்பிரயோகத்துக்கு உள்ளாக்கி உண்மை வெளியில் கசிந்தால் கேவலம் எனக்கருதி கொலை செய்து தூக்கில் தொங்க விட்டிருக்கலாமல்லவா?

இதுகளுக்கெல்லாம் அந்தந்தக் குடும்பங்களின் பின்னணி அமைவது பாடசாலைகளில் போதிக்கும் ஆசிரியன் மற்றும் வீடுகளுக்கு அழைக்கப்படுகின்ற ஆசிரியர்களில் இருந்து வேறு தேவைகளுக்காக வருகின்ற நண்பர், வேலை ஆட்கள் மூலமாகச் சிறுவர் துஷ்பிரயோகங்கள் நடைபெற்று வருவதைப் பரவலாக அறிய முடிகிறது.

சிறுவர்களின் குறிப்பிட்ட வயதுகளில் தோன்றும் சிற்சில உணர்வலைகள் முன்பாக அவர்கள் கண்டிருந்த காட்சிகள் அது நேரடியாகவும் இருக்கலாம். சினிமா தொலைக்காட்சி உடகமவும் பார்த்திருந்தவை மூலம் உட்கும் "அதை ஒருக்கா நாமும் செய்து பாத்தால் என்ன" என்ற எண்ண நிலைமையைச் சீரழித்து விடும்.

அந்தக் கால வரம்பை எட்டியவர்களை உறவுகள் கண்ணும் கருத்துமாக கடந்து கூட்டிச் செல்லும் வரை விழிப்புச் செலுத்துவதாலே ஓரளவுக்கேனும் பெருகிவரும் சிறுவர் துஷ்பிரயோகங்களை மட்டுப் படுத்தலாமென்பது பரமரின் ஆலோசனை... என்ன சொல்லுறியன்...

அதிகவிளைச்சல்

(வேலணை)
அல்லைப்பிட்டி மண்கும்பான், சரவணை பகுதிகளில் சாதகமற்ற காலங்களில் (கோடைகாலப்பயிர் செய்கை) மேற்கொள்ளப்பட்ட வெங்காயப்பயிர்ச் செய்கையானது விவசாயிகளுக்கு அதிக உச்ச பலன்களைப் பெற்றுக் கொடுத்துள்ளது.

மேலும் நல்ல சந்தை வாய்ப்புகளையும் அதிக இலாபங்களையும் பெற்றுக் கொடுத்திருப்பதாகத் தெரிவிக்கப்படுகின்றது. (05)

கந்தசஷ்டி விரதம்

(குருநகர்)
அளவெட்டி மேற்கு, நாகேஸ்வரம் ஸ்ரீ நாகவரத நாராயணர் தேவஸ்தானத்தில் நாளாழைநிதினம் புதன்கிழமை கந்தசஷ்டி விரத பூசை ஆரம்பமாகவுள்ளது.

எதிர்வரும் 19ஆம் திகதி திங்கட்கிழமை வரையான ஆறுதினங்களும் மாலை 5.00 மணிக்கு விரதம் அனுட்டிப்பவர்களுக்கான பூசை நடைபெற்று பால், பழங்கள் வழங்கப்படும். அதனைத் தொடர்ந்து சுவாமி உள்வீதி எழுந்தருளி அடியார்களுக்கு அருள் பாலிப்பார். (68)



கிளிநொச்சியில் புகையிரத வீத புனரமைப்புப் பணிகள் வேகமாக இடம்பெற்று வருகின்ற நிலையில் கிளிநொச்சியில் புகையிரத வீதப்பகுதிகளில் கொங்நீட் சீலர்கட்டைகள் கிறக்கப்பட்டுள்ளதைக் காணலாம். (29)

விசேட பயிற்சி நெறி

அனலைதீவு கிராமத்தில் மிளகாய்ச் செய்கையினை மேற்கொள்வதற்கு விவசாயத்திணைக்களம் அதிக அக்கறை கொண்டுள்ளது. இதன் அடிப்படையில் மிளகாய்ச் செய்கையினை மேற்கொள்வதற்காக 20 விவசாயிகள் தெரிவு செய்யப்பட்டு அவர்களுக்குப் பயிற்சிகள் அளிக்கப்பட்டதுடன் இலவச மிளகாய் விதைகளும் அதற்கான உள்ளீடுகளும் வழங்கப்பட்டுள்ளன.

வேலணை விவசாயப் போதனாசிரியர் செ.இராமநாதன் தலைமையில் அனலைதீவு பொதுநோக்கு மண்டபத்தில் நடைபெற்ற பயிற்சிப்பட்டறையில் யாழ் மாவட்ட விவசாயத்திணைக்களத்தைச் சேர்ந்த பாடவிதான போதனாசிரியர் என்.சௌந்தரராசன், நெடுந்தீவு விவசாயப் போதனாசிரியர் நா.கோகிலரஞ்சன் ஆகியோர் பயிற்சிப் பட்டறைகளை நடந்தினார்கள். (05)

முரசின இன்றைய பணி

(12.11.2012 - திங்கட்கிழமை)

நந்தன வருஷம் ஐப்பசி மாதம் 27 ஆம் திகதி. நட்சத்திரம்: சிந்திரா பிற்பகல் 5.06 வரை. சிந்தாமிக் யோகம் திதி: திரயோதசி முற்பகல் 8.58 வரை. இராகுகாலம் 7.37 - 9.07 வரை. சுபநேரம் 12.07 - 1.37 வரை. மெகண்டம் 10.37 - 12.07 வரை. குளிகன் காலம் 01.37 - 3.07 வரை. கேதாரவுளரி விரதம் 20 ஆவது நாள்.

சோதிடஞானி அவர்களால் கணி்கப்பட்டது.	
மேடம்	மனதில் அன்பும், கருணையும். உதவிகள் செய்வீர்கள். தொழில் தடைவிலகும். கொடுக்கல், வாங்கல் சீராகும். இல்லறத்துணை அனுசரணை. வெகுமதிகள் கிடைக்கும்.
ரிஷபம்	வெற்றி வந்து சேரும். நண்பர்களிடமிருந்து தைரியம். தொழில் வளர வாய்ப்பு. சராசரி வரவு. கடன் தீரும். போக்குவரத்தில் கவனம் நல்லது. புத்திரரால் மகிழ்ச்சி. சிக்கல் தீரும்.
மிதுனம்	மனமும், உடலும் புத்துணர்வு. தேங்கிய செயல் நிறைவேறும். தொழிலில் அனுசூலம். உபரி வருமானம். புதிய நண்பர் அறிமுகம். விருந்து உபசரிப்பு. உற்சாகம், இனிய கனவு.
கடகம்	எதிர்ப்புகள் பலமிழந்து போகும். பணிகளில் உத்வேகம். தொழில் வளர்ச்சி திருப்திகரம். எதிர்பார்த்ததை விட அதிக பணவரவு. போட்டியில் வெற்றி. காரிய சித்தி. புத்திரரால் மகிழ்ச்சி.
சிம்மம்	பலநாள் தேவை நிறைவேறும். தொழிலில் மாற்று உபாயம். மிகை உழைப்பு. முக்கிய செலவு இருக்கும். போக்குவரத்தில் கவனம். வெகுமதிகள் கிடைக்கும். குடும்ப சுபசெய்தி.
கன்னி	பேச்சில் அன்பும் கனிவும். தொழில் வளர்ச்சிக்கு அனுசூலம் கிடைக்கும். கடன் வசூலாகும். பொன், பொருள் சேர்க்கை. புதிய அறிமுகம். பாராட்டு, வெகுமதி கிடைக்கும்.
துலாம்	எதிர்காலம் சிறக்க உதவும் பணி. உதவி கிடைக்கும். தொழில் இலக்கு நிறைவேறும். செலவுக்குரிய பணம் வரும். வெளியூரிலிருந்து நற்செய்தி. குடும்பத்தில் ஒற்றுமை.
விருச்சிகம்	எண்ணத்தில் புதிய மாற்றம். சார்ந்தவர்களுக்கு உதவி. தொழில் வளர்ச்சி பெற அனுசூலம். அதிக முயற்சி, அதிக வருமானம். முக்கிய சந்திப்பு. விருந்து அழைப்பு.
தனுசு	முன்னர் செய்தவற்றின் நற்பலன் தேடி வரும். மனதில் புதிய நம்பிக்கை. தொழில் இடையூறு விலகும். குடும்பத்தில் மகிழ்ச்சி. உடல் பலம் பெறும். விருந்து உபசரிப்பு.
மகரம்	மனதில் குழப்பம். உறவினர், நண்பரால் கவலை. தொழிலில் அனுசூல நன்மை. புதிய செலவுகள். பாதுகாப்பில் கவனம் வேண்டும்.. உணவில் கட்டுப்பாடு. சொத்திழப்பு.
கும்பம்	தொழிலில் ஆதாயம். உபரி பணவருமானம். குடும்பத் தேவை நிறைவேறும். உடல் நலம் பெறும். தேடிய பொருள் வந்து சேரும். சேமிப்பீர்கள். மாமன், மைத்துனர் உதவி. வழிபாடு.
மீனம்	நீண்டநாள் கோரிக்கை நிறைவேறும். வேலையில் மகிழ்ச்சி. தொழிலில் இலக்கு நிறைவேறும். மேலதிக வருமானம். வெளியூரிலிருந்து சுபசெய்தி. பாராட்டு, வெகுமதி வரும்.

காதலில் விழுந்தான்



(புதுடில்லி)

இந்திய கிரிக்கெட் அணியின் இளம் வீரரான வீராட் ஹோலி முன்னணி துடுப்பாட்ட வீரர்களில் ஒருவராக திகழ்கிறார். கடந்த ஒரு ஆண்டு காலமாக அவர் கிரிக்கெட்டின் அனைத்து நிலைகளிலும் சிறப்பாக ஆடி வருகிறார். இளம் இரசிகைகளில் நெஞ்சில் இடம் பெற்று இருக்கும் ஹோலிக்கு பிரேசில் மாதல் அழகியுடன் காதல் ஏற்பட்டு இருப்பதாக தகவல் வெளியாகியுள்ளது.

கடந்த ஜூன் மாதம் 24 வயதான ஹோலி சிங்கப்பூரில் இளம்பெண் ஒருவருடன் சுற்றித் திரிந்தது தெரியவந்தது. அந்த பெண் யார் என்ற விவரம் தெரியாமல் இருந்தது. ஹோலியுடன் சுற்றித் திரிந்த அந்தப் பெண் குறித்து அவரிடம் நிருபர்கள் கேட்டனர். அதற்கு அவர் பதில் அளிக்க மறுத்துவிட்டார்.

தனது தனிப்பட்ட கேள்விகளுக்கு பதில் அளிக்கமாட்டேன் என்று காட்டமாகக் கூறி விட்டார். இந்த நிலையில் ஹோலியுடன் சிங்கப்பூரில் சுற்றித் திரிந்த அந்த பெண் பிரேசில் மாதல் அழகி இசபெல்லி லெய்ட் என்பது தெரியவந்தது. இதை அவர் தனது டுவீட்டரில் தெரிவித்துள்ளார்.

கடந்த ஜூன் மாதம் சிங்கப்பூரில் நடந்த சூட்டிங்கின் போது ஹோலி மாதல் அழகி இசபெல்லி லெய்ட் இடையே அறிமுகம் ஏற்பட்டது. இருவரும் சிங்கப்பூரில் உள்ள சாலையில் ஒன்றாகச் சுற்றித் திரிந்துள்ளனர். இது காதலாக மாறி உள்ளது. இதை ஹோலி இரகசியமாக வைத்து இருந்தார். அது தற்போது வெளியே தெரியவந்துள்ளது.

ஹோலியுடன் ஏற்பட்ட காதல் காரணமாகவே இசபெல்லி லெய்ட் மும்பையில் குடியேறினார். அங்கிருந்து அவர் அடிக்கடி ஹோலியின் சொந்த ஊரான டில்லிக்கு சென்று வந்தார். கடந்த 6 மாதமாக அவர் டில்லிக்கு அடிக்கடி சென்று வந்துள்ளார். டில்லியில் இருவரும் பல்வேறு இடங்களுக்கு கூடாப்பிங் சென்றுள்ளனர்.

புற்றுநோய் பாதிப்புக்கு பிறகு யுவராஜ் சென்னை போட்டியில் மீண்டும் ஆடினார். அப்போது அவர் சென்னை வந்து இருந்தார். இசபெல்லியை தனது நண்பர் என்றே ஹோலி சக வீரர்களிடம் இன்னும் கூறி வருகிறார். எதிர்அணி பந்துவீச்சாளர்களைப் பதம் பார்த்த ஹோலி தற்போது மாதல் அழகியுடன் விழந்துவிட்டார்.

கலிஸ், அம்லா சதம் தென்னாபிரிக்கா பலம்


(பிறிஸ்பேன்)

கலிஸ், அம்லா ஆகியோரின் சதத்துடன் அவுஸ்ரேலிய அணிக் கெதிரான முதலாவது டெஸ்ட் போட்டியில் தென்னாபிரிக்க அணி பலமான நிலையைப் பெற்றுள்ளது.

அவுஸ்ரேலியாவுக்கு கிரிக்கெட் சுற்றுப் பயணத்தை மேற்கொண்டுள்ள தென்னாபிரிக்க அணி அவ்வணியுடன் மூன்று டெஸ்ட் போட்டிகளைக் கொண்ட தொடரில் ஆடவுள்ளது. இதில் முதலாவது டெஸ்ட் போட்டி பிறிஸ்பேனில் நடைபெற்று வருகின்றது.

இதில் முதல் இனிங்ஸிற்காக ஆடிய தென்னாபிரிக்க அணி கலிஸ், அம்லா ஆகியோரின் சதத் துணையுடன் வலுவான நிலையை அடைந்தது. இறுதியில் தென்னாபிரிக்க அணி சகல விக்கெட்டுக்களையும் இழந்து 450 ஓட்டங்களைப் பெற்றது. இதில் கலிஸ் 147 ஓட்டங்களைப் பெற்றார். டெஸ்ட் அரங்கில் அவர் பெறும் 44ஆவது சதம் இதுவாகும். டெஸ்ட் அரங்கில் அதிக (51) சதம் பெற்ற வீரர் என்ற சிறப்பை இந்தியாவின் சச்சின் டெண்ட்ல்கர் பெற்றுள்ளமை குறிப்பிடத்தக்கது. மற்றும் அம்லா 104, பீற்றர்சன் 64, டி.வில்லியர்ஸ் 40 ஓட்டங்களைப் பெற்றனர். புந்து வீச்சில் பற்றிசன் மூன்று, பீற்றர் சிடில், லம்ப் தலா இரண்டு விக்கெட்டுக்களை வீழ்த்தினர்.

பதிலுக்கு முதல் இனிங்ஸிற்காக களமிறங்கிய அவுஸ்ரேலிய அணிக்கு ஆரம்பமே அதிர்ச்சி அளிக்கும் வகையில் அமைந்தது. முதல் மூன்று விக்கெட்டுக்களையும் 40 ஓட்டங்களுக்குள் பறிகொடுத்து தடுமாறியது. இந்நிலையில் நான்காவது விக்கெட்டுக்காக இணைந்த கப்டன் கிளார்க் கௌவனுடன் இணைந்து சிறப்பான ஆட்டத்தை வெளிப்படுத்தினார். இறுதியில் நேற்றைய மூன்றாம் நாள் ஆட்டம் நிறைவுக்கு வந்தவேளை, அவுஸ்ரேலிய அணி மூன்று விக்கெட்டுக்களை இழந்து 111 ஓட்டங்களைப் பெற்றிருந்தது. இதில் கௌவன் 49 ஓட்டங்களுடனும், கிளார்க் 34 ஓட்டங்களுடன் ஆட்டமிழக்காதிருந்தனர். நான்காவது விக்கெட்டுக்காக இந்த ஜோடி 71 ஓட்டங்களை இணைப்பாட்டமாகப் பெற்றமை குறிப்பிடத்தக்கது. புந்துவீச்சின் மோர்க்கல் இரண்டு விக்கெட்டுக்களை வீழ்த்தினார். இன்று போட்டியின் நான்காம் நாளாகும்.



இந்தியாவிற்கே நெருக்கடி

பயிற்சிப் போட்டிகளில் சிறப்பான ஆட்டத் திறனை எது வீரர்கள் வெளிப்படுத்தியிருப்பது மகிழ்ச்சி. இது போன்று இந்தியாவிற்கு எதிரான டெஸ்ட் தொடரிலும் சிறப்பான ஆட்டத் திறனை எது வீரர்கள் வெளிப்படுத்துவார்கள் என நம்புகின்றோம். இந்திய மண்ணில் நாம் சாதிக்கமாட்டோம் என சிலர் கருத்துத் தெரிவிக்கின்றனர். ஆனால், இந்திய அணிக்கெதிரான டெஸ்ட் தொடர் சவால் நிறைந்ததாக இருக்கும். எங்களை விட இந்திய அணிக்கு அதிக நெருக்கடி இருக்கின்றது என்பதை யாவரும் மறந்துவிடக்கூடாது என இங்கிலாந்து அணி கப்டன் குக் தெரிவித்தார்.

சாதிக்கத் தயார்



(டாக்கா)

பங்களாதேஷ் அணிக்கெதிரான தொடரில் சிறப்பான ஆட்டத் திறனை வெளிப்படுத்தி அணியின் வெற்றிக்கு ஒத்துழைப்பு வழங்குவேன் என மேற்கிந்தியத்தீவு அணியின் அதிரடி வீரர் கிறிஸ் கெய்ல் தெரிவித்தார்.

பங்களாதேஷ், மேற்கிந்தியத்தீவுகள் அணிகளுக்கு கிடையிலான இரண்டு போட்டிகளைக் கொண்ட டெஸ்ட் தொடரின் முதலாவது போட்டி நாளை டாக்காவில் நடைபெறவுள்ளது. இது குறித்துக் கருத்துத் தெரிவிக்கையிலேயே கிறிஸ் கெய்ல் மேற்கண்டவாறு தெரிவித்தார்.

இது குறித்து அவர் மேலும் தெரிவிக்கையில், எங்கள் அணியில் தற்போது சிறந்த வீரர்கள் இடம்பெற்றிருப்பது மகிழ்ச்சி. அடுத்து வரும் ஆண்டுக்குள் டெஸ்ட் தரப் படுத்தலில் முன்னேற்றம் ஏற்பட வேண்டும் என்பதே எமது இலக்கு. அந்த இலக்கை விரைவாக அடைவோம் எனவும் தெரிவித்தார்.

குற்றமற்றவன் என்று எனக்குத் தெரியும்

நான் 12 ஆண்டு காலமாக வேதனைகளையும், அவமானத்தையும் சந்தித்து வந்தேன். இப்போது அவற்றில் இருந்து விடுதலை கிடைத்துள்ளது. நான் குற்றமற்றவன் என்று எனக்குத் தெரியும். அது இப்போது நிரூபிக்கப்பட்டுள்ளது இந்திய கிரிக்கெட் அணியின் முன்னாள் தலைவர் முகமெட் அஷாருதின் தெரிவித்தார். இந்திய கிரிக்கெட் அணியின் முன்னாள் தலைவர் முஹமட் அஷாருதின் மீது விதிக்கப்பட்டிருந்த ஆயுட்காலப் போட்டித் தடை தளர்த்தப்பட்டுள்ளது. ஆந்திர பிரதேஷ் உயர் நீதிமன்றத்தால் இந்தத் தடை தளர்த்தப்பட்டுள்ளதாக அறிவிக்கப்பட்டுள்ளது.



இந்தத் தடை சட்டவிரோதமானது என உயர் நீதிமன்றத்தின் தீர்ப்பில் தெரிவிக்கப்பட்டுள்ளது. உரிய ஆதாரங்கள் எதுவுமின்றி தடை விதிக்கப்பட்டுள்ளதாக நீதிமன்றம் அறவித்துள்ளது. ஆட்ட நிர்ணயத்தில் ஈடுபட்டதாகத் தெரிவித்து இந்தியகிரிக்கெட் கட்டுப்பாட்டுச்சபையால் இந்தத் தடை விதிக்கப்பட்டிருந்தது. தடை நீக்கம் குறித்து கருத்துத் தெரிவிக்கையிலேயே அஷாருதின் மேற்கண்டவாறு தெரிவித்தார். இது குறித்து அவர் மேலும் தெரிவிக்கையில், எனக்கு எதிராக எந்த ஆதாரமும் இல்லை என்று கூறப்பட்டாலும் அதற்காக நான் கிரிக்கெட் சபை மீது எந்தவித நடவடிக்கையும் எடுக்கப் போவதில்லை. யார் மீதும் குறை சொல்லப் போவதில்லை. நடந்தவை நடந்தவையாகவே இருக்கட்டும். இப்போது நான் மொரதாபாத் தொகுதி எம்.பி.யாக இருக்கிறேன். அந்தப் பகுதி மக்களின் மீதே எனது கவனத்தைச் செலுத்துவேன் எனத் தெரிவித்தார்.

பயஸ் ஜோடி ஹட்ரிக் வெற்றி கெய்லைப் போல் ஆடப்பா

(புவனேஸ்வர்)

உலக டூர் பைனல்ஸ் ரென்னிஸ் தொடரின் இரட்டையர் பிரிவு லீக் போட்டியில், இந்தியாவின் லியாண்டர் பயஸ், செக் குடியரசின் ஸ்டெபானெக் ஜோடி வெற்றி பெற்றது.

உலகின் முதல் -8 ஜோடிகள் பங்கேற்கும், உலக டூர் பைனல்ஸ் ரென்னிஸ் தொடர், லண்டனில் நடக்கிறது. இதன் ஏ பிரிவில் ஏற்கனவே அரையிறுதிக்கு தகுதி பெற்ற இந்தியாவின் லியாண்டர் பயஸ், செக் குடியரசின் ஸ்டெபானெக் ஜோடி, மூன்றாவது மற்றும் கடைசி லீக் போட்டியில், அமெரிக்காவின் மைக் பிரையன், பாப் பிரையன் ஜோடியைச் சந்தித்தது.

இதன் முதல் செட்டை 6-4 என்ற கணக்கில் பயஸ் ஜோடி வென்றது. டை பிரேக்கர் வரை சென்ற இரண்டாவது செட்டை பிரையன் ஜோடி கைப்பற்றியது (7-6). வெற்றியாளரை நிர்ணயிக்க போட்டி சூப்பர் டைப்பிரேக்கருக்கு சென்றது. இதில் அசத்திய பயஸ் ஜோடி 10-7 என வென்றது.

முடிவில், பயஸ் ஜோடி 6-4, 6-7, 10-7 என்ற கணக்கில் வெற்றி பெற்று, இந்தப் பிரிவில் முதலிடம் பெற்றது.

வீட்டு வளாகத்தில் உள்ள வலைப் பயிற்சி இடத்தில் எனது மகன்களுடன் கிரிக்கெட் விளையாடுகையில் அவர்கள் இருவரும் அதிகபட்சமாக கெய்லை போல அதிரடியாக ஆட வேண்டும் என்றும், எனது ஆட்டம் அந்த மாதிரி வேகமாக இல்லை என்றும் சொல்கிறார்கள். அவர்கள் சொல்வதைப் பார்க்கும் போது இந்தியாவில் உள்ள எல்லா தரப்பினரும் கிரிக்கெட் பற்றி விமர்சிப்பவர்கள் என்பது நிரூபணமாகிறது. என்று தெரிவித்தார்.

கிரிக்கெட் என்னை மேம்பட்ட மனிதனாகவும், எல்லா விடயங்களையும் கற்றவனாகவும் மாற்றியது. அதேபோல் ஆட்டத்தில் சந்தித்த வெற்றி, தோல்விகளை சமமாக பாவிக்கும் அடித்தளத்தையும் கிரிக்கெட் ஆட்டம் தான் எனக்கு அமைத்துக் கொடுத்தது. நன்றாக ஆடும்போதே ஆட்டத்தில் இருந்து ஓய்வு பெற்று விட வேண்டும் என்பதே விளையாடிய காலத்தில் எனது நோக்கமாகும். தரமான ஆட்டத்தை அளிக்க நான் கடினமான முயற்சிகளை எடுத்திருக்கிறேன். அத்துடன் ஒருமைப்பாட்டுடனும், பெருமையுடனும் விளையாடினேன். சில இலக்குகளை எனது சொந்த முயற்சியில் நான் எட்டியதாக நினைக்கிறேன். அதாவது எனது சொந்த வழியில் சென்று எட்டி இருக்கிறேன். எல்லா வகையான பின்னணி கொண்ட மக்களுடன் பழகும் வாய்ப்பை கிரிக்கெட் எனக்கு அளித்தது. கிரிக்கெட் என்னை நாட்டின் மூலை முடுக்கெல்லாம் கொண்டு சென்றது. நான் பெரிய கம்பெனியில் வேலை பார்த்து இருந்தால் இந்த மாதிரிச் சென்றிருக்க முடியாது. அணியில் நான் ஆடுகையில் பல்வேறு பின்னணி கொண்ட வீரர்களுடன் பழகும் வாய்ப்புக் கிடைத்தது. தற்போது இந்திய அணியில் சிறு, குறு நகரங்களைச் சேர்ந்த வீரர்கள் அதிக அளவில் இடம் பிடித்துள்ளனர் எனவும் அவர் மேலும் தெரிவித்தார்.



நல்லூர் கோட்ட மட்ட கால்பந்து இரு பிரிவுகளில் கொக்குவில் இந்து சம்பியன்



(கோண்டாவில்)

நல்லூர் கோட்டப் பாடசாலைகளுக்கிடையிலான கால்பந்தாட்டத் தொடரில் 14, 16 வயதுப் பிரிவுகளில் கொக்குவில் இந்துக் கல்லூரி அணி சம்பியனாகியது.

நல்லூர் கோட்டப் பாடசாலைகளுக்கிடையிலான கால்பந்தாட்டத் தொடர் கடந்த எட்டாம் திகதி கோண்டாவில் இராம கிருஷ்ணன் மகாவித்தியாலய

18 வயதுப் பிரிவு கால்பந்து அடுத்த வருட நடுப்பகுதியில்

(யாழ்ப்பாணம்)

நல்லூர் கோட்ட மட்டப் பாடசாலைகளுக்கிடையிலான கால்பந்தாட்டத் தொடரின் 18 வயதுப் பிரிவு அணிகளுக்கிடையிலான போட்டிகள் அடுத்த வருடம் நடுப்பகுதியில் நடைபெறும் என போட்டி அமைப்பாளர்கள் தெரிவித்தனர்.

தற்போது கோட்ட மட்ட ரீதியில் கால்பந்தாட்டப் போட்டிகள் நடைபெற்று வருகின்றது. இதில் 14, 16, 18, 20 வயதுப் பிரிவு அணிகளுக்கிடையில் போட்டிகள் இடம்பெற்று வருகின்றன.

இந்த நிலையில் நல்லூர் கோட்ட மட்டப் பாடசாலைகளுக்கிடையிலான கால்பந்தாட்டத் தொடரின் 14, 16 வயதுப் பிரிவு அணிகளுக்கிடையிலான போட்டிகள் நிறைவடைந்துள்ளன.

அடுத்து 18 வயதுப் பிரிவு அணிகளுக்கிடையிலான போட்டிகள் நடைபெறும் திகதிகள் போட்டி அமைப்பாளர்களால் அறிவிக்கப்பட்டது. இப்போட்டிகள் அடுத்த வருட நடுப்பகுதியில் நடைபெறும் என்றும் இதற்கான சகல ஏற்பாடுகளும் மேற்கொள்ளப்பட்டுள்ளதாகவும் நல்லூர் கோட்டக் கல்வி அலுவலக வட்டாரங்களிலிருந்து கிடைக்கப்பெறும் தகவல்கள் தெரிவிக்கின்றன. (93)

ஆளுநர் கின்னா பெருவிளையாட்டு விரைவில் ஆரம்பம்

(யாழ்ப்பாணம்)

வடமாகாண அமைச்சுக்களுக்கிடையே ஆளுநர் வெற்றிக் கின்னாத்திற்கான பெரு விளையாட்டுப் போட்டிகள் இந்த மாத நடுப்பகுதியில் இடம்பெற ஏற்பாடுகள் மேற்கொள்ளப்பட்டுள்ளது.

இதில் கிளிநொச்சி, முல்லைத்தீவு, மன்னார், வவுனியா, யாழ்ப்பாணம் ஆகிய மாவட்டங்களைச் சேர்ந்த அணிகள் மோதவுள்ளன.

இதில் கிரிக்கெட் போட்டிகள் எதிர்வரும் 19ஆம் திகதி முதல் 28ஆம் திகதி வரை கல்வியங்காடு விளையாட்டு அரங்கிலும், கால்பந்துப் போட்டிகள் 27ஆம் திகதி யாழ். துரையப்பா விளையாட்டு அரங்கிலும், கர்ப்பந்தாட்டப் போட்டி அடுத்த மாதம் 5ஆம் திகதி யாழ். துரையப்பா விளையாட்டு அரங்கிலும், பட்மின்ரன் போட்டி அடுத்த மாதம் 6,7ஆம் திகதிகளில் யாழ். சென். ஜோன்ஸ் கல்லூரியிலும் நடைபெற ஏற்பாடுகள் மேற்கொள்ளப்பட்டுள்ளது.

இதேவேளை, கரம், சதுரங்கம், வலைப்பந்து போட்டிகளும் நடைபெற ஏற்பாடுகள் மேற்கொள்ளப்பட்டுள்ளதாகவும், இப்போட்டிகள் நடைபெறும் திகதிகள் பின்னர் அறிவிக்கப்படும் எனவும் போட்டி அமைப்பாளர்கள் தெரிவித்துள்ளனர்.

இதேவேளை, இப்போட்டிகள் அனைத்தும் வடக்கு மாகாண விளையாட்டுத்துறைப் பணிப்பாளர் அண்ணாத்துரை தலைமையில் நடைபெறும் எனவும் அவர்கள் மேலும் தெரிவித்தனர். (93)

மைதானத்தில் நடைபெற்றது.

இதில் 14 வயதுப் பிரிவு அணிகளுக்கிடையிலான இறுதிப் போட்டியில் கொக்குவில் இந்துக்கல்லூரி அணியும், கோண்டாவில் பரஞ்சோதி வித்தியாலய அணியும் மோதின. இரு அணிகளும் ஒன்றுக்கொன்று சளைத்தவை அல்ல என்பதை வெளிப்படுத்தும் வகையில் ஆடி இரசிகர்களை பரவசப்படுத்தின.

இரு அணிகளும் தமக்குக் கிடைத்த வாய்ப்பை உரிய முறையில் பயன்படுத்தத் தவறியதையும் அவதானிக்க முடிந்தது. இறுதியில் கொக்குவில் இந்துக் கல்லூரி வீரர், எதிரணி வீரர்கள் எவரும் எதிர் பார்க்காத வகையில் சிறப்பானதொரு கோலைப் போட்டுதன் அணியை முன்னிலைப்படுத்தினார். இதனைத் தொடர்ந்து ஆட்டம் குடுபிடிக்கத் தொடங்கியது. இரு அணிகளும் தமது உச்ச வேகத்தைப் பயன்படுத்தி ஆடினர். கோண்டாவில் பரஞ்சோதி வித்தியாலயத்தினால் இறுதி வரை கோல் எதனையும் போட முடியவில்லை. நிறைவில் கொக்குவில் இந்துக் கல்லூரி அணி 1-0 என்ற கோல் கணக்கில் வெற்றிபெற்று கோட்ட மட்டச் சம்பியனானது.

தொடர்ந்து நடைபெற்ற மூன்றாமிடத்திற்கான போட்டியில் யாழ். இந்துக் கல்லூரி அணியும், கோண்டாவில் இராம கிருஷ்ணன் அணியும் மோதின. இதில் சிறப்பான ஆட்டத்தை வெளிப்படுத்திய கோண்டாவில் இராமகிருஷ்ணன் வித்தியாலய அணி 1-0 என்ற கோல் கணக்கில் வெற்றிபெற்று மூன்றாமிடத்தைப் பிடித்துக்கொண்டது.

இதனைத் தொடர்ந்து 16 வயதுப் பிரிவு அணிகளுக்கிடையிலான இறுதிப் போட்டி நடைபெற்றது. இதில் கொக்குவில் இந்துக் கல்லூரி அணியும், கோண்டாவில் பரஞ்சோதி வித்தியாலய அணியும் மோதின. இப்போட்டியில் ஆரம்பம் முதலே கொக்குவில் இந்துக் கல்லூரி ஆதிக்கம் செலுத்தியது. கொக்குவில் இந்துக் கல்லூரி வீரர்களின் சிறந்த பந்து பரிமாற்றமும், அதன் வேகமான ஆட்டமும் பரஞ்சோதி வித்தியாலய அணி வீரர்களை திகைப்படைவைத்தது. இறுதியில் கொக்குவில் இந்துக் கல்லூரி அணி 2-0 என்ற கோல் கணக்கில் வெற்றி பெற்று கோட்ட மட்டச் சம்பியனானது. இப்பிரிவில் மூன்றாமிடத்தை யாழ். இந்துக் கல்லூரி அணி பெற்றுக்கொண்டமை குறிப்பிடத்தக்கது. (93)

நெடுந்தூர் சைக்கிள் ஓட்டம் வட்கோட்டையில் வலயப் போட்டிகள்

(யாழ்ப்பாணம்)

இலங்கை ஜனாதிபதி மகிந்த ராஜபக்ஷ ஜனாதிபதியாகப் பதவியேற்று 7 வருடங்கள் கடந்துள்ளமையை நினைவுபடுத்தும் முகமாக ஏற்பாடு செய்யப்பட்டுள்ள எலைட் சைக்கிளோட்டச் சுற்றுத் தொடர் எதிர்வரும் 14ஆம் திகதி ஆரம்பமாகவுள்ளது.

இலங்கை சைக்கிளோட்ட சம்மேளனத்தினால் ஏற்பாடு செய்யப்பட்டுள்ள இந்தத் தொடர் 5 நாட்களில் 732 கிலோ மீற்றர்களைக் கடப்பதாக ஏற்பாடு செய்யப்பட்டுள்ளது. இத்தொடர் இலங்கை விமானப்படைத் தலைமையகத்திற்கு முன்னாலிருந்து ஆரம்பித்து வைக்கப்படவுள்ளது. புத்தளம், அநுராதபுரம், மதவாச்சி, வவுனியா, குருநாகல், வாரியப்பொல, கண்டி வீதியினூடாக களுத்துறை ஆகிய இடங்களைச் சென்றடையவுள்ள இந்த சைக்கிளோட்டத் தொடர், தங்கல்லையில் சென்று முடியவுள்ளது. இப்போட்டியில் வெற்றிபெறும் வீரருக்கு 3 இலட்சம் ரூபா பணப்பரிசும், இரண்டாமிடத்தைப் பெற்றுக் கொள்பவருக்கு 2 இலட்சம் ரூபா பணப்பரிசும், மூன்றாமிடத்தைப் பெற்றுக் கொள்பவருக்கு ஓர் இலட்சம் ரூபாவும் வழங்கப்படவுள்ளது.

தவிர, முதலிருபது இடங்களைப் பெறும் ஏனையோருக்கும் 5000 முதல் 7500 வரையிலான பணப்பரிசு வழங்கி வைக்கப்படவுள்ளது.



தெல்லிப்பளைக் கோட்ட கால்பந்தாட்டப் போட்டியில் 16 வயதுப் பிரிவு அணிகளுக்கிடையிலான ஆட்டத்தில் இரண்டாமிடத்தைப்பிடித்துக்கொண்ட அளவெட்டி அருணோதயக் கல்லூரி அணியினரைக் காணலாம். இப்போட்டியில் வயாவிளான் மத்திய மகாவித்தியாலய அணி சம்பியனானமை குறிப்பிடத்தக்கது. (93)

தென்மராட்சி பாடசாலைகளுக்கிடையிலான சதுரங்கப் போட்டி முடிவுகள்

(சாவகச்சேரி)

தென்மராட்சி கல்விப் பாடசாலைகளின் ஆரம்பப்பிரிவு மாணவர்களுக்கான சதுரங்கப் போட்டிகள் அண்மையில் சாவகச்சேரி இந்துக் கல்லூரியில் இடம்பெற்றன.

போட்டிகளில் வெற்றிபெற்ற மாணவர்களின் விபரம் வருமாறு,

9 வயதுப் பிரிவு - ஆண்கள்
முதலாமிடம் சி.பிரணவன் - சாவகச்சேரி இந்து ஆரம்பபாடசாலை, இரண்டாமிடம் ச.சஜிந்தன் - மீசாலை வீரசிங்கம் மத்திய கல்லூரி, மூன்றாமிடம் ற. ஆகாஸ் - கொடிகாமம் திருநாவுக்கரசு ஆரம்பப் பாடசாலை.

பெண்கள்
முதலாமிடம் சி.வனோசா - சாவகச்சேரி இந்து ஆரம்பப் பாடசாலை, இரண்டாமிடம் ம.சிந்திக்கா - சாவகச்சேரி டிறிபேக் கல்லூரி, மூன்றாமிடம் பி.கிருஷ்ணா - சாவகச்சேரி இந்து ஆரம்பப்பாடசாலை,

10 வயதுப் பிரிவு - ஆண்கள்
முதலாமிடம் சி.சஜிந்தன் - சாவகச்சேரி இந்து ஆரம்பப் பாடசாலை, இரண்டாமிடம் சி.பிரணவன் - மீசாலை வீரசிங்கம் மத்திய கல்லூரி, மூன்றாமிடம் செ.கீர்த்திகள் - சாவகச்சேரி டிறிபேக் கல்லூரி, சி.சோபிதன் - சாவகச்சேரி இந்து ஆரம்பப்பாடசாலை,

10 வயதுப்பிரிவு பெண்கள்
முதலாமிடம் எஸ்.திசோதா - சாவகச்சேரி டிறிபேக் கல்லூரி, இரண்டாமிடம் க.கவிசனா - மீசாலை வீரசிங்கம் மத்திய கல்லூரி, மூன்றாமிடம் சாவகச்சேரி இந்து ஆரம்பப்பாடசாலை, நடிகழனி - கொடிகாமம் திருநாவுக்கரசு ஆரம்பப்பாடசாலை,

11 வயதுப்பிரிவு ஆண்கள்
முதலாமிடம் ஏ.கஜராஜ் - சாவகச்சேரி இந்து ஆரம்பப்பாடசாலை, இரண்டாமிடம் நொ.ரேணுகன் - கச்சாய் அ.த.க.பாடசாலை, மூன்றாமிடம் க.அரவிந்தன் - சாவகச்சேரி டிறிபேக்கல்லூரி,

பெண்கள்
முதலாமிடம் உ.பிரியா - சாவகச்சேரி இந்துக் கல்லூரி, மூன்றாமிடம் ஜெ.ஜெயமதுரா - சாவகச்சேரி இந்து ஆரம்பப் பாடசாலை,


12 வயதுப் பிரிவு ஆண்கள்
முதலாமிடம் எஸ்.அஜந்தன் - சாவகச்சேரி இந்துக் கல்லூரி, இரண்டாமிடம் பா.சிந்துயன் - கொடிகாமம் திருநாவுக்கரசு ஆரம்பப்பாடசாலை, மூன்றாமிடம் உ.தர்மில்ன் - மட்டுவில் கமலாசினி வித்தி.

பெண்கள்
முதலாமிடம் சி.சங்கவி - சாவகச்சேரி இந்துக்கல்லூரி, இரண்டாமிடம் க.லாவன்யா - மீசாலை வீரசிங்கம் மத்திய கல்லூரி, மூன்றாமிடம் சி.கேதுஷா - கொடிகாமம் திருநாவுக்கரசு ஆரம்பப்பாடசாலை. (எஸ்.பி.)



கலைமுகம் - 54

களைக் கற்றுக்கொள்ளும் ஆர்வம் நமது மாணவ மாணவியர் நடுவில் அருகிவருவது பற்றிய கவலையை அவர் தலையங்கத்தில் பகிர்கிறார்.



தீருமறைக் கலாமன்றத்தின் வெளியீடாக வரும் கலை இலக்கிய சமூக இதழான கலைமுகம் 54ஆவது இதழ் வந்திருக்கிறது. பல ஆண்டுகளாகவே நீ.மரியசேவியர் அடிகளாரின் வழிகாட்டுதலில் காத்திரமான கலை இலக்கிய விஷயங்களைத் தாங்கிவரும் காலாண்டுச் சஞ்சிகையாக யாழ்ப்பாணத்திலிருந்து வெளிவந்துகொண்டிருக்கிறது கலைமுகம். காலமெடுத்து கடின உழைப்புடன் பயிலும் கலை

இந்த இதழில் ஓவியக்கலை பற்றி கோபாலப்பிள்ளை கைலாசநாதனின் கட்டுரை இருக்கிறது. சினிமா பற்றி அ.யேசுராசாவின் பத்தியும், சிங்கள மாற்று சினிமாவின் முக்கியஸ்தரான தர்மசேன பத்திராஜவின் நேர்காணலும் இடம்பெற்றிருக்கிறது. நடனக் கலை பற்றிய சபா ஜெயராசாவின் கட்டுரையும், நாட்டுக்கூத்து நிகழ்வான சதங்கை அணிவிழா குறித்த பா.கிருஷ்ணவேணியும் கட்டுரையும் இடம்பெற்றிருக்கின்றன. படைப்பிலக்கியத்துறை பற்றிய கட்டுரையை ந.சத்தியபாலன் எழுதியிருக்கிறார்.

மற்றும் திசேரா, முருகேசு ரவிந்திரன் ஆகியோரின் சிறுகதைகளும், பெண்ணியா, சோலைக்கினி, எம்.ரிஷான், ஷெரிப், கமலா வாசகி, அ.அனுஷானி, வேலணையூர் தாஸ், சித்தாந்தன், ந.மயூரன், கிரிஷாந் ஆகியோரின் கவிதைகளும், எஸ். கே.வி.கே.ஸ்வரனின் பத்தியும் உள்ளன. நூல் மதிப்பீடுகளுக்கென பத்துப் பக்கங்களுக்கு மேல் ஒதுக்கப்பட்டிருப்பதை சிறப்பாக குறிப்பிட்டுச் சொல்ல வேண்டும்.

சீரிய ஆக்கங்களைக் கொண்டு சிறப்பான வடிவமைப்பில் வந்திருக்கிறது கலைமுகம். வடிவமைப்பும் பொறுப்பாசிரியத்துவமும் கி.செல்மர் எயில். பாராட்டி வரவேற்கப்பட வேண்டிய பணி.

- மாணிக்க வாசகன்

எழுத்தாளரும் பத்திரிகையும்!

அமரர் சாண்டிலியன் நிருபராக பத்திரிகை உலகில் நுழைந்து சுதேசமித்திரன், ஞாயிறு மலர், வார இதழ் ஆசிரியராகி திரைப்பட வசன கர்த்தாவாகவும் திகழ்ந்தார். அவரை வரலாற்று நாவலாசிரியர் என்று மட்டுமே பலரும் அறிவர். துணிவும் தன்னம்பிக்கையும் மிக்கவர். அவர் தொடர்கதை எழுதினால் 25,000 பிரதிகள் விற்பனை கூடும் என்பது குமுதம் நிர்வாகத்தில் கண்கூடான அனுபவம். சொந்தமாக பத்திரிகை ஆசிரியராக வேண்டும் என்ற ஆசை அவருக்கு நிறைய உண்டு. "சிந்தாமணி" என்ற இதழைச் சொந்தமாகத் தொடங்கினார். தொடர முடியவில்லை. அப்போது குமுதம் மூலம் அவர் பிரபலமடையவில்லை.




பிறகு சாண்டிலியன் அவர்களுக்கு ஆயிரக்கணக்கான வாசகர்கள் தமிழகத்தில் ஏற்பட்டனர். திரு ஜே.பி.ஆருடன் கூட்டாகச் சேர்ந்து வாரப் பதிப்பு ஒன்று தொடங்கினார். "கமலம்" மலர்ந்தது. எதிர்பார்த்த வாசகர்கள் ஆதரவு "கதிரவன் காதலி"க்குக் கிடைக்கவில்லை. அவ்வளவுதான்.

பல ஆயிரம் போய் நஷ்டத்துடன் பத்திரிகை நிறுத்தப்பட்டது. அதைப்பற்றி சாண்டிலியனிடம் நண்பரொருவர் கேட்டார்:

"தமிழ்நாட்டில் பல்லாயிரக்கணக்கான வாசகர்கள் உங்களுக்கு இருக்கிறார்கள். உங்கள் எழுத்துக்கு யானை பலம் உண்டே. 'கமலத்திற்கு' ஏன் இப்படி?"

மிக அமைதியாக இயற்கையான சிரிப்புடன் சாண்டிலியன் சொன்னார்: "யானைக்கு தரையில்லாதான் பலம் தண்ணீரில் இல்லை!"


பிரபல எழுத்தாளராக இருக்கலாம் ஆனால் பத்திரிகை நடத்துவது எளிதன்று. ('இதழாசிரியர்கள் முவர்' நூல் விக்ரமன்)



எட்டு எட்டாக மனித வாழ்வைப் பிரித்து பாடலாடத்தில் பாடல் எழுதியிருக்கிறார் வைரமுத்து. ஆனால் பொதுவாக எண் 8-ஐ ராசியில்லாத எண் என்று சொல்கிறார்கள். ஆனால் அந்த 8இன் மகத்துவத்தைப் பாருங்கள்.

திக்குகள் - 8, அஷ்ட திக்கண்கள் - 8 பேர்கள், கொட்டிக் கொடுக்கும் குபேர லட்சுமி 8 இதழ் தாமரையில் இருக்கிறார். எண் கருத்து நாயகி என்று துர்க்கையைப் போற்று கிறார்கள். சித்திகள் - 8, வீரட்டாணம் - 8, வசக்கள் - 8, யோகங்கள் - 8. பலகலைகளில் தேர்ச்சி பெற்றவரை "அஷ்டாவதானி" என்று சொல்வார்கள். இப்படி 8இன் பெருமை பல இருக்கிறது. கிருஷ்ணன் 8ஆவது குழந்தை மட்டுமல்ல, அஷ்டமியில் (8இல்) பிறந்தவனும் கூட.

1690 கி.மீ. வேகத்தில் கார்; இரத்த வேட்டையன்!



வேகத்தில் காற்றைக் கிழிக்கக் கூடிய இந்தக் காரின் பெயர் இரத்த வேட்டையன் - Blood Hunt.

மணிக்கு 1690 கிலோமீற்றர் வேகம் என்பது தற்கொலைக்குத் துணிந்தவர்கள் மட்டுமே ட்ரை பண்ணிப் பார்க்கக் கூடியது. ஒரு கைத்துப்பாக்கியில் இருந்து வெளி வரும் புல்லட்டை விட அதிக வேகம் இது. பொதுவாக தரையில் ஒரு குறிப்பிட்ட வேகத்துக்கு மேல் வாகனத்தை இயக்குவது சாத்தியமில்லை. அதிவேகத்தில் பயணிக்கும்போது, வாகனத்தின் எடை வெகுவாகக் குறைந்து, விமானம் போல அது மேலெழும்பத் தயாராகிவிடும். அப்படி அது தரையோடு இருக்கும் பிடிமானத்தை இழக்கும்போது, தன் கட்டுப்பாட்டை இழந்து புரண்டடித்து விழ வேண்டியதுதான்.

ஆனால், இதெல்லாம் அறிந்தும், தெரிந்தும், ஆராய்ச்சி செய்தும்தான் இந்த இரத்த வேட்டையனை வடிவமைத்திருக்கிறார்கள் பிரிட்டிஷ் பொறியாளர்கள். ஏற்கனவே 6.4 தொன் எடையும் 13.4 மீற்றர் நீளமும் கொண்ட இந்த நீண்ட கார், அவ்வளவு சீக்கிரத்தில் தன்

எடையை இழக்காது. அப்படியே மிக அதிக வேகத்தில் சென்றாலும், காற்று இதனை மேலே எழுப்பாமல் தரையை நோக்கி இன்னும் அழுத்தும்படி அதி நவீனமாக வடிவமைக்கப்பட்டிருக்கிறது இந்த ஜெட் கார். ஒரு பெட்ரோல் எஞ்சின், ஒரு பிரமாண்டமான ஜெட் எஞ்சின், ஒரு ரொக்கெட் எஞ்சின் என்று மூன்று எஞ்சின்கள் இதற்கு உண்டு.

வழக்கமான ஜெட் கார்களைப் போலவே இதனையும் ஓட்டி முடித்து நிறுத்துவதற்கு பாரகூட்டும் டிஸ்க் பிரேக்கும் பயன்படுகிறது. ஆனால், இந்தப் பெருமைகள் இப்போதைக்கு வெறும் காகிதத்தில் போடப்பட்டுள்ள கணக்குகள் மட்டுமே. இன்னும் இதன் அசுரத் தன்மை நிரூபிக்கப்படவில்லை. 1997 ஆம் வருடம் த்ரஸ்ட் எஸ்.எஸ்.சி ஜெட் காரில் ஆண்டி கிரீன் என்பவர் மணிக்கு 1227 கி.மீ. வேகத்தில் சென்றதே இன்றுவரை சாதனையாக இருக்கிறது. அதை முறியடிப்பதற்காகவே உருவாக்கப்பட்டிருக்கும் இந்த பிளட் ஹண்ட் தன் சாதனைப் பயணத்துக்கு அடுத்த ஆண்டில் தான் திகதி குறித்திருக்கிறது எனத் தெரிகிறது.

எவ்வளவோ ஹொலிவுட் படங்கள் வெளியானாலும் ஜாக்கிசான் படமும் ஜேம்ஸ் பொண்ட் படமும் வெளியானால் தான் தமிழ்சினிமாக்கு தீபாவளி. குறிப்பாக ஜேம்ஸ்பொண்ட் படமென்றால் முதல்நாள் முதல்ஷோவே க்யூவில் நிற்பான் தமிழன்.

ஒப்பனிங் சேசிங் சண்டைகள் முடித்து வில்லன்களிடமிருந்து தப்பியோடி கையில் துப்பாக்கி யோடு பிரமாண்ட துப்பாக்கி பரலுக்குள் நடந்து வர பபாம்... பபாம் என தீம் மியூசிக் ஆரம்பமாகும்... தலைவா...அரசியலுக்கு வா என்கிற குரல்களில் தியேட்டர் அதிரும். ஒவ்வொரு காட்சியிலும் விசில் பறக்கும்.

நம்மாட்களுக்கு படம் புரிகிறதோ இல்லையோ... கோட் சூட் போட்ட ஜேம்ஸ்பொண்டின் ஸ்டைல், அவருடைய அசால்ட் பேச்சு, அதிரடி ஆக்சன், வித்தியா சமான கேட்டுஜெட்ஸ், பிகினி போட்ட கவர்ச்சிகன்னிகள் என எப்போதும் ஜேம்ஸ்பொண்ட்தான் ஹொலிவுட் சூப்பர்ஸ்டார்.


தமிழ் ரசிகனுக்கு ஜேம்ஸ் பொண்ட் என்பவர் சூப்பர் ஸ்டார் ரஜினிகாந்த் போலவேதான். அவரால் முடியாதது எதுவுமே இல்லை. அது .பிகர் மடிப்பதாக

சரி. எல்லாமே ஜுஜு ஒரு துப்பாக்கியோடு குண்டே இல்லாமல் உ எல்லா நாடுகளுக்கும் ஓட்டுமொத்த இராணுவ நிலைகுலைய வைப்ப பொண்ட... ஜேம்ஸ் டெ உலகின் எந்த விடாக இருந்தாலும் அ போட்டி போட்டு ஜெ முடியாது. வான்வீச்சு, பனிச்சறுக்கு, சீட்டுக்க கில்லி தாண்டு, பல்ல என எல்லா விளையா ஜேம்ஸ்பொண்ட்தான் நம்பர் வன். வில்லன் வெறுப்போடு அவர் துமே விளையாட்டுக் முதலில் ஜெயிப்பார். மொத்தமாக ஜெயிப்ப பியர்ஸ் ப்ராஸ்டை "டை அனதர்: டே" வ கூட ஜேம்ஸ் பொண்ட ரஜினிகாந்தாகத்தான் காதல், காமம், சூது விளையாட்டிலும் ஜெ அவர் காதலித்த .பி செத்துப்போனாலும் என ஒருநிமிடம் அதி அடுத்த .பிகரோடு வாழ்ந்தார். இப்படித் ஜேம்ஸ்பொண்ட் இரு ஒருநாள் பியர்ஸ் ரிடையர்டானார். அந் பாத்திரத்த ஆட்கள் வழியாக கரைக் என தேர்ந்தெடு எல்லாமே பாடலா ஆட்டம் கொண்டிரு ஜேம்ஸை கமலஹாச முலையில் ஆ.....ங்... கதறி கது

இந்தியை எதிர்த்து, திராவிடக் கழக தனி மாநில மாநாடு, 1946 ஒக்டோபர் 23, 24 ஆகிய நாட்களில் ஈரோட்டில் நடந்தது. ஈரோடு மாநாட்டில், பிரசார நாடகங்கள் நடைபெற்றன. அவற்றுள் ஒன்று, எம்.ஆர். ராதாவின் நாடகம். மற்றொன்று நான் எழுதி நடத்த "தூக்கு மேடை" நாடகம். அந்த நாடகத்திற்கு நடிகர், திருவாரூர் லிருந்து இசைக் குழுவினர் உட்பட, நாங்கள் 20 பேர் ஈரோடு செல்ல வேண்டியிருந்தது. மாநாட்டின் பொறுப்புகளை, ஈ.வெ.ரா. நேரடியாகக் கவனித்துக் கொண்டிருந்த தால், எங்கள் 20 பேரின் போக்குவரத்துச் செலவுக்காக, 80 ரூபாய் அனுப்பி வைத்திருந்தார். அந்தப் பணம் போதாமையால், நாங்களே கொஞ்சம் பணம் போட்டு ஈரோடு போய் சேர்ந்தோம்.

சீக்கன தலகம்!

மாநாடு முடிந்த பின், நானும் நாடகத்தில் பங்கேற்ற நண்பர்களும் ஊருக்குத் திரும்ப வேண்டும். வழிச் செலவுக்குப் பணம் வேண்டும். ஈ.வெ.ரா.வை அணுகி னால் தான் பணம் கிடைக்கும். மாநாடு முடிந்ததும் அவனவன் பணத்துக்கு வருவான் என்று ஈ.வெ. ரா. யார் கண்ணிலும் படாமல் இருந்தார். பிறகு ஒருவாறு ஈ.வெ.ரா.வை சந்தித்து, விஷயத்தை விளக்கினேன். ஒரு நாடகத்திற்கு அவ்வளவு செலவா என்று மேலும் 50 ரூபாய் கொடுத்தார். மீண்டும் நாங்கள் ஆளுக்குக் கொஞ்சம் கைப்பணம் போட்டு திருவாரூரை அடைந்தோம். -'என் கலைப்பணி' கட்டுரையில், மு.கருணாநிதி.



இருந்தாலும் சரி... வில்லன்களை பந்தாடுவதாக இருந்தாலும் ரசித்தது அக்கிரமக்க ஹொலிவுட். வில்ல

வெற்றியின் இரகசியம் 03

சி. அருண்மொழி

குறிக்கோளை அடைவதில் தீவிர ஆசை!

நாம் என்னவாக வேண்டுமோ, அதில் மனம் லயித்து, நம்மை யாராகப் பார்க்க விரும்புகிறோமோ, அவராக கற்பனை செய்து பார்த்துக் கொள்ள வேண்டும். டாக்டராக, இன்ஜினியராக, தொழில் அதிபராக, அரசியல் தலைவராக, நாம் நம்மைப் பற்றி செய்து வைத்துள்ள கற்பனைதான், நம்மை அந்த இடத்திற்கு கொண்டு செல்கிறது.

நம்முடைய கனவு மற்றும் கற்பனைக்குத் தெளிவான செயல் வடிவம் கொடுக்கும்போது அது குறிக்கோளாகிறது. "என் குறிக்கோள் இதுதான்" என நமக்கு நாமே பிரகடனம் செய்யும்போது, அதை அடைவதில் முனைப்பும், மன உறுதியும் பிறக்கும்.

விண்கலத்தை விண்ணில் செலுத்துவதற்கு, பல நூறு மைல்கள் தூக்கிச் செல்ல, ஏவுகணையில் உள்ள எரிசக்தியை பயன்படுத்துவது போல, நம் குறிக்கோளை அடைவதற்கு உந்து சக்தியாக இருப்பது, அதன் மேல் வைத்து இருக்கும் தீவிர ஆசைதான்.

வரலாற்றில் நிகழ்ந்த உன்னத சாதனைகளை உற்றுப் பார்த்தால், அதை அடைவதில், சரித்திர நாயகர்களுக்கு இருந்த தீவிர

ஆர்வம் புலப்படும். மகா அலெக்சாண்டர், தம் இளம் வயதில், உலகை ஒரே பேரரசின் கீழ்க் கொண்டு வர வேண்டும் என்ற குறிக்கோளுடன் புறப்படுவதற்கு முன், தாயாரிடம் ஆசி பெறும்போது, "தாயே நான் உலகத்தின் மறு எல்லையைப் பார்க்கப் போகிறேன், விடை கொடுங்கள்..." என்று சொன்னாராம்.


குறிக்கோளின் மீது வைத்திருக்கும் ஆசை, நம்மை ஓய்வெடுக்க விடாது, உறங்க விடாது, நாம் எடுக்கும் முயற்சியில் அலுப்புத் தட்டவிடாது. எத்தனை மணி நேரம் உழைத்தாலும் சோர்வடைய விடாது. நம்மைச் சுற்றி இருப்பவர்கள் அவமானப்படுத்தினாலும், இளக்காரமாகப் பேசினாலும் மனதைத் தளர விடக் கூடாது.

கடந்த 1960களில், அமெரிக்காவும், ரஷ்யாவும் விண்வெளி ஆராய்ச்சியில் போட்டி போட்டுக் கொண்டிருந்த காலகட்டம். ரஷ்யா ஸ்புட்னிக் என்ற விண்கலத்தை, விண்ணுக்கு அனுப்பி வைத்தது. அந்த நேரத்தில், அமெரிக்க ஜனாதிபதியாக இருந்த ஜேன்சன் கென்னடி, 1969இற்குள் அமெரிக்கா, சந்திரனுக்கு மனிதனை அனுப்பும் என அறிவித்தார். அதன் பின், அவர் துரதிரஷ்ட வசமாகச் சுட்டுக் கொல்லப்பட்டாலும், அடுத்து வந்த ஜனாதிபதியும், விண்வெளி ஆராய்ச்சியாளர்களும் கென்னடியின் கனவை அமெரிக்க நாட்டின் குறிக்கோளாக ஏற்று, 1969இல், அமெரிக்கர் இருவரை, சந்திரனுக்கு அனுப்பி வைத்து, பத்திரமாக பூமிக்கும் கொண்டு வந்தனர். அமெரிக்கர்கள் தங்கள் குறிக்கோள் மீது வைத்திருந்த தீவிர ஆசைக்கு, இது ஒரு எடுத்துக்காட்டு.

எவரெஸ்ட்டை அடைய வேண்டும் என்ற தன் கனவை நனவாக்க களம் இறங்கிய, எட்மண்ட் ஹிலாரி, அடுத்தடுத்து தோல்விகளைச் சந்திக்க நேரிட்டது. ஆனால், தோல்வியில் துவண்டு விடாமல், மலையடிவாரத்தில் நின்று, எவரெஸ்ட்டை பார்த்து, "நீ வெறும் மலை. நான் மனிதன். உன் சிகரத்தைத் தொடுவதற்கு நான் மீண்டும் வருவேன்..." என கூறினார். சொன்ன மாதிரியே டென்சிங்கோடு எவரெஸ்ட் சிகரத்தில் ஏறி, சாதனை படைத்தார்.

கப்பல், தண்ணீரில் மிதப்பதற்கான காரணத்தைக் கண்டறியும் ஆராய்ச்சியில் ஈடுபட்டிருந்த விஞ்ஞானி ஆர்க்கிமிடீஸ், தண்ணீர்த் தொட்டியில் குளித்துக் கொண்டிருந்த போது, தீவிர

சிந்தனையில் இருந்தார். அப்போது ஒரு பொறி தட்டி, மிதக்கும் கோட்பாட்டைக் கண்டுபிடித்த வெற்றியின் மகிழ்ச்சியில் வெளியில் ஓடிச் சென்று, தன் தாய்மொழியில் "யூரேகா" (கண்டுபிடித்து விட்டேன்) என்று துள்ளிக் குதித்தார். பிறகு தான் அவருக்கு புரிந்தது. தான் மகிழ்ச்சியின் உச்சக்கட்டத்தில், நிர்வாணமாகத் தெருவுக்கு ஓடி வந்து விட்டோம் என்று. குறிக்கோளை அடையும் முயற்சியில், தன்னை மறந்த நிலைக்குச் சென்று விடுவதற்கு, இந்த நிகழ்ச்சி ஒரு எடுத்துக்காட்டு.



தொடரும்....

மே ஜூஜிபி ஒரே க்கியோடு அதில் ல்லாமல் உலகின் டுகளுக்கும் சென்று திராணுவத்தையே லய வைப்பவர்

ஜேம்ஸ் பொண்ட். எந்த விளையாட் தாலும் அவரோடு ாட்டு ஜெயி கவே வாள்வீச்சு, டு, சீட்டுக்கட்டு. ண்டு, பல்லாங்குழி ா விளையாட்டிலும் ாண்ட்தான்

ா. வில்லன்களை ள்த அவர் ஏப்போ ளையாட்டுகளில்தான் ஜெயிப்பார். க்ளைமாக்ஸில் க ஜெயிப்பார்.

ப்ராஸ்னன் நடத்த தர்-டே" வரைக்கும் ஸ் பொண்ட்

தாகத்தான் இருந்தார். மம், சூது என எல்லா ட்டிலும் ஜெயித்தார். ள்லித்த ிபிகர்

ானாலும் ஓ மை காட் ிடம் அதிர்ச்சியாகிவிட்டு ிகரோடு மகிழ்ச்சியாக இப்படித்தான்

ாண்ட் இருந்தார். ன் பியர்ஸ் ப்ராஸ்னன் னார். அந்த

பாத்திரத்தில் நடிக்க ஆட்கள் தேடி ஒரு வழியாக டேனியல் க்கரைக் என்கிற நடிகரை தேர்ந்தெடுத்தனர்.

எல்லாமே மாறிப்போனது. பாட்ஷா ரஜினிபோல ஆட்டம் போட்டுக் கொண்டிருந்த ஜேம்ஸை, மகாநதி கமலஹாசன் போல மூலையில் உட்காரவைத்து ஆ...ங்... ஆ... ங் என கதறி கதறி அழவைத்து அக்கிரமக்கார ட். வில்லனோடு

சண்டையிட்டு தோற்றுப்போனார். வில்லன் கும்பலிடம் சிக்கி மரண அடிவாங்கி இரத்தம்வழிய தப்பியோடினார்.

தன் காதலியைப் பறிகொடுத்து

வார்த்தைகளால் அர்ச்சிக்கின்றனர்.

முதல் காட்சியிலேயே ஒரு மிகபிரமாதமான சேஸிங்.. ஓடும் ரயிலின் மேல் பைக் ஓட்டி வில்லனை தூரத்துகிறார். ஆஹா நம்ம ஜேம்ஸ் மறுபடியும் ி.போர்முக்கு வந்துடாப்ல.. செம

அமுமுஞ்சி ஜேம்ஸ்பொண்ட் தாத்தா



விட்டு சோகத்தில் தாடிவளர்த்து தண்ணியடித்தார். எந்த குணங்களுக்காக நாம் ஜேம்ஸை கொண்டாடினோமோ அது அனைத்தையும் இழந்திருந்தார். என்ன எழவுடா இது என கசினோ ரோயல் படம் வந்தபோதே மக்கள் லைட்டாக முகம் சுளிக்க தொடங்கிவிட்டனர். இந்தப் படத்துல மட்டும்தான் இப்படியே போல என மனதை தேற்றிக்கொண்டனர். ரஜினிகுட பாபா படத்தில் நடித்து குப்புற விழவில்லையா?

இந்த அக்கிரம அழிச்சாட்டியம் குவாண்டம் ஓ.பி சோலசில் இன்னும் அதிகமானது. நிறையவே அடிவாங்கி, நிறையவே தோற்று... மக்கள் கடுப்பாக ஆரம்பித்தனர். மக்களின் கடுப்பு இதோ ஸ்கை ி.போலில் உச்சக்கட்டத்தை எட்டியிருக்கிறது. க்ளைமாக்ஸில் படத்தின் இயக்குனரையும் ஜேம்ஸையும் எழுதமுடியாத

ஜாலியா இருக்கும்போலருக்கே என நிமிர்ந்து உட்கார்ந்தால்.. அவரை சுட்டுவிடுகிறாள் ஒரு சுருள்மண்டை பெண். பல நூறு அடி உயரத்திலிருந்து தொபுக்கலர் என தலைகுப்புற விழுகிறார் ஜேம்ஸ்.

நாம் இப்படியொரு ஜேம்ஸ் பொண்டை இதுவரை பார்த்த தேயில்லை. ஜேம்ஸ்பொண்டுக்கு வயதாகிவிட்டது. அதோடு அவருடைய உடல்நிலையும் முன்பு போல இல்லை. கொஞ்ச தூரம் ஓடினாலும் மூச்சு வாங்குகிறது. அவரை சுள்ளான்களெல்லாம் கேலி பேசுகிறார்கள். போனால் போகுதென்று படத்தில் ஒரே ஒரு ஹீரோயின் வைத்திருக்கிறார்கள். அந்த பெண்ணையும் இவைவேளைக்கு முன்பே கொன்று விடுகிறார்கள். அதிரடியான சண்டைகாட்சிகள் இல்லை. நெஞ்சம் மகிழ்விக்கிற கில்மா காட்சிகளும் இல்லை.

மொத்தத்தில் இதுவரை தமிழ்திரை கண்டிராத யதார்த்தப்பட ஜேம்ஸ்பொண்டாகவே இருக்கிறார் இந்த புது பொண்ட்.

இப்படம் உலகெங்கும் இரசிகர்களால் பெரிய அளவில் வரவேற்பை பெற்றுள்ளது. விமர்சகர்கள் புகழ்ந்து தள்ளுகிறார்கள். இதுவரைக்கும் வந்ததிலேயே இதுதான் தி பெஸ்ட் ஜேம்ஸ்பொண்ட் மூவி என அறிவுஜீவிகள் புகழாரம் சூட்டு கிறார்கள். பல ஆயிரம் கோடி வசூலை வாரிக்குவித்திருக்கிறது. அதில் உண்மையும் இருக்கவே செய்கிறது.

ஒவ்வொரு காட்சியிலும் உணர்வுபூர்வமாக படமாக்கியிருப்பதும், அதிரடி ஆக்சனை கைவிட்டு பழமைக்கும் (ஜேம்ஸ்) புதுமைக்குமான(தொழில்நுட்பம்) போட்டியாக படத்தை உருவாக்கியிருப்பதும் அருமைதான். கணனி முன்னால் உட்கார்ந்து கொண்டு சும்மா வெட்டிப் பேச்சு பேசாதே.. களத்தில் இறங்கினால்தான்டா உங்களுக்கு கஷ்டம் தெரியும் என்பதையும் சொல்லாமல் சொல்கிறார் ஜேம்ஸ்.

இயான் ி.பிளமிங் கூட தன்னுடைய நாவல்களில் இப்படிப்பட்ட ஜேம்ஸ்பொண்டை தான் உருவாக்கி யிருந்தார். அவன் சாதாரண மனிதனாகவே இருந்தான். திரைப்படங்களில்தான் ஜேம்ஸ் அசகாய சூரனாக மாறினார். அந்த இமேஜை மாற்றி இயான் ி.பிளமிங்குக்கு பெருமை சேர்க்கும் வகையில் படமாக்கியிருப்பதையும் பாராட்டலாம்தான்.

ஆனால் சாதாரண தமிழ்சினிமா எதிர்பார்க்கிற

மசாலாவே இல்லாத ஜேம்ஸ் பொண்டை எவ்வளவு நேரம்தான் திரையில் சகித்துக்கொண்டு பார்க்க முடியும். பத்து நிமிடத்துக்கு ஒரு சேஸிங்கோ சண்டை காட்சியோ இல்லையென்றால் தமிழ்சினிமா கடுப்பாகமாட்டானா? எந்த நேரத்தில் "பேட்மேனை" நம்ம கிறிஸ்டோபர் நோலன் சாதாரண மனிதனாக மாற்றி யதார்த்த சூப்பர் ஹீரோவை

- அதிஷ்டா -

உருவாக்கினாரோ அப்போதிருந்து எல்லா சூப்பர் ஹீரோக்களையும் சாதாவாக மாற்றுகிற ட்ரெண்ட் ஹொலிவுட்டில் உருவாகிவிட்டது. (நம்ம முகமூடிசுட அதே பாதிப்பில்தான் வந்தது) இந்த யதார்த்த பட ஹீரோ வியாதி இப்போது ஜேம்ஸ் பொண்டையும் விட்டுவைக்கவில்லை. இனி வரும் காலங்களிலும் புதுவித கேட்ஜெட்ஸ் இல்லாத, அமுமுஞ்சி, அமுக்குபொண்டை ஜேம்ஸ்பொண்ட் தாத்தாவைத்தான் நாம் திரையில் பார்க்க வேண்டியிருக்குமோ என்னவோ.





ராமன் ராஜா

விஞ்ஞானிகள் கடவுளிடம் போனார்களாம். 'நாங்களே செயற்கையாக உயிரைத் தயாரிக்கக் கற்றுக் கொண்டுவிட்டதால் இனி சிருஷ்டியை நாங்கள் பார்த்துக்கொள்கிறோம். எனவே நீங்கள் வி.ஆர்.எஸ் எடுத்துக்கொண்டு நகருக்கு வெளியே சொந்தமாய் வீடு கட்டிக் கொண்டு நிம்மதியாக ஓய்வெடுக்கப் போகலாம்' என்றார்கள். கடவுள் ஒத்துக்கொள்ளவில்லை. 'அது எப்படி? நான் ஒரு பிடி மண்ணை எடுத்து மனிதனைப் படைப்பேன். உங்களால் முடியுமா?' என்று சவால் விட்டாராம். போட்டிக்கு நாள் குறிக்கப்பட்டது. விஞ்ஞானிகள் பெரும் பெரும் கம்ப்யூட்டர்கள், பயோமெடிக் கருவிகளுடன் வந்து இறங்கினார்கள். கடவுள் ஒரு பிடி மண்ணை எடுத்தார். உள்ளங்கையில் வைத்து 'ஜீ பூம்பா' என்றார். அது மனிதனாகி வணங்கி நின்றது. விஞ்ஞானிகள் குனிந்து மண்ணை எடுத்து இயந்திரத்தில் போட முற்பட்டார்கள். 'வெயிட் எ மினிட்!' என்றார் கடவுள். 'இதெல்லாம் நான் படைத்த மண். போய் உங்களுடைய மண்ணைக் கொண்டு வாருங்கள்!' என்றாராம்.

கடவுளுக்கு வி.ஆர்.எஸ்!

சீல வாரங்களுக்கு முன் அமெரிக்கப் பத்திரிகைகளில் விஞ்ஞான விஷயம் ஒன்று முதல் பக்கச் செய்தியாயிற்று: அமெரிக்காவில் க்ரெய்க் வெண்டர் கழகத்தில் முதல் தடவையாக செயற்கை உயிரை உருவாக்கியிருக்கிறார்களாம்!

அவர்கள் உருவாக்கியது உயிர்தானா, அதில் எவ்வளவு சதவீதம் செயற்கை என்று பார்ப்பதற்கு முன், நம்மைப் பற்றியே கொஞ்சம் பேச வேண்டியிருக்கிறது.

வடை செய்வதற்கு உளந்து தேவை. ஒரு மனிதனை, பசு மாட்டை அல்லது பக்ளியத்தைத் தயாரிப்பதற்கு புரதங்கள் தேவை. இந்த புரதங்கள் என்பவை, இர சாயனவியலைப் பொறுத்தவரை அமினோ அமிலங்கள். அமினோ அமிலங்களை வித விதமாகக் கோர்த்து மாட்டினால் முடி, நகம், இதயம், கிட்டி எல்லாம் தயாரிக்கலாம். அமினோ அமிலம் தயாரிப்பது எப்படி என்ற சமையல் குறிப்பு நம் டிஎன்ஏவில் உள்ள ஜீன்களில் பொதிந்திருக்கிறது. ஜீன்

என்பது நான்கு வித மூலக்கூறுகளின் விதவிதமான சரளி வரிசைகள். அடினின், தைமின், குவானின், சைடோஸின் என்று பெயர். சுருக்கமாக A, T, G, C.

இந்த ATGC க்குள் புகுந்து பார்த்தால், கடைசியில் அவை வெறும் நைதரசன், ஐதரசன், ஓட்சிசன் அணுக்களின் அமைப்புதான் என்று தெரிகிறது. எல்லாமே காற்றில் இருந்து எடுத்த சமாச்சாரம். நம் உடம்பைப் பற்றி "காற்றடைத்த பையடா" என்று சித்தர் சொன்னது ஜெனடிக் சத்தியம்! வேறொரு விதத்தில் சொல்ல முயன்றால், நாம் ஒரு பாட்டு. அ,டி,க,ல என்று நாலே ஸ்வரங்களால் ஆன ட்யூன். நாலு ஸ்வரங்களில் இயற்கை எத்தனை கோடி ட்யூன் போட்டிருக்கிறது. இலட்சக்கணக்கான வருடமாக அவற்றை மெல்லக் கலைத்து மாற்றிப் புதிய ட்யூன்கள் முயன்று கொண்டிருக்கிறது..

இப்போது விஞ்ஞானிகள் இதே நாலு ஸ்வரங்களில் தாங்களாகவே இயற்கையின் முழுப் பாட்டு ஒன்றை வாசித்திருக்கிறார்கள். அதுதான் க்ரெய்க் வெண்டரின் செயற்திட்டம். இந்த இயல் இன்னும் வளர்ந்தால் ஒரு நாள் நாமே புதிய ட்யூன்கள் போடலாம். இது வரை இல்லாத புதிய உயிரினங்களை உருவாக்கலாம்.

வெண்டர் குழுவினர், விண்டோஸ் 95 காலத்திலிருந்தே இந்த ஆராய்ச்சியில் ஈடுபட்டிருக்கிறார்கள். அவர்கள் செய்தது இதுதான் :

(1) ஆடு மாடுகளுக்கு டி.பி. வியாதி வரவழைக்கும் கெட்ட பக்ளிரியா ஒன்று இருக்கிறது. மைகோப்ளாஸ்மா மைகாய்ட் என்ற இந்தக் கிருமியின் ஜெனோமில் உள்ள பரிணாமச் செய்தி அனைத்தையும் அலசிக் கண்டறிந்து கம்ப்யூட்டரில் ஏற்றினார்கள்.

(2) கம்ப்யூட்டரிலிருந்து இந்தத் தகவல் டி.என்.ஏ தயாரிக்கும் சிந்தனைஸர் கருவி ஒன்றுக்கு சிறுகச் சிறுகச் செல்கிறது. அதில் நான்கு போத்தல்களில் வேதியியல் கலவைகள். (என்ன கலவை என்பது என் கண்ணுக்கெட்டியவரை அகப்படவில்லை. கோக்கோ கோலா இரகசியம் போலிருக்கிறது). கம்ப்யூட்டர் ஆணைப்படி கலவைகளைக் கலந்து புதிய மூலக்கூறுகள் தயாரிக்கப்படுகின்றன. எனவே கம்ப்யூட்டர்தான் இந்தப் புதிய உயிரினத்தின் அப்பா, அம்மா எல்லாம்.

(3) இப்படி உருவாவது, சின்னச் சின்ன துணுக்குகளாக இருக்கும் ஜெனோம். இவற்றை நீண்ட டிஎன்ஏ சரடாகக் கோர்த்து இணைப்பதற்கு ஈஸ்ட், ஈ.கோலை போன்ற பக்ளிரியாக்களின் உதவியை நாடுகிறார்கள். அவை தமிழ் சினிமாவுக்குக் கதை தயாரிப்பது போல் துண்டு துணுக்குகளையெல்லாம் ஒட்டுப் போட்டு முழு நீள டிஎன்ஏவாக ஒப்பேற்றிக் காட்ட வல்லவை.

(4) இதை இப்படியே இயற்கையாக விடாமல் நடுநடுவே சில சங்கேதக் குறியீடுகளையும் பதித்து அனுப்புகிறார்கள். பக்ளிரியாவைப் பொறுத்த வரை இவை ஜெனடிக் குப்பை. ஆனால் பிறகு இந்த செய்திக் கோவைகள் ஜெனோமின் பயணத்தைப் பின்பற்ற விஞ்ஞானிகளுக்கு உதவும்.

(5) முழு டிஎன்ஏ தயாரான பிறகு அதை மற்றொரு பக்ளிரியாவுக்குள் பொதித்து வைத்து வளர்க்கிறார்கள். கப்ரிகோலம் என்ற பக்ளிரியா, முன்னே சொன்ன மைகாய்டின் சித்தப்பா. புதிய செயற்கை டிஎன்ஏவை அது தன்னுடைய சொந்த மகன் போலவே பாசத்துடன் வளர்க்கிறது, பல இலட்சம் பிரதிகள் எடுக்கிறது.

(6) "செயற்கை உயிரைத் தயாரித்துவிட்டோம்" என்று விஞ்ஞானிகள் கொஞ்சம் ஓவராகவே ரீல் சுத்துகிறார்கள்.

சரி. இந்த ஆராய்ச்சியின் தாக்கங்கள் என்ன?

இது நாள் வரை மரபீனிகள் இயற்கையில் தாமாகவே உருவானவைதான். பல்லாயிரம் வருடப் பரிணாமத்தில் புல்லாகிப் பூடாகிப் பழுவாய் மரமாகியவைதான் நமக்கு இது வரை தெரிந்த உயிரினங்கள். இப்போது செயற்கையாக ஜெனோம் சரடுகளைத் தயாரிக்க முடிந்தவிட்டதால், கடவுளின் வேலையில் நாமும் கொஞ்சம் சப் கொண்டாடக் எடுக்கலாம். புதிய உயிரினங்களை உருவாக்கலாம்.

இதனால் ஸ்பீல்பேர்க் படத்தில் வருவது போல் பல்லை நறநறக்கும் பயங்கரப் பிராணிகள் நாளளக்கே நம் வீட்டுக்குள் புகுந்து விடுமோ என்ற கவலை வேண்டாம். இன்னும் எவ்வளவோ ஆராய்ச்சிகளும் விபத்துக்களும் சட்டங்களும் இலஞ்சங்களும் தாண்டித்தான் அது நடக்கும்.

ஆனால் குறுகிய காலத்தில் செய்யக்கூடியது, செயற்கை பக்ளிரியா - அல்லது வைரஸ் என்று சொல்வது அதிகப் பொருத்தமாக இருக்கும் - தயாரிக்க முடியும். அவற்றில் சிலவற்றை உருப்படியான வேலைகள் செய்ய வைக்கலாம். கடலில் மசகெண்ணெய் கொட்டிவிட்டால் அதை துப்புரவாகச் சாப்பிட்டு சுத்தம் செய்ய ஒரு பக்ளிரியா. காற்றில் அதிகரித்துவிட்ட காபனீரொட்சைட்டை உறிஞ்சிக் கொள்ள ஒரு பக்ளிரியா. புதிய மருந்துகள், வக்ஸின்கள்.. பகல் கனவுகள் நீள்கின்றன.

"இப்படியெல்லாம் நல்ல நல்ல உதாரணங்களை மட்டுமே சுட்டிக் காட்டி யாரை ஏமாற்றப் பார்க்கிறீர்கள்?" என்று கர்ஜிக்கிறார்கள் செயற்கை-உயிர் ஆராய்ச்சிகளை எதிர்ப்பவர்கள். எப்போதுமே மனிதன் நல்லது செய்வதை விட "அல்லது" செய்வதற்கே அதிக ஆராய்ச்சி நிதிகள் கிடைப்பது வழக்கம். எனவே இதன் இராணுவ உபயோகங்கள், புதிய வியாதிகள், காப்புரிமை வாங்காத பயிர்களைக் கபளீகரம் செய்வதற்கு டிசைனர் பூச்சிகள் - இந்தத் திசையில் தான் நிறைய வேலை செய்யப் போகிறார்கள். மேலும் என்றைக்காவது ஒரு நாள் ஏதாவது ஒரு பரிசோதனைக் கூடத்தில் யாராவது ஒரு மடையன் கை தவறி ஒரு கண்ணாடிக் குடுவையைப் போட்டு உடைக்கத்தான் போகிறான். சந்தடி சாக்கில் செயற்கை பக்ளிரியா வெளியே தப்பித்து விட்டால்? எதிர்பாராத விதங்களில் பரிணாம மாற்றங்கள் அடைந்து பூதாகாரமாப் பரவிவிட்டால்?..

தேவாலயம் முதல் ஓபாமா வரை பலரும் அவசர அவசரமாகக் கருத்து சொல்லியிருக்கிறார்கள் கமிட்டி அமைத்திருக்கிறார்கள். வயிற்றெரிச்சல் விஞ்ஞானிகள் "இது என்ன பிரமாதம்? எங்களாலும்தான் இதைச் செய்திருக்க முடியும்" என்கிறார்கள்.

ஒரு செல் என்பது வெறும் டிஎன்ஏ மட்டுமல்ல. அது ஒரு வாழும் உலகம். தனிப்பட்ட சிக்கல்கள் வைத்துக்கொண்டு வெளி உலகத்துடன் தொடர்பு கொள்கிறது. தன்னைத் தானே படி எடுத்துக் கொள்கிறது. திருத்தம் செய்து கொள்கிறது. பற்பல மைக்ரோ நாடகங்களை நடத்துகிறது. கடைசியாகத் தற்கொலை கூடச் செய்துகொள்கிறது. இதையெல்லாம் சோதனைச் சாலையில் செய்ய முடிந்தால் செயற்கை உயிர் என்று ஒத்துக் கொள்வது பற்றி யோசிக்கலாம். எப்படியோ, அடுத்த இரண்டொரு வருடங்களில் நிறைய நடக்கப் போகிறது. சிந்தெடிக் பெயொலஜி என்ற புதிய இயல் பெரிதாகக் கிளம்பப் போகிறது!

சிறார்கள்ளின் எதிர்காலத்தில் தான் சமூகத்தின் மேன்மை தங்கியுள்ளது



(யாழ்ப்பாணம்)

இன்றுள்ள சிறார்கள் எமது சமூகத்தின் மிகப்பெரும் சொத்துக்கள் அவர்களின் எதிர்காலத்தில் தான் எமது சமூகத்தின் மேன்மை தங்கியுள்ளது என ஈ.பி.டி.பியின் தென்மராட்சி அமைப்பாளரும், சாவகச்சேரி நகரசபை எதிர்க்கட்சித் தலைவருமான குசைமுத்து அலெக்ஸான்டர் (சான்ஸ்) தெரிவித்தார்.

கடந்த வெள்ளிக்கிழமை சாவகச்சேரி மறவன்புலோ சகலகலா வல்லி முன்பள்ளி மாணவர்களின் கண்காட்சியைத் திறந்து வைத்து உரையாற்றுகையிலேயே அவர் மேற்கண்டவாறு தெரிவித்தார்.

அவர் மேலும் தெரிவிக்கையில்,

இன்றுள்ள சிறார்கள் எமது சமூகத்தின் மிகப்பெரும் சொத்துக்கள் அவர்களின் எதிர்

காலத்தில்தான் எமது சமூகத்தின் மேன்மை தங்கியுள்ளது. எனவே அவர்களைச் சிறந்த புத்தி ஜீவிகளாகவும் சமூக பொறுப்புமிக்கவர்களாகவும் வளர்த்தெடுக்க வேண்டிய கடப்பாட்டை நாம் அனைவரும் ஏற்றுக் கொள்ளவேண்டும். அதன் ஆரம்பகட்ட நடவடிக்கைகளாகவே இன்றைய முன்பள்ளிகளின் செயற்பாடுகள் அமைந்துள்ளன. முன்பள்ளி தொடக்கம் சிறார்களின் ஆளுமையை வளர்த்தெடுப்பதற்கான பல்வேறு செயற்பாடுகளை நாம் முன்னெடுத்து வருகின்றோம் என்றும் தெரிவித்தார்.

இந்நிகழ்வில் ஈ.பி.டி.பியின் தென்மராட்சி இணைப்பாளர் வலன்ரன், முன்பள்ளி ஆசிரியர், மாணவர்கள் கலந்து கொண்டனர்.

போட்டி முடிவுகள்

(யாழ்ப்பாணம்)

வாரிவளவு கற்பக விநாயகர் ஆலயம் நடத்திய காரைநகர் பெரியார்கள் ஞாபகார்த்த பேச்சுபோட்டி பெறுபேறுகள் வெளியிடப்பட்டுள்ளன.

1 ஆம் இடம் ச.சசிகலா (யாழ்ப்பாணம் கல்லூரி), 2 ஆம் இடம் அ.பிருந்தா (யாழ்ப்பாணம் கல்லூரி), 3 ஆம் இடம் தே.மயூர் (கலாநிதி ஆ தியாகராசா மகாவித்தி), (இ.கிரிசா யாழ்ப்பாணம் கல்லூரி) இவர்களுக்கான பரிசில்கள் அண்மையில் வழங்கப்பட்டன. (10)

கருமாரி அம்மன் கும்பாபிஷேகம்

வவுனியா குட்செட் வீதி அருள்மிகு கருமாரி அம்மன் தேவஸ்தானத்தின் புனராவர்த்தன அஷ்டபந்தன மகா கும்பாபிஷேகம் எதிர்வரும் 30 ஆம் திகதி இடம்பெறவுள்ளது.

பிரதிஷ்டா பிரதம குரு சிவஸ்ரீ நா.பிரபாகரக்குருக்களின் தலைமையில் இடம்பெறவுள்ள இக் கும்பாபிஷேகத்தின் முதல்நாளான 29 ஆம் திகதி காலை 9 மணிமுதல் 4 மணி வரை எண்ணெய்க் காப்பும் இடம்பெறவுள்ளது.

வவுனியா தவசிசுளம் பா.மேகனவர்த்தனன் குழுவினரின் மங்கள இசையுடன் இடம்பெறவுள்ள கும்பாபிஷேகத்தின் போது அன்னதானமும் வழங்கப்படவுள்ளது. (160)

யாழ்.மடத்தடிப் பகுதியில் தேங்கிக் கிடக்கும் குப்பைகள்

(குருநகர்)

யாழ் மடத்தடி ஜூபிலி மகப்பேற்றுநிலையத்துக்குப் பக்கத்தில் பாரிய குப்பை மேடொன்று உருவாகியுள்ளது. அதனில் இருந்து எழும்புநாற்றம் அந்தச் சூழலையே மாசுபடுத்தி வருவதாக கட்டிக்காட்டப்பட்டுள்ளது.

யாழ்.மாநகரசபை சுகாதாரப் பிரிவினரால் அவ்விடத்தை குப்பைகளைத் தேக்கி வைத்து எடுத்துச்செல்கின்ற கேந்திரமாக உபயோகப்படுத்தப்பட்டு வரு

கிறது. ஜூபிலி மகப்பேற்று நிலையமும் யாழ் சுகாதார வைத்திய அதிகாரியின் மேற்பார்வையிலே இயங்கி வருகிறது. அங்கு சிகிச்சைகளைப் பெறச்செல்லும் கர்ப்பினிகள் இளம் தாய்மார்கள் சிறார்கள் மேற்படி சுகாதாரச் சீக்கேட்டால் பாதிப்புக்கு உள்ளாகி வருகின்றனர்.

அதேவேளை பக்கத்தில் யாழ்.மாநகர சபையில் குடிநீர் விநியோகப்பகுதி நிர்வகிக்கும் நகரத்துக்குக் குடிநீர் வழங்கும்

நீர்த்தாங்கியும் அமைந்துள்ளது. கிட்டங்கியை நோக்கிச் செல்லும் ரயில் பாதை அருகாமையில் குவிக்கப்பட்டுள்ள குப்பை மேட்டைச் சூழவுள்ள நெருக்கடியான குடியிருப்பைச் சேர்ந்தவர்களுக்கும் டெங்கு மலேரியா நெருப்புக்காய்ச்சல் போன்ற கொடிய நோய்களைப்பரப்பும் நுளம்பு விடக்கிருமிகள் பெருகும் அபாயம் தோன்றி வருவதாகவும் எச்சரிக்கை விடப்படுகின்றது. (68)



சங்கானையில் இயங்கி வரும் சேலை வடிவமைக்கும் நிலையத்தில் அமைச்சர் டக்ளஸ் தேவானந்தாவின் பிறந்த தினத்தை சேலை வடிவமைப்பாளர்கள் கேக் வெட்டிக் கொண்டாடுவதையும், அவர்களுக்கான முதல் மாதக் கொடுப்பனவை அமைச்சரின் நிதியிலிருந்து வல்.மேற்கு பிரதேச சபை எதிர்க்கட்சித் தலைவர் எஸ்.பாலகிருஷ்ணன் (ஜீவன்) வழங்குவதையும் காணலாம். இதில் பிரதேச சபை உறுப்பினர் செல்வகுமார், மற்றும் பயிற்சி ஆசிரியர், பயிற்சியாளர்களும் கலந்து கொண்டனர்.

வேலை வாய்ப்புச் செய்திகள்

வவுனியாவில் உள்ள வர்த்தக நிலையம் ஒன்றுக்கு பெண் லிகிதர் மற்றும் சகல பணிகளும் ஆற்றக்கூடிய 18 மற்றும் 19 வயதுக்கு இடைப்பட்ட ஆண் தேவை. தொடர்புகளுக்கு: 077 603 4339.

மூன்று பேர் கொண்ட சிறிய குடும்பத்தைப் பராமரிக்க பெண் தேவை. தொடர்புகளுக்கு: 077 306 9430.

யாழ்.நகரில் உள்ள நிறுவனம் ஒன்றுக்கு தமிழ், ஆங்கிலம் தட்டெழுத்துத் தெரிந்த E-mail சிறப்புத் தேர்ச்சி உடைய பெண் Clerk தேவை. தொடர்புகளுக்கு: 021 221 9514.

க.பொ.த சாதாரணத்ர கல்வித் தகைமை உடைய 35 வயதுக்கு மேற்பட்ட, நல்ல தேக ஆரோக்கியமுடைய ஆண் பாதுகாப்பு ஊழியர்கள் வேலைக்குத் தேவைப்படுகின்றனர். தகுதியுடையோர் இரவு - பகல் வேலை செய்யக்கூடியவர்களாக இருப்பதோடு, இன்று திங்கட்கிழமை நேரில் சமூக மளிக்கவும். கவர்ச்சிகரமான சம்பளம் வழங்கப்படும். தொடர்புகளுக்கு: 361, கஸ்தூரியார் வீதி, யாழ்ப்பாணம். தொ.பே.இல: 021 567 7602.

நாடு முழுவதும் கிளைகளைக் கொண்டுள்ள பல்தேசியக் கம்பனியின், 2013 ஆம் ஆண்டு விஸ்தரிக்கப்படவுள்ள புதிய கிளைகளுக்கு க.பொ.த.சாதாரணத்ர கல்வித்தகைமை உடையவர்களுக்கு பயிற்சியுடன் கூடிய அலுவலக வெற்றிடங்கள் உண்டு. அத்தோடு தங்குமிட வசதியும் உண்டு. பயிற்சியின் போது 15,000 ஆயிரம் ரூபாவும், அதன் பின் 45,000 ஆயிரம் ரூபாவுக்கு மேல் சம்பளமும் வழங்கப்படும். தொடர்புகளுக்கு: 077 999 4807, 077 821 3839.

தாயை வீட்டிலிருந்து கவனிப்பதற்கு வீட்டுப்பணிப் பெண் உடனடியாகத் தேவை. உணவு, தங்குமிட வசதி இலவசம். சம்பளம் பேசித் தீர்க்கப்படும். 35 வயதுக்கு மேற்பட்டோர் விரும்பத்தக்கது. தொடர்புகளுக்கு: 077 771 1746.

உதவியாளர்களாகவும் மற்றும் சுத்திகரிப்பாளர்களாகவும் பணியாற்றுவதற்கு ஆண்களும் (சம்பளம் 32,000),* பெண்களாக 21 தொடக்கம் 40 வயதுக்கு உட்பட்ட பெண்களும் (சம்பளம் 30,000) பணி புரிவதற்கு தேவைப்படுகின்றனர். தொடர்புகளுக்கு: 077 419 3321.

யாழ்.நகரில் இயங்கும் இலத்திரனியல் பொருட்கள் விற்பனை நிலையத்துக்கு கணனி அறிவுடைய முன் அனுபவ முள்ள கணக்காளர் மற்றும் கணக்கு உதவியாளர்கள் தேவை. ஆர்வமுடையோர் நேரில் வரவும். மீடியா எலக்ரோமாட், இல. 1-1, 1H, ஸ்ரான்லி வீதி, யாழ்ப்பாணம். தொ.பே.இல. 021 222 4566.

அச்சகமொன்றிற்கு இயந்திர உதவியாளர் மற்றும் சிலிண்டர் மெசின் (S.B.B) இயக்குநர்கள் தேவை. நேரில் வரவும். தொடர்புகளுக்கு: இல.33/1, மேபீல்ட் றோட். கொழும்பு - 13. தொ.பே.இல. 077 725 2279.

யாழ்ப்பாணத்தில் இயங்கும் புகைப்பட நிறுவன மொன்றுக்கு Norttsu Qss 3701 HD இயந்திரத்தில் அனுபவம் உள்ள Mini Lab Photo Printer ஒருவர் தேவை. உணவு மற்றும் தங்குமிட வசதி வழங்கப்படும். சம்பளம் நேரில் பேசித் தீர்மானிக்கலாம். தொடர்புகளுக்கு: இல.7/9, கபாலகந்தை வீதி, ஜா - எல. தொலைபேசி இல. 075 746 9327, 011 223 8044.

கொழும்பு - 12 இல் இயங்கும் விற்பனை நிலையத்திற்கு வேலைக்கு ஆண் ஒருவர் தேவை. தொடர்புகளுக்கு: 011 242 1919.

வவுனியாவில் உள்ள பிரபல ஹோட்டல் ஒன்றிற்கு நன்கு அனுபவமுள்ள இலங்கை, இந்திய, சைனிஸ் சமையலாளர் மற்றும் 'றாம் போய்' தேவை. தொடர்புகளுக்கு: 024 222 2074, 077 734 8959.

13 ஆவது அரசியல் திருத்தம் ஜனநாயகத்துக்கு தீங்கு செய்யாது

நேற்றைய தொடர்ச்சி...

அரசியல் அமைப்பின் 13 ஆவது அரசியல் திருத்தம் நாட்டின் ஜனநாயகத்துக்கு தீங்கு விளைவிக்கும் என்று யாரும் கருதமுடியாது என்று அமைச்சர் டக்ளஸ் தேவானந்தா தெரிவித்துள்ளார்.

'டெயிலி நியூஸ்' பத்திரிகைக்கு அவர் வழங்கிய பிரத்தியேகப் பேட்டியிலேயே அவர் இதனைத் தெரிவித்தார்.

அவர் மேலும் தெரிவிக்கையில், கேள்வி:- கடந்த மூன்று ஆண்டுகளாக வடக்கில் ஏற்பட்ட முன்னேற்றம் பற்றி நீங்கள் திருப்தியடைகின்றீர்களா?

பதில்:- போரின் பின்னரான காலகட்டத்தைக் கடந்து முன்றாவது ஆண்டில் காலடி வைத்துள்ளோம். இந்தக் குறுகிய காலத்தில், முப்பது ஆண்டுகால அழிவிற்கு பின்னர், யாழ்ப்பாண மக்களுக்கு அரசாங்கம் ஆச்சரியப்படத்தக்க வகையில் சேவையாற்றியுள்ளது. தமிழ்த் தேசியக் கூட்டமைப்பையும், அதன் ஆதரவாளர்களையும் தவிர, வடபகுதி மக்கள் தமக்கு தற்பொழுது கிடைப்பது பற்றி மகிழ்ச்சியடைந்துள்ளனர். இதில் தமிழர்களும் சமனாக கவனிக்கப்பட்டுள்ளார்களா என்பது பற்றியும் ஒருவர் பேசுவாரானால், நாம் எய்தியவை பற்றி நான் திருப்தியடைகிறேன் ஆனாலும் மக்களின் தேவைகளை நிறைவு செய்து அவர்கள் திருப்தியற வேண்டுமானால் மேலும் செய்யவேண்டியுள்ளது.

சில பிரச்சினைகளை நாம் இரவோடு இரவாக தீர்த்து வைக்க முடியாது. ஆனால், நாம் அவற்றைப் படிப்படியாகச் செய்யலாம்.

குடாநாட்டில் பாதுகாப்பு முக்கியமானது. முன்னர் உயர் பாதுகாப்பு வலயங்களில் இருந்து வந்த பெரிய அளவிலான விஸ்தீரணத்தைக் கொண்ட காணிகளை நாம் விடுவித்துள்ளோம்.

பச்சை மண்ணும் கூட்டமண்பும் ஒப்பாது

யாழ்ப்பாணத்தில் இராணுவத்தின் பிரசன்னம் குறித்து மக்கள் கவலையடைந்துள்ளனர். எனினும் தெற்கில் எத்தனையோ முகாம்கள் இருக்கின்றன. வடக்கைப் பார்க்கிலும் பெரியதான முகாம்கள் தெற்கிலும் அதிகளவில் இருக்கின்றன. ஆனால் மக்கள் முறையிடுவதில்லை. அதைப் போல் வடக்கில் பாதுகாப்பினைப் பேணுவதற்கு போதியளவு முகாம்கள் அவசியமாகும்.

மக்கள் இந்த அரசாங்கத்தில் நம்பிக்கை கொண்டுள்ளனர். குறிப்பாக, ஜனாதிபதி ராஜபக்ஷவின் பற்றுறுதியிட்டு அவர்கள் நம்பிக்கை வைத்திருக்கின்றனர்.

யாழ்ப்பாணத்திற்கு அண்மையில் விஜயம் செய்திருந்த ஜனாதிபதி, தெற்கில் உள்ளவற்றைப் போன்று சகலதையும் வடக்கிற்கு தருவதற்கு இணக்கம் தெரிவித்திருப்பது மாத்திரமின்றி, அதற்கான தமது உறுதிப்பாட்டினையும் மீண்டும் வலியுறுத்தியுள்ளார். தெற்கிற்கும்,

வடக்கிற்கும் எந்த விதத்திலும் எதுவித வேறுபாடுகளும் இருக்கக் கூடாது என அவர் கூறினார். எமக்கு அவரில் நம்பிக்கை உள்ளது.

கேள்வி:- 13ஆவது திருத்தம் தொடர்பில் இந்தியாவிற்கு எதிர்பாப்புடன் கூடிய அக்கறை இருக்கின்றது. இந்த வகையில் இலங்கைக்கான இந்தியாவின் உதவியும் ஆதரவும் எத்தகைய முக்கியத்துவம் வாய்ந்தவை?

பதில்:- இந்தியா எமக்கு சாத்தியமான வழிமுறைகளில் உதவியுள்ளது. எதிர்காலத்திலும் நாம் இந்தியாவின் உதவியை நாடவேண்டியது முக்கியமாகும். ஆனால் எல்லாவற்றிற்கும் தமிழ்க் கூட்டமைப்பு இந்தியாவிடம் ஒடிப் போவதால், நாங்கள் சகலவியாதிகளுக்கும் இந்தியாவிடமிருந்து ஆதரவு கோர முடியாது. இலங்கையின் உள்வீட்டுப் பிரச்சினையை நாமே கையாளவேண்டும்.

பயங்கரவாதத்தை முறியடித்தது போன்று எமது பிரச்சினைகளை தீர்க்க நாமே முயற்சிக்க வேண்டும். தமிழிலிருக்கும் பழமொழியொன்றினை உங்களுக்கு ஞாபகப்படுத்த விரும்புகின்றேன். அது என்னவெனில் பச்சை மண்ணும் கூட்டமண்பும் ஒட்டாது என்பதாகும். எனக்குரிய கொள்கைகளும் ஒழுக்கவியலும் மற்றைய அரசியல்வாதிகளான தமிழ்கூட்டமைப்பினருடன் ஒத்துப்போகப் போவதில்லை தமிழர்களைத் திருப்திப்படுத்தும் விதத்தில் தேசியப் பிரச்சினையினை தீர்த்து வைக்க வேண்டும் என்பதே



எனது குறிக்கோள் ஆகும். அவர்களுடைய பிரச்சினை இதுவல்ல. எவ்வாறு பிரச்சினையை தமது இருப்புக்கு சாதகமாக இழுத்தடிக்கலாம் என்பதே அவர்களினதாகும்.

நான் தனித்துப் போட்டியிடும் பட்சத்தில் 30 அல்லது 40சதவீத வாக்குகளை யாழ்ப்பாணத்திலிருந்து என்னால் பெற்றுக் கொள்ள முடியும் தேசிய பிரச்சினை தீர்வதையடுத்து இது 60 வீதமாக அதிகரிக்கும் வாய்ப்பு ஏற்படும் ஆர்.சம்பந்தன்.

மாலை.சேனாதிராஜா, சுரேஷ் பிரேமசந்திரன் அல்லது ஆனந்த சங்கரி ஆகியோரை தனித்துப் போட்டியிடுமாறு நான் சவால் விடுகிறேன். அவர்களுடைய இரட்டைத்தனம் காரணமாக தமிழ் சமூகம் அவர்களை நிராகரிப்பதை அடுத்து அவர்கள் தமது வாக்குத் தளத்தை இழப்பது நிச்சயமாகும். (முற்றும்)

பேருந்து வழிப்பாதை மாற்றம் மாணவர்கள் பாதிப்பு

(மல்லாவி)
கே.கே.எஸ் வீதியூடாக இளவாலைக்கான 795 ஆம் இலக்க பஸ் சேவை தற்போது தெல்லிப்பளை சந்தியூடாக கடந்த மாதம் முதல் நடைபெறுவதால் தெல்லிப்பளை மேற்கு, 8ஆம் கட்டை வீதி அள வெட்டி பகுதி பொதுமக்களும் பாடசாலை மாணவர்களும் பெரிதும் பாதிக்கப்பட்டுள்ளனர், கடந்த 10 வருடங்களாக இப்பஸ் சேவை தெல்லிப்பளை மேற்கு தூர்க்காபுரம் 8ஆம் கட்டை வீதியூடாக அளவெட்டி பஸ்.நோக்கு கூட்டுறவு வீதி சந்தியை அடைந்து அம்பளை

யூடாக இளவாலை கீரிமலை வரை நடைபெற்றது. இதனால் அளவெட்டி, மல்லாகம், தூர்க்காபுரம் பகுதியைச் சேர்ந்த இளவாலை கன்னியர்மடம் பாடசாலை மாணவிகள் யாழ்.இளவாலை ஹென்றியர்சர் கல்லூரி மாணவர்கள், யாழ் மகாஜனா கல்லூரி மாணவர்கள் இப்பஸ் ஸீலே பாடசாலைக்குச் சென்று வந்தனர். கடந்த மாதம் முதல் இப்பகுதிகளினூ

டாகப் போக்குவரத்து நிறுத்தப்பட்டதால் மாணவர்களும் பொதுமக்களும் 5 கிலோமீற்றர் தூரம் நடந்து செல்லவேண்டிய நிலை ஏற்பட்டுள்ளதாகத் தெரிவிக்கின்றனர். எனவே மாணவர்களின் நன்மைகருதி மீண்டும் இப்பாதை யூடாகவே 795 ஆம் இலக்க பஸ் சேவையை ஆரம்பிக்குமாறு மக்களால் கோரிக்கை விடுக்கப்பட்டுள்ளது. (148)

துணுக்காய் மல்லாவிமில் வடங்குத் தாக்கம் அதிகரிப்பு

மாங்குளம், துணுக்காய், மல்லாவி, பாண்டியன்குளம் ஆகிய பிரதேசங்களில் கடந்த மாதம் பெய்த கீடும் மழையின் பின்னர் நுளம்புகளின் தாக்கம் மிக மோசமாக உள்ளதாகத் தெரிவிக்கப்படுகிறது. இதனால் பொதுமக்கள் பலர் காய்ச்சலால் பீடிக்கப்பட்டுள்ளனர்.

மேலும் வெளிமாவட்டங்களில் இருந்து வந்து இப்பிரதேசங்களில் சேவையாற்றும் பலரும் இந்த நுளம்புத்தாக்கத்தினால் பாதிக்கப்பட்ட நிலையில் உள்ளனர்.

இதேவேளை இப்பிரதேசங்களில் பாம்புக் கடிக்கும் மக்கள் நாளுக்கு நாள் இலக்காகி வருகின்றனர். கடந்த வாரம் மல்லாவி பிரதேசத்தில் பாம்புக்கடிக்கு இலக்காகி ஆபத்தான நிலையில் அப்பகுதி பாடசாலை ஊழியர் ஒருவர் மேலதிக சிகிச்சைக்காக கிளிநொச்சி வைத்தியசாலையில் அனுமதிக்கப்பட்டு சிகிச்சை பெற்று வருவதாகத் தெரிவிக்கப்படுகிறது. இவ்வாறாக விட ஐந்துக களால் மக்கள் அச்சத்துடனே வாழ்வதாகத் தெரிவிக்கப்படுகிறது. (148)

திரிகூலம் திருட்டு

(யாழ்நிருபர்)
காரைநகர் வலந்தலை பழைய கண்டி ஞானவைரவர் ஆலயத்தில் ஆறுவருடங்களுக்கும் மேலாக அடியவர்களால் பிரதிட்டை செய்து பூஜிக்கப்பட்டு வந்த வைரவப்பெருமானின் திரிகூலம் கடந்த சில நாட்களுக்கு முன்பு களவாடப்பட்டுள்ளது.

இக்களவு தொடர்பாக ஊர் காவற்துறை பொலிஸ் நிலையத்தில் செய்யப்பட்ட முறைப்பாட்டைத் தொடர்ந்து பொலிஸார் தீவிர விசாரணைகளை மேற்கொண்டு வருகின்றனர். (10)



யோகபுரம் மகா வித்தியாலயத்தில் புலமைப்பரிசில் பரிட்சையில் சீத்தியடைந்த மாணவர்களைப் பாராட்டிக் கௌரவிக்கும் விழா அண்மையில் நடைபெற்றது. இதில் விருந்தினர்கள் மற்றும் மாணவர்கள் வரவேற்கப்படுவதையும், சீத்தியடைந்த மாணவனுக்கு பிரதம விருந்தினராகக் கலந்து கொண்ட துணுக்காய் வலய கல்வீப்பண்பாளர் பதக்கம் அணிவத்கு கௌரவிப்பதையும் காணலாம். (148)

சுருக்கமான விடை தருக.

01. உணவு சமைக்கப் பயன்படும் பூக்கள் இரண்டு தருக.
1)..... 2).....
02. தாவர உண்ணிகள் இரண்டு தருக.
1)..... 2).....
03. தசுத் தொழிலாளி பயன்படுத்தும் இரண்டு உபகரணங்கள் தருக.
1)..... 2).....
04. தோற்கருவிகள் இரண்டு தருக.
1)..... 2).....
05. மாப்பொருள் உணவுகள் இரண்டு தருக.
1)..... 2).....
06. பூரணமான உணவுகள் இரண்டு தருக.
1)..... 2).....
07. இலங்கையின் தேசியக் கொடியின் நிறங்கள் இரண்டு தருக.
1)..... 2).....

பின்வரும் பந்தயை வாசித்து 1-5 வரையான வெற்றிடங்களில் நிகழ்வு பற்றித் தொடர்ந்து எழுதுக.

அன்று வழமைபோல் ஆதவனும் கீழ் வானில் மலர்ந்துவிட்டான். என்றும் போல சகல விடயங்களும் இடம்பெற்றுக் கொண்டிருந்தன. எமது வீடு அமைந்திருந்தது கடற்கரைப் பிரதேசம் என்பதால் கடலையின் ஓசை வழமைபோல் கேட்ட வண்ணம் இருந்தது. நான் மேசையில் அமர்ந்து எனது பாடங்களைப் படித்துக்கொண்டிருந்தேன். வெளியே சென்றுவிட்டு வீடு திரும்பிய எனது தந்தை வேகமாக வந்தார். வந்ததும் இன்றைக்கு நான் கடலைப் பார்த்தேன். கடலில் ஏதோ ஒரு வித்தியாசம் தெரிகிறது என்று சொல்லி முடிப்பதற்குள் அலையின் பேரொலியும், ஏதோ வெடித்த சத்தமும் எம்மை அதிரவைத்தது. உடனே நானும் எனது பெற்றோரும் பதற்றத்துடன் வெளியே ஓடி வந்தோம். என்ன அமைதியாக இருந்த கடல் அன்னை பொங்கியெழுந்து கொண்டிருந்தாள். சற்று நேரத்தில் பொங்கி வந்த கடல் அன்னை திடீரென்று தன்னை உள்வாங்கிவிட்டாள். என்ன! ஆச்சரியம்.....கடலும் பாறைகளும் படிந்த தரையாகக் காட்சியளித்தது. ஆனால் கண்ணிமைப்பதற்குள்ளே.....

இதனைத் தொடர்ந்து நடந்தவற்றை விபரிக்கும் வகையில் ஆறு வாக்கியங்கள் எழுதுக.
(ஒவ்வொரு வாக்கியமும் குறைந்தது நான்கு சொற்களாவது இடம்பெற்றிருக்க வேண்டும். அவ்வாக்கியங்களில் எழுவாய், பயனிலைத் தொடர்பு திருத்தமானதாக இருத்தல் வேண்டும்.)

01.
02.
03.
04.
05.

தரம் - 5 புலமையப் பரிசில் பரிசை - 2013



பகுதி - II
1 மணி 15 நிமிடம்

கல்வி முரசு 10

இலங்கையிலுள்ள ஐந்து ஆசிரிய நட்சத்திரங்களினால் தொகுக்கப்படும் விசேட வினாத்தாள்.

கீழே தரப்பட்ட பந்தயை வாசித்துக் கேட்கப்பட்ட வினாக்களுக்கு விடை எழுதுக.

பொறுமையின் சிகரமாம் பூமாதேவியை கௌவி முடிக்கொண்டிருந்த காரிருளானது மெல்ல மெல்ல விலகிக் கொண்டிருக்கிறது. வானின் உச்சியிலே பளபளவென்று வைரங்களை வாரி இறைத்தது போல பிரகாசித்துக் கொண்டிருந்த சின்னஞ்சிறு விண்மீன்களின் வண்ண ஒளி படிப்படியாகக் குறையத் தொடங்குகிறது. கிழக்கு வானம் செக்கச் சிவந்து பிரகாசித்த வண்ணம் இருக்கிறது. ஆதவன் தனது பொன்மயமான அழகிய ஒளிக்கதிர்களைப் பூமாதேவியின் மீது மெல்ல மெல்லப் படவிரிவின்றான். தொடர்ந்து கீழ் வானில் பஞ்சு போன்ற முகில் கூட்டங்களுக்கு மத்தியிலே தங்கத் தகட்டைப் போன்று கதிரவன் மேலே எழுத் தொடங்குகின்றான். தாமரை மலர்கள் தம் தலைவனின் வருகை கண்டு தலைநிமிர்ந்து முகமலர்ந்து, மொட்டவிழ்ந்து உவகையுடன் வரவேற்கின்றன. அங்கும் இங்கும் மக்களின் நடமாட்டம் தென்படுகிறது. பறவைகளின் குதூகலமான இனிய நாதங்கள் வானில் பரவுகின்றன. ஆலயங்களில் மணியோசை மக்களை அகங்குளிர்ச் செய்கின்றன. வெள்ளைப் புறாக்களைப் போன்று பாடசாலைச் சிறார்கள். ஆகா!.....என்ன இனிய காட்சி.

01. “வானம்” என்பதற்கு ஒத்தசொல் தருக.
.....
02. இருக்கிறது என்பதை இறந்த காலத்தில் எழுதுக.
.....
03. பந்தியில் காணப்படும் அடுக்குமொழிச் சொல் ஒன்றினை எழுதுக.
.....
04. மணியோசை என்பதைப் பிரித்து எழுதுக.
.....
05. “அங்கும் இங்கும் மக்களின் நடமாட்டம் தென்படுகிறது” இல் வாக்கியத்தின் எழுவாய் எது?
.....
06. உவகை என்பதற்கு எதிர்ச்சொல் தருக.
.....
07. பின்வரும் சொற்களுக்கு ஒத்தகருத்துடைய சொல் தருக.
.....
08. 1) விண்மீன்: 2) ஆதவன் :.....
1) பந்தியில் காணப்படும் இணைமொழிச் சொல் ஒன்றினை எழுதுக.
.....
2) அடுக்கிடுக்குத் தொடர்ச் சொல் ஒன்றை எழுதுக.
.....
09. பின்வரும் சொல்லை ஆங்கிலத்தில் எழுதுக.
1) மலர் :..... 2) பாடசாலை :.....
10. மேலே உள்ள பந்தியில் இரட்டை மொழியினை எழுதுக.
.....

பின்வரும் வாக்கியங்களை இணைத்து எழுதுக.

01. மாலா பாடசாலைக்கு ஆயத்தமானாள்.
மாலா பஸ் வண்டியில் புறப்பட்டாள்.

.....

02. மயூரன் மைதானத்தில் விளையாடினான்.
கண்ணன் மைதானத்தில் விளையாடினான்.

.....

கீழே தரப்பட்ட தமிழ்ச் சொற்களை ஒத்த சிங்களச் சொற்களை தமிழ் எழுத்துக்களில் பிழையின்றி எழுதுக.

01. அதிபர் :
02. புத்தகம் :
03. மாம்பழம் :
04. மேசை :

தரப்பட்டுள்ள சொற்களை வாக்கியங்களில் எவ்விதத்தில் பயன்படுத்தலாம் என்பதைக் குறிக்கும் விடையின் கீழே கோடிடுக.

1. மரம், கதவு, சூரியன் 1) அடைமொழி 2) பெயர்ச்சொல் 3) வினைச்சொல்
2. அடித்தான், படிப்பான், குடிக்கிறான் 1) வினைமுற்று 2) பெயர் அடைமொழி 3) எச்சம்

தரப்பட்டுள்ள வாக்கியங்களில் மிகச் சரியான கருத்துள்ள வாக்கியத்தின் கீழே கோடிடுக.

1. பெரியோர் சொல்கேட்டு நடத்தல் நன்று
2) பெரியோர் சொல்லைக் கேட்டு நடத்தல் நன்று
3) நன்று பெரியோர் சொல் கேட்டு நடத்தல்
2. இரக்கமற்றவர்களுடன் பழகுவது தவறு
2) இரக்கமில்லாதவர் பழக்கம் தவறு
3) இரக்கம் குறைந்தவர்களிடம் பழகுவது தவறு

சரியான விடையின் கீழே கோடிடுக.

1. கமலன் நல்ல முயற்சியோடு படித்தும் கடந்த ஆண்டு புலமைப்பரிசில் பரிட்சையில் சித்தியடைய முடியவில்லை.
இதற்குக் காரணமாக இருக்கக் கூடியது.

1. பரிட்சையின் போது கமலனின் உடல்நிலை பாதிக்கப்பட்டிருந்தமை
2. பரிட்சையின்போது கமலனினால் சரியான விடைகளை எழுத முடியாமல் இருந்தமை
3. கமலன் நினைத்ததைவிட வினாத்தாள் இலகுவாக இருந்தமை


2. சிறுவன் ஒருவன் சரியான முறையில் கடிபடி பட்டத்தைக் கொண்டு சென்று பறக்கவிட்டான். ஆனால் அது வானத்தில் பறக்கவில்லை. பட்டம் பறக்காமலிருப்பது காரணம்.

1. பட்டம் சரியின்மை 2. அவனின் நண்பன் இல்லாமை 3. காற்று இல்லாமை

14.50

கடிகாரத்தில் காணப்படும் நேரம் முற்பகலா? பிற்பகலா? என்பதை எழுதுக.

வகுப்பு ஒன்றில் உள்ள மாணவர்கள் விரும்பும் சிற்றுண்டி வகைகள் தொடர்பான தகவல்கள் சலாகை வரையில் கீழே காட்டப்பட்டுள்ளன. அதனை அவதானித்து அதன் கீழுள்ள வினாக்களுக்கு விடை தருக.



01. மிகக் கூடுதலானோர் விரும்பும் உணவு வகை யாது?

02. மிகக் குறைந்தளவானோர் விரும்பும் உணவு வகை யாது?

03. அதிகமானோர் விரும்பும் உணவுக்கும் மிகக் குறைந்தளவானோர் விரும்புக்கும் இடையிலான வித்தியாசம் யாது?

04. ஒரு தென்னந்தோட்டத்தில் 1860 தேங்காய்கள் பறிக்கப்பட்டன. அவை 3 லொறிகளில் ஒரே அளவில் ஏற்றப்பட்டன. ஒரு லொறியில் ஏற்றப்பட்ட தேங்காய்களின் எண்ணிக்கை யாது?

05. ஒரு புகை வண்டியில் 166 பிரயாணிகள் பயணம் செய்தனர். அடுத்த புகையிரத நிலையத்தில் அப்புகை வண்டியில் இருந்து 166 பிரயாணிகள் இறங்கினர். தற்போது புகை வண்டியில் பயணித்த பிரயாணிகள் எண்ணிக்கை யாது?

06. வான் சாரதி ஒருவர் ஒரு கிலோமீட்டர் பயணம் செய்ய 300 ரூபா பணம் அறிவிக்கிறார். குமார் என்பவர் 5 கிலோமீட்டர் தூரம் பயணத்தை மேற்கொள்ள எவ்வளவு பணம் செலுத்த வேண்டும்?

கீழே தரப்பட்ட பாலில் உள்ள வெற்றிடங்களைப் புரணப்படுத்தி எழுதுக.

அருமையெழுத்து எழுதவே
ஆசையாக கொள்ளவே.

வைகோ - நாஞ்சில் உச்சக்கட்ட பனிப்போர் எந்தநேரமும் உடையலாம் உறவு!



ம.தி.மு.க., பொதுச் செயலர் வை.கோவை, சாரைப் பாம்பு என, கொள்கைபரப்பு செயலர் நாஞ்சில் சம்பத் விமர்சித்ததால், ம.தி.மு.க., மாவட்டச் செயலர்கள் கடும் அதிருப்தி அடைந்து உள்ளனர். கட்சியை விட்டு, அவரை நீக்க வேண்டும் எனப் போர்க்கொடி தூக்கியுள்ளதால், விரைவில் மாவட்டச் செயலர்கள் கூட்டத்தைக் கூட்டி, சம்பத்தை நீக்குவது குறித்து ஆலோசிக்க, வை கோ முடிவு செய்துள்ளதாக, அக்கட்சி வட்டாரங்கள் தெரிவிக்கின்றன.


கட்சியின் பொதுச் செயலர் வை. கோவை, சாரைப் பாம்பு என்றும், என் மகன் திருமண விழாவுக்கு வைகோ வரவேண்டாம் என, சம்பத் கூறியதும், தன் மகன் துரை வையாபுரியை, அடுத்த தலைவராக வை.கோ உருவாக்குகிறார்

போன்ற பல்வேறு குற்றச்சாட்டுகளை, சரமாரியாக நாஞ்சில் சம்பத் அடுக்குகிறார். அவரிடம் எந்த விளக்கமும் கேட்காமல், கட்சி ரீதியாக ஒழுங்கு நடவடிக்கையும் எடுக்காமல், வை.கோ மௌனம் காத்து வருகிறார்.

இந்நிலையில், அவரைக் கட்சியிலிருந்து நீக்க வேண்டும் என, மூத்த மாவட்டச் செயலர்கள் போர்க்கொடி தூக்கியுள்ளனர்.இது குறித்து, ம.தி.மு.க. பிரமுகர் ஒருவர் கூறியதாவது:

சங்கொலியில், "குடி கெடுக்க குடிலன்... துரோகியே தூர நில்..." போன்ற கவிதைகள், சம்பத்தைக் குறித்து எழுதவில்லை. சம்பத்திற்கு பொதுச்செயலர் பதவி ஆசை வந்து விட்டது. அதனால் தான் வாய்க்கு வந்ததை அவர் பேசுகிறார். கொள்கைபரப்பு செயலர் பதவியை, துரை வையாபுரிக்கு வழங்கினாலும் அதில் தவறில்லை.

இதனால், அந்த நிர்வாகி தற்போது எந்த கூட்டங்களிலும் வராமல் ஒதுங்கி இருக்கிறார். சம்பத் வெளியேறும் போது, அந்த நிர்வாகியும் வெளியேறி விடுவார். சம்பத்தை நீக்க வேண்டும் என, மாவட்டச் செயலர்கள் வலியுறுத்துகின்றனர்.இதனால், விரைவில் மாவட்டச் செயலர்கள் கூட்டம் கூட்டப்பட்டு, சம்பத்தை நீக்குவது குறித்து வை.கோ முக்கிய முடிவு எடுப்பார்.இவ்வாறு அவர் கூறினார்



அசாமில் மீண்டும் கலவரம் வெடிப்பு; 2 பேர் பலி, பொலிஸார் குவிப்பு



அசாம் மாநிலத்தில் மீண்டும் போடோ பழங்குடியினத்தவர்களுக்கும் சிறுபான்மை முஸ்லிம்களுக்குமிடையே மோதல் வெடித்துள்ளது.

அசாம் மாநிலத்தில் கடந்த ஓகஸ்ட், செப்டெம்பர் மாதங்களில் இந்த இரண்டு பிரிவினருக்கு மிடையே வெடித்த கலவரத்தில் 90 பேர் பலியாயினர்.

இலட்சக்கணக்கானோர் தங்களது சொந்த வீடுகளை விட்டு இடம் பெயர்ந்தனர். இந்நிலையில் மீண்டும் கலவரம் வெடித்ததில் 2 பேர் கொல்லப்பட்டனர்.

எனவே மாநிலத்தில் ஏற்பட்டுள்ள பதற்றத்தை சமாளிக்க பொலிஸார் குவிக்கப்பட்டுள்ளனர்

கிராமப்புற பெண்கள் கவர்ச்சி இல்லாதவர்கள் முலாயம்சிங் பேச்சினால் சர்ச்சை!

வசதி படைத்த பெண்கள் போல கிராமப்புற பெண்கள் கவர்ச்சி இல்லாதவர்கள் என சமூகவாடி தலைவர் முலாயம் சிங் யாதவ் பேசியது சர்ச்சையை ஏற்படுத்தி உள்ளது. உத்தர பிரதேச மாநிலம் பாரபங்கியில் நடந்த பொதுக் கூட்டத்தில் சமூகவாடி தலைவர் முலாயம் சிங் யாதவ் கலந்து கொண்டார். அப்போது அவர் பேசுகையில்:

மகளிர் இடஒதுக்கீடு மசோதா மூலம் வசதி படைத்த பெண்கள் மட்டுமே முன்னேற முடியும். கிராமப் பெண்களுக்கு அதில் எந்த வாய்ப்பும் இல்லை. நம்முடைய கிராமப்புற பெண்களுக்கு அந்தளவுக்கு கவர்ச்சி இல்லை என்றார். தலித், முஸ்லிம், இதர பிற்படுத்த வகுப்பைச் சேர்ந்த பெண்களின் நலனும் கருத்தில் கொள்ளப்பட்டால், மசோதாவை ஆதரிப்பது குறித்து பரிசீலிப்போம் என்றும் அவர் கூறினார்.

கிராமப்புற பெண்கள் குறித்த முலாயம் சிங்கின் பேச்சு சர்ச்சையைக் கிளப்பி உள்ளது. பா.ஜ.செய்தி தொடர்பாளர் நிர்மலா சீதா ராமன், முலாயம் பேச்சுக்குக் கண்டனம் தெரிவித்து உள்ளார். பெண்கள் என்றால் கவர்ச்சி என்ற தவறான கண்ணோட்டத்தில் இருந்து வெளிவர வேண்டும் என அவர் கூறினார்.

பிறந்த நாள் வாழ்த்துக்கள்



வேதனையிட்டு நிற்கும் மக்களின் விழிப்பு துடைக்கும் உங்கள் கரங்களோடு என்றும் நாம்! வீழா உங்கள் பணி மேலோங்க விரியட்டும் இன்னும் பல அகவைகள் உங்கள் வாழ்வில்

தலைவர், பொதுமுகாமையாளர், பணிப்பாளர்கள் கிளிநொச்சி மாவட்ட பனைதென்னைவள அபிவிருத்தி கூட்டுறவு சங்கங்களின் இணையம்

புதிய குழுவை அமைத்தார் அன்னா ஹசாரே!

ஊழலுக்கு எதிராக போராடி வரும் அன்னா குழு மாற்றியமைக்கப்பட்டுள்ளது. புதிதாக 13 பேர் கொண்ட குழுவை அறிவித்தார் அன்னா ஹசாரே. ஊழலுக்கு எதிரான போராட்டம் மற்றும் வலிமையான லோக்பால் மசோதா கோரி சமூக சேவகரும், காந்தியவாதியுமான அன்னா ஹசாரே தலைமையில் உண்ணாவிரதங்கள் மற்றும் போராட்டங்கள் நடந்தன.

அவரது குழுவில் அங்கம் வகித்த, அரவிந்த் கெஜ்ரிவால் உள்ளிட்ட சிலர், அரசியல் கட்சி தொடங்கப் போவதாக அறிவித்தனர். ஹசாரே குழுவைச் சேர்ந்த, மற்றொரு தரப்பினர், இதற்கு கடும் எதிர்ப்பு தெரிவித்தனர். இதையடுத்து, ஹசாரே, தன் குழுவைக் கலைத்தார். தற்போது புதிய கட்சி



தொடங்கியுள்ள அரவிந்த் கெஜ்ரிவால், அரசியல்வாதிகள், தொழிலதிபர்கள் மீதான குற்றச்சாட்டுகளைத் தெரிவித்து வருகிறார்.

இந்நிலையில், ஊழலுக்கு எதிரான தனது போராட்டத்தைப் புதுப்பிக்கும் வகையில், புதிதாக 13 பேர் கொண்ட குழுவை அன்னா ஹசாரே அறிவித்துள்ளார்.

முளைக்காய்ச்சலுக்கு 27 குழந்தைகள் பலி



ஒடிசா மாநிலத்தில் ஜப்பானிய மூளைக் காய்ச்சல் பாதிப்பு பரவலாகக் காணப்படுகிறது.

இந்த விதமான மூளைக்காய்ச்சல் காரணமாக அம்மாநிலத்தில் 27 குழந்தைகள் இறந்துள்ளனர்.

மேலும் இங்குள்ள மால்லக்கிரி மாவட்டத்தில் மருத்துவக்குழுவினர் தீவிர கண்காணிப்பில் ஈடுபட்டுள்ளனர்.

70 பேரின் இரத்த மாதிரிகள் சோதிக்கப்பட்டு இந்நோய் கண்டறியப்பட்டுள்ளது. மூளைக் காய்ச்சலுக்கு 27 குழந்தைகள் பலியான சம்பவம் அம்மாநிலத்தில் துக்கத்தை ஏற்படுத்தியுள்ளது

மைனாவதி காலமானார்



தமிழ் மற்றும் கன்னட திரைப்படங்களில், நடத்து புகழ் பெற்ற மூத்த நடிகை, மைனாவதி, மாரடைப்பால் காலமானார். மைனாவதி, (வயது - 77). பெங்களூரில் தன் மகன் குரு தத்துடன் வசித்து வந்தார். கடந்த வெள்ளி தன் மகன் காயத்ரி வீட்டுக்கு சென்றிருந்தார். அன்று மாலை, கை, கால்களில் வலி ஏற்பட்டதால், மைனாவதி பி.ஜி.எஸ்., குளோபல் மருத்துவமனையில் சேர்க்கப்பட்டார். நள்ளிரவு, 12:00 மணியளவில் மாரடைப்பால், அவர் உயிரிழந்தார்.

தன் சகோதரி பண்டாரியாய் தயாரித்த, "அனுராதா" திரைப்படத்தில், ராஜேஷ் சங்கருக்கு ஜோடியாக நடத்தவர் மைனாவதி. மறைந்த நடிகர், டி.ஆர். மகாலிங்கத்துடன், "மாஸையிட்ட மங்கை" படத்தில் நடத்து, "செந்தமிழ் தேன் மொழியாள்" என்ற பிரபல பாடலுக்கு, நடனம் ஆடியவர்.

ஈரான் மீதான பொருளாதார தடைகள்

மேலும் இறுக்கியது அமெரிக்கா



ஈரானுக்கு மேலும் நெருக்கடி அளிக்கும் விதமாக புதிய பொருளாதாரத் தடைகளை விதித்துள்ளது அமெரிக்கா. அமெரிக்க அதிபராக மீண்டும் ஓபாமா தேர்வு பெற்றுள்ள நிலையில், இந்நடவடிக்கை மேற்கொள்ளப்பட்டிருப்பது குறிப்பிடத்தக்கது. ஈரானில் அணு ஆயுதத் தயாரிப்புப் பணிகள் நடைபெறுகிறது என்ற சந்தேகத்தின் பேரில் அந்நாட்டிலிருந்து எரி பொருள் ஏற்றுமதிக்கு அமெரிக்கா தடை விதித்துள்ளது. இந்நிலையில் ஈரானில் மனித உரிமை மீறல் புகார் எழுந்துள்ளதையடுத்து மேலும் 17 நிறுவனங்கள் மற்றும் தனி நபர்கள் மீது அமெரிக்கா தடை விதித்துள்ளது. இது தொடர்

பாக அமெரிக்க பயங்கரவாத எதிர்ப்பு மற்றும் நிதி புலனாய்வுத்துறை துணை அமைச்சர் டேவிட் கோஹென் கூறுகையில், ஈரானிய மக்களுக்கு தகவல் மற்றும் பேச்சு சுதந்திரம் மறுக்கப்பட்டுள்ளதைக் கண்டிக்கும் விதமாக இந்தத் தடைகளை விதித்துள்ளோம். அது மட்டுமல்லாது, உலகெங்கும் பயங்கரவாதச் செயல்களுக்கு ஈரான் அளித்துவரும் ஆதரவையும் அம்பலப்படுத்துவோம் என்றார். இணையதளங்களுக்கு எதிராகச் செயற்படும் தீவிரவாத அமைப்பின் தலைவர் அலி பாஸ்லி, ஈரான் தகவல் தொடர்புத்துறை அமைச்சர் ரெஸா டாகிபூர் உள்ளிட்ட தனி நபர்

கள் மீதும், இமாம் ஹோஸ்ஸயின் பல்கலைக்கழகம் உள்ளிட்ட நிறுவனங்கள் மீதும் இந்தத் தடை விதிக்கப்பட்டுள்ளது. தடை விதிக்கப்பட்ட நிறுவனங்கள், ஈரான் இஸ்லாமிய புரட்சிப் படைக்கு பல்வேறு வழிகளில் உதவி வருவதாக அமெரிக்கா குற்றம் சாட்டியுள்ளது. ஏற்கனவே எண்ணெய் ஏற்றுமதியில் ஈடுபடும் ஈரானிய தேசிய எண்ணெய் நிறுவனத்துக்கு எதிராக அமெரிக்கா பொருளாதாரத் தடைகளை விதித்துள்ளது குறிப்பிடத்தக்கது.

சீரியாவில் கார்க்குண்டுகள் வெடிப்பு 20 இராணுவத்தினர் பல



(சிரியா) சிரியாவில் இரு கார்களில் குண்டு வெடித்ததில் 20 இராணுவ வீரர்கள் உயிரிழந்தனர். ஜோர்டான் நாட்டு எல்லையில் உள்ள தாரா நகரில் சனிக்கிழமை இரு கார்களில் வைக்கப்பட்டிருந்த குண்டுகள் வெடித்தன. இராணுவ நிலைகள் அருகே நிகழ்ந்த இந்தக் குண்டு வெடிப்பில் சிக்கி 20 வீரர்கள் உயிரிழந்தனர் என்று மனித உரிமைகள் அமைப்பொன்று தெரிவித்துள்ளது. தாக்குதல் நிகழ்ந்துள்ளதை சானா செய்தி நிறுவனமும் உறுதிப்படுத்தியுள்ளது. பின்னர் தாரா நகரில் மற்றொரு இடத்திலும் குண்டு வெடிப்பு நிகழ்ந்ததாகச் செய்திகள் வெளியாயின. அந்தக் குண்டு வெடிப்பில் உயிர்ச் சேதம் பற்றிய தகவல் இல்லை.

நவம்பர் 10 மாலாலா தினம்; பான்.கீ மூன் அறிவிப்பு

ஆண்டுதோறும் நவம்பர் 10 ஆம் திகதி பாகிஸ்தான் சிறுமி மாலாலாவின் தினமாக கொண்டாடப்படும் என்று ஐ.நா. பொதுச் செயலாளர் பான் கீ மூன் அறிவித்துள்ளார். பெண் கல்விக் காக போராடி வரும் மாலாலாவை கௌரவப்படுத்தும் வகையில், ஆண்டு தோறும் நவம்பர் 10 ஆம் திகதி மாலாலா தினம் கொண்டாடப்படும் என்று ஐ.நா. அறிவித்துள்ளது. இதுகுறித்து, ஐ.நா. பொதுச் செயலாளர் பான் கீ மூனின் சிறப்பு தூதரும் (சர்வதேச கல்வி மேம்பாட்டுப்

பிரிவு) இங்கிலாந்து முன்னாள் பிரதமருமான கார்டன் பிரவுன் கூறுகையில், மாலாலாவைப் போல் உலகளவில் பள்ளி செல்லும் உரிமை மறுக்கப்படும் பெண் குழந்தைகளுக்கு ஆதரவாக, நவம்பர் 10 ஆம் திகதி மாலாலா தினம் கொண்டாடப்படும். கல்வி கற்க ஒவ்வொரு பெண் குழந்தைக்கும் உரிமை உள்ளது. இதை வலியுறுத்தும் வகையில், பாகிஸ்தான் சிறுமி உலக சின்னமாகத் திகழ்கிறாள் என்றார். ஐ.நா. இணையத்தளத்தில் பான் கீ மூன் வெளியிட்டுள்ள

வீடியோ செய்தியில், உலகளவில் 6.10 கோடி குழந்தைகள் பள்ளி செல்வதில்லை. அவர்களின் உரிமைகளுக்காக பேசி வருகிறாள் மாலாலா. கல்வி என்பது மனிதனின் அடிப்படை உரிமைகளில் ஒன்று. கல்வி ஒன்றுதான் முன்னேற்றத்துக்கு வழி வகுக்கும். பொறுமைக்கும் சர்வதேச குடியரிமைக்கும் வழி. குழந்தைகளுக்கு கல்வி வழங்கும் ஐ.நா.வின் பிரசாரத்தில் உலக நாடுகள் பங்கேற்க வேண்டும் என்று கூறியுள்ளார்.

இனிய பிறந்த நாள் வாழ்த்துக்கள்

ஊருக்குத் தொண்டாற்றி உயர்ந்த உத்தமரே!
சேவையால் மக்கள் மனங்களில் நிலைத்து வாழ்பவரே!
இவ்வும் பல ஆய்க்கை நீழே வாழ்க.

வடக்கு மாகாண பணை தென்னவன அயிவிருத்தி கட்டுறவு நிறுவனங்களின் பேரணையம். தலைவர், பொது முகாமையாளர், பணிப்பாளர்கள், பணியாளர்கள்.

சாண்டி புயலின் பின்னர் தீவுக்கு தீரும்பும் மக்கள்

(வோஷிங்டன்) அமெரிக்காவின் கிழக்கு கடற்கரை பகுதியை கடந்த மாதம் 29 ஆம் திகதி சாண்டி சூறாவளி தாக்கியதில் நியூ யோர்க், நியூஜெர்சி உட்பட 15 மாநிலங்கள் பாதிக்கப்பட்டன. இப்புயலுக்கு 120 பேர் பலியானதுடன் இலட்சக்கணக்கான வீடுகளில் மின்சாரத் தடை ஏற்பட்டது. பெற்றோல் கூட கிடைக்காமல் மக்கள் திண்டாடி வந்தனர். இந்நிலையில் தற்போது நிலைமை சீராகி வருவதால் மக்கள் தங்கள் இருப்பிடங்களுக்குத் திரும்ப ஆரம்பித்துள்ளனர். நியூஜெர்சி அருகிலுள்ள லாங்பீச் ஐலண்டு என்ற தீவுத்தான், சாண்டி புயல் முதலில் தாக்கியது. இங்கிருந்த மக்கள் முன்னதாகவே வெளியேறிப்



பாதுகாப்பான இடங்களில் தங்கி இருந்தனர். இவர்கள் தற்போது தீவுக்கு வர ஆரம்பித்துள்ளனர். இதற்கிடையே நியூயோர்க்கில் மின் தடை மற்றும் பெற்றோல் தட்டுப்பாட்டைக் கண்டித்து மக்கள் சாலையில் திரண்டு போராட்டம் நடத்தி வருகின்றனர்.

இணையத் திருடர்கள் அதிகரிப்பு; புகலிடமாக விளங்கும் கனடா

கனடாவில் இணைய திருடர்கள் அதிகளவு இருப்பதாக தற்போதைய ஆய்வொன்றின் மூலம் தெரியவந்துள்ளது. இணையத்தில் மற்றவர்களின் தகவல்களைத் திருடுவது சம்பகாலமாக அதிகரித்து வருகின்றது. இந்தக் குற்றவாளிகள் கிழக்கு ஐரோப்பா, கிழக்கு ஆசியா மற்றும் ஆபிரிக்கா போன்ற நாடுகளில் இருந்த படியே தங்களது திட்டங்களைத் தீட்டி வந்தனர். ஆனால் இப்போது இவர்கள் கனடாவுக்கு இடம்பெயர்ந்து விட்டனரோ என்ற அச்சம் எழுந்துள்ளது. மேலும் கனடாவின் பாதுகாப்பு புலனாய்வுத் துறைக்கு சவால் விடும் வகையில் பல இணையத்தளங்களை தீவிரவாதிகள் தொடங்கியுள்ளனர். இவற்றை இணைய துப்பறியும் நிறுவனம் ஒன்று கண்டுபிடித்தது. இதுமட்டுமல்லாமல், கடந்த இரண்டு ஆண்டுகளாக கனடா, இணையத்தள நாசவேலைகளின் உறைவிடமாக இருப்பதும் கண்டறியப்பட்டது. மேலும் இணையத்தளக் குற்றங்களில் எகிப்து மற்றும் ரஷ்யா முதலிடத்தில் இருப்பதாகவும், கனடா இரண்டாம் இடத்தில் இருப்பதாகவும் தெரிவித்துள்ளது. இதற்கான நடவடிக்கைகள் எடுக்கப்படும், கனடாவில் தீய கருத்துகளை எடுத்து கூறும் இணையத்தளங்கள் அதிகரித்துக் கொண்டே வருவது குறிப்பிடத்தக்கது.

கோரிக்கைகளை நிறைவேற்ற

அடையாள வேலைநிறுத்தம்

அரசு தாதியர் சங்கம் தெரிவிப்பு

(கொழும்பு)
தாம் முன்வைத்துள்ள பல் வேறு கோரிக்கைகள் தொடர்பில் சுகாதார அமைச்சு எவ்வித நடவடிக்கையையும் எடுக்காத நிலையிலும், தமது கோரிக்கைகளை அமுல்படுத்த வலியுறுத்தியும் எதிர்வரும் 15 ஆம் திகதி நாடாளுமன்றத்தில் அடையாள வேலைநிறுத்தப் போராட்டத்தை நடத்தவுள்ளதாக அரசு தாதியர் உத்தியோக

த்தர் சங்கம் தெரிவித்துள்ளது. இது தொடர்பாகத் தாதியர் உத்தியோகத்தர் சங்கத்தின் தலைவர் சமன் ரட்ணபிரிய தெரிவித்ததாவது, மாகாண சபைகளுடாக, தாதியர்களைப் புதிதாக நியமிக்கும் அதிகாரத்தை இரத்துச் செய்தல், ஐந்து நாள் வேலை, மேலதிக வேலை நேரப்படி மற்றும் இதர கொடுப்பனவுகளை அதிகரித்தல், 2011 / 2012 இற்கான

பதவி உயர்வுகள் மற்றும் ஒன்றரை வருட தாதியர் பயிற்சி நெறியைப் பூர்த்திசெய்தவர்களை பணிக்கு இணைத்துக் கொள்ள உட்பட்ட கோரிக்கைகளை முன்வைத்திருந்தோம். இந்தக் கோரிக்கைகள் தொடர்பாக சுகாதார அமைச்சர் மைத்திரிபால சிறிசேன மற்றும் அமைச்சின் செயலாளருடன் கலந்துரையாடல்கள் நடத்தப்பட்ட போதிலும் இதுவரை எவ்வித தீர்மானமும் எடுக்கப்படவில்லை.

எனவே தமது கோரிக்கைகளை நிறைவேற்ற வலியுறுத்தி இந்த அடையாள வேலை நிறுத்தப் போராட்டத்தை நடத்தவுள்ளதாக அவர் மேலும் தெரிவித்தார்.

கதிர்காமருக்கு உருவச்சிலை

முன்னாள் வெளிவிவகார அமைச்சர் லக்ஷ்மன் கதிர்காமருக்கு உருவச்சிலை வைக்குமாறு ஜனாதிபதி மகிந்த ராஜபக்ஷ பணிப்புரை விடுத்துள்ளார்.

இந்நிலையில், உருவச்சிலையினை நிறுவுவதற்கு தேவையான ஏற்பாடுகளை விரைவில் செய்யுமாறும் ஜனாதிபதி உத்தரவிட்டுள்ளதாகத் தெரிவிக்கப்படுகிறது.

முன்னாள் வெளிவிவகார அமைச்சர் லக்ஷ்மன் கதிர்காமர் கடந்த 2005 ஆம் ஆண்டு ஆகஸ்ட் மாதம் கொழும்பிலுள்ள அவரது வீட்டில் வைத்து கட்டுக் கொல்லப்பட்டார்.

இவர் 1994 ஆம் ஆண்டு, 2001 ஆம் ஆண்டு மற்றும் 2004 ஆம் ஆண்டு வரை இலங்கையின் வெளிவிவகாரத்துறை அமைச்சராக கடமையாற்றிமை குறிப்பிடத்தக்கது.

இதேவேளை, தற்போதைய வெளிவிவகார அமைச்சர் பேராசிரியர் ஜி.எஸ்.பிரிஸிற்கு கதிர்காமருக்கான உருவச்சிலை அமைத்தல் குறித்து ஜனாதிபதி அறிவுறுத்தியதாகவும் தெரிவிக்கப்படுகிறது.

நாமத்தமிழரின் இன்னல்கள்

ஐ.நா.விடம் எழுத்துரைப்பு என்கிறார் ஸ்டாலின்

(சென்னை)
ஈழத் தமிழரின் இன்னல்கள் மற்றும் வாழ்க்கைத் தரம் குறித்து ஐ.நா.விடமும், ஐ.நா. மனித உரிமை ஆணையத்திடமும் சிறப்பாக விளக்கியுள்ளதாக தி.மு.க. பொருளாளர் மு.க. ஸ்டாலின் தெரிவித்தார். ஐ.நா. சபையிடமும், ஐ.நா. மனித உரிமை ஆணையத்திடமும் டெசோ மாநாட்டுத் தீர்மானங்களை அளித்து விட்டு நேற்று சென்னை திரும்பினார் ஸ்டாலின். விமான நிலையத்தில் அவர் செய்தியாளர்களிடம் பேசுகையில்,

டி.ஆர்.பாலுவும் சென்றோம். ஐ.நா.சபை மனித உரிமை கழகத்தில் டெசோ மாநாட்டு தீர்மானங்களை வழங்கி இலங்கைத் தமிழர்களின் இன்னல்கள் பற்றி எடுத்துக் கூறினோம்.

பின்னர் லண்டனில் நடைபெற்ற உலகத் தமிழர்கள் பாதுகாப்பு மாநாட்டில் கலந்துகொண்டு இலங்கைத் தமிழர்களின் நிலைமைகள் பற்றி எடுத்துக் கூறினோம். இந்தப் பயணத்தை முடித்துக்கொண்டு திரும்பிய எங்களுக்கு சிறப்பான வரவேற்பு அளித்த தி.மு.க. தலைவர், பொதுச் செயலாளர் மற்றும் கழக அமைப்பு நிர்வாகிகள், கட்சி நிர்வாகிகள், தொண்டர்களுக்கு எனது நன்றியினை தெரிவித்துக்கொள்கிறேன் என்றார் ஸ்டாலின்.

அரசு...

லம்போகினி பந்தயக்காரர்கள் எனக்கு தெரிந்த வகையில் உலகில் இருக்கின்ற மிக விலை அதிகமான வாகனமாகும். இலங்கையில் அதன் விலையை எடுத்துக் கொண்டால், இந்த வரவு - செலவுத்திட்டத்திற்கு முன்னதாக லம்போகினி காரின் விலை 60 மில்லியன்கள், அதற்கான தீர்வை வரிகள் 160 மில்லியன்கள்.

நாட்டு மக்களின் வேதனைகள் அதிகரிப்பதில்லை. நலன்புரி சேவைகள் அதிகரிப்பதில்லை. அவை அனைத்தும் குறைக்கப்பட்டவுள்ளன. லம்போகினி, பெ.ராசி பொருளாதாரத்திற்கு செல்லும் நோக்கத்துடனேயே இந்த அரசாங்கம், சாதாரண மக்களின் நலன் தேவைகளை தடைசெய்கிறது.

நான் இதுபற்றி இனி பேசப் போவதுமில்லை, நாடாளுமன்றத்தில் அது குறித்து விவாதிப்பதில் அர்த்தமுமில்லை. அரசாங்கத்தரப்பினர் எழுந்து கூச்சலிடுகிறார்கள், விஜய மன்னனின் காலத்திலிருந்து இலங்கையின் பொருளாதாரம் சிறப்பாக இருப்பதாகவே அவர்கள் கூறுகின்றனர்.

தேவை ஏற்படும் போது மக்கள் விடுதலை முன்னணியும் ஐக்கிய தேசியக் கட்சியும் இணைந்து செயற்படும். எதிர்க்கட்சியின் எதிர்ப்பில் மக்கள் விடுதலை முன்னணி மாத்திரமே அங்கம் வகிக்கவில்லை. எனினும் ஐக்கிய தேசியக் கட்சி நாடாளுமன்றத்தில் மக்கள் விடுதலை முன்னணியுடன் இணைந்து செயற்படுகின்றது. தேவை ஏற்படும் போது மக்கள் விடுதலை முன்னணியுடன் இணைந்து எதிர்க்கட்சியின் எதிர்ப்பிலுள்ள ஐக்கிய தேசியக் கட்சி உட்பட அனைத்து கட்சிகளும் செயற்படும். எதிர்க்கட்சியின் எதிர்ப்பின் மக்கள் மேடை எதிர்வரும் 22 ஆம் திகதி கொழும்பு புதிய நகர மண்டபத்தில் இடம்பெறவுள்ளது ரணில் விக்ரமசிங்க மேலும் குறிப்பிட்டார்.

ஆசி வேண்டி பிரார்த்தனை

ஜனாதிபதி மகிந்த ராஜபக்ஷவிற்கு ஆசிவேண்டி எதிர்வரும் 12 ஆம் திகதி தொடக்கம் 19 ஆம் திகதிவரை விசேட பூஜை வழி பாடுகளை யாழ். மாவட்டத்தில் உள்ள அனைத்து ஆலயங்களிலும் மேற்கொள்ள புத்தசாசன மற்றும் மதவிவகார அமைச்சு ஏற்பாடு செய்துள்ளது.

ஜனாதிபதி 2 ஆவது முறையாக பதவி ஏற்று முன்று வருடங்கள் நிறைவைக் கொண்டாடும் முகமாக இவ் விசேட பூஜை வழி பாடுகளை மேற்கொண்டுள்ளதாக அமைச்சுத் தெரிவிக்கின்றது.

ஐந்து மாகாணங்களில் மாலை நேரங்களில் மழை

(கொழும்பு)
வடமாகாணம் உட்பட நாட்டின் ஐந்து மாகாணங்களில் அடுத்துவரும் சில நாட்களில் மாலை வேளைகளில் கரும் மழை பெய்யக்கூடும் என வானிலை அவதான நிலையத்தின் பணிப்பாளர் எஸ்.ஏச்.காரியவசம் தெரிவித்தார்.

லேயே இந்த மாலை நேர மழை பெய்யுமென அவர் தெரிவித்தார். மாலை நேர மழையுடன் இடி மின்னல் தாக்குதல் இருக்குமெனவும் இந்த கீற்ற கால நிலை இந்த மாத இறுதிவரை நிலவுமெனவும் அவர் தெரிவித்ததுடன், இடி, மின்னல் தாக்குதலிலிருந்து பாதுகாத்துக் கொள்ள மக்கள் எச்சரிக்கையுடன் இருக்குமாறும் கேட்டுக் கொண்டார்.

மேற்கு, வடக்கு, ஊவா, வடமத்தி மற்றும் வடமேற்கு ஆகிய ஐந்து மாகாணங்களில்

நாவாய திவ்யாயில்...

வே. அர்ச்சுணன் எழுதும் "விடுதலைப் புலிகளை அழித்த ஊடகங்கள்" கட்டுரைத் தொடரின் 5 ஆம் பகுதி.



விடுதலைப் புலிகளை அழித்த ஊடகங்கள்

வே. அர்ச்சுணன்

இளைஞர்கள் அட்டகாசம்; யுவதிகள் அச்சம்



(அளவெட்டி)
மல்லாகம் சந்திப்பகுதியில் மாலை வேளைகளில் ஒன்று கூடும் இளைஞர் கூட்டம் வீதியால் செல்லும் பெண் பிள்ளைகளிடம் சேட்டை புரிவதாகவும் தகாத வார்த்தைப் பிரயோகங்களைப் பயன்படுத்துவதாகவும் பொதுமக்கள் விசனம் தெரிவிக்கின்றனர். இப்பகுதிகளில் குறிப்பாக மாலை வேளைகளில் தனியார் கல்வி நிலையங்களுக்குச் சென்று திரும்பும் மாணவிகளிடம் சேட்டை புரிவதாகவும் அத்துடன் அவ்விதியில் செல்லும் யுவதிகள் மீதும் அநாகரிகமான முறையில் நடந்துகொள்வதாகவும் தெரிவிக்கப்படுகிறது. இவ்வாறான செயற்பாடுகளால் பெண் பிள்ளைகள் அவ்விதியூடாகச் செல்வதற்கு அச்சமடைவதாகவும் சிலர் பெற்றோருடன் செல்வதாகவும் சுட்டிக்காட்டப்படுகிறது. (93)

யோகங்களைப் பயன்படுத்துவதாகவும் பொதுமக்கள் விசனம் தெரிவிக்கின்றனர். இப்பகுதிகளில் குறிப்பாக மாலை வேளைகளில் தனியார் கல்வி நிலையங்களுக்குச் சென்று திரும்பும் மாணவிகளிடம் சேட்டை புரிவதாகவும் அத்துடன் அவ்விதியில் செல்லும் யுவதிகள் மீதும் அநாகரிகமான முறையில் நடந்துகொள்வதாகவும் தெரிவிக்கப்படுகிறது. இவ்வாறான செயற்பாடுகளால் பெண் பிள்ளைகள் அவ்விதியூடாகச் செல்வதற்கு அச்சமடைவதாகவும் சிலர் பெற்றோருடன் செல்வதாகவும் சுட்டிக்காட்டப்படுகிறது. (93)

மக்களுக்கான நிவாரணங்கள் பட்டியலில் இடம்பெறவில்லை

விரிவுரையாளர் கணேசமூர்த்தி தெரிவிப்பு
இலங்கையின் இவ்வருடத்துக்கான வரவு - செலவுத் திட்டம் பொதுமக்களுக்கான நிவாரணங்களை நோக்கியதாக இல்லாமல், அரசாங்கத்தின் செலவினங்களை கட்டுப்படுத்துவதை நோக்கமாகக் கொண்டது என்று கொழும்பு பல்கலைக் கழகத்தின் பொருளாதாரத்துறையின் சிரேஷ்ட விரிவுரையாளரான கணேசமூர்த்தி தெரிவித்துள்ளார். குறிப்பாக குறிப்பிட்ட சில துறைகளை நோக்கி அபிவிருத்தித் திட்டங்களை நகர்த்துவதை இது அடிப்படையாகக் கொண்டது என்றும் அவர் கூறுகிறார். பொதுமக்களுக்கான நிவாரணங்கள் எதுவும் இதில் பெரிதாக கிடையாது என்றும், அரசு ஊழியர்களுக்கான கொடுப்பனவுகளில் அதிகரிப்பு இருந்தாலும், அது விலைவாசி உயர்வை முகங்கொடுக்கக் கூடியதாக காணப்படவில்லை என அவர் குறிப்பிட்டார்.

பரிதியின்...

வரும் ஓர் விடயம் தொடர்பில் கருத்துக்களை வெளியிடுவது பொருத்தமற்றது என அவர் சுட்டிக்காட்டியுள்ளார். புலி ஆதரவு தரப்பினரின் உட்கட்சி பூசல்கள் அதிகரித்துள்ளமை வெளிப்படையான விடயமாகும் என அவர் தெரிவித்துள்ளார். சில பிரிவினைவாத இணையத்தளங்கள் அரசாங்கத்திற்கும் இராணுவத்திற்கும் களங்கம் ஏற்படும் வகையில், இந்தக் கொலை தொடர்பான பிரசாரத்தில் ஈடுபட்டு வருவதாக அவர் சுட்டிக்காட்டியுள்ளார். குற்றச் செயலில் ஈடுபட்டவர்களை பிரான்ஸ் அரசாங்கம் விரைவில் கைது செய்து உரிய தண்டனை விதிக்கும் என்பதில் சந்தேகமில்லை என அவர் மேலும் குறிப்பிட்டுள்ளார்.

யாழ். இந்து...

நேற்று மாலை இப்போட்டி நடைபெற்றது. இவர் கனிஷ்ட மெய்வல்லுநர் போட்டியில் 16 வயதுக்குட்பட்ட ஆண்களுக்கான உயரம் பாய்தலில் 1.92 மீற்றர் உயரம் பாய்ந்து சாதனை முறியடிப்புச் செய்தவர் என்பதும் குறிப்பிடத்தக்கது. வடக்கில் இருந்து சென்ற ஒரே ஒரு வீரர் இவர் ஆவார். இவரது இந்த வெற்றிக்குக் கல்லூரி அதிபர், விளையாட்டுத் துறைப் பொறுப்பாசிரியர் சுவாமிநாதன் மற்றும் பயிற்சியாளர் செ.றமணன் ஆகியோர் வழி அமைத்துக் கொடுத்தமை இங்கு குறிப்பிடத்தக்கது. (93)

அதிகாரம்...

தமிழர் பிரச்சினைக்கான தீர்வு நடவடிக்கைகள் 19 ஆவது திருத்தச் சட்டமுலத்தின் கீழ் முன்னெடுக்கப்படும் என்றும் பசில் ராஜபக்ஷ குறிப்பிட்டுள்ளார். அண்மையில் ஜனாதிபதி மகிந்த ராஜபக்ஷ, நாடாளுமன்றத்தில் 13 ஆவது அரசியல் மைப்புக்கு பதிலாக அர்த்தமுள்ள அதிகாரப் பகிர்வுத்திட்டம் அவசியம் என்று தெரிவித்திருந்த நிலையிலேயே அமைச்சர் பசிலின் கருத்து வெளியாகியுள்ளமை குறிப்பிடத்தக்கது.

பொலிஸ்...

ஆணைக்குழுவின் ஆணையாளர் டி.ஆனந்தராஜா தெரிவித்துள்ளார். இதன்படி தமது ஆணைக்குழுவின் 10 பிராந்திய அலுவலகங்கள் இந்தப் பணிகளை மேற்கொள்ளவுள்ளதாக ஆனந்தராஜா குறிப்பிட்டுள்ளார். ஏற்கனவே இவ்வாறான சம்பவங்கள் பொலிஸ் நிலையங்களில் கண்டறியப்பட்டுள்ளதாகவும் அவர் தெரிவித்துள்ளார்.

தென்பகுதி மீனவர்களால் மீன்பிடித் தொழில் பாதிப்பு

வடக்கு மீனவர்கள் தெரிவிப்பு



(வவுனியா)

வடக்கு கடற்பரப்பில் அத்து மீறி நுழைகின்ற இந்திய மீனவர்களின் பிரச்சினை ஒரு புறம் இருக்க, தற்போது தென்பகுதியில் இருந்து வடபகுதிக்கு வருகின்ற மீனவர்களின் சட்டவிரோத மீன்பிடி தொழில் முறையினால் மேலும் பாதிப்பு அதிகரித்திருப்பதாகவும், எனவே வடமாகாண மீனவர்கள் எதிர்கொண்டுள்ள இந்தப் பிரச்சினைகளுக்கு தென்பகுதி மீனவர்களிடம் நிறுவன ரீதியாக இணைந்து செயற்பட்டு தேசிய மட்டத்தில் தீர்வு காண்பதற்கு வடமாகாண கட்டுறொழிலாளர் கூட்டமைப்பின் தலைவர் சின்னையா தவரட்ணம் தலைமையில் நேற்றைய தினம் வவு

னியாவில் நடைபெற்ற கூட்டத்தில் தீர்மானம் எடுக்கப்பட்டது. வடமராட்சி கிழக்குப் பகுதியில் மீளக்குடியமர்ந்து வாழ்வாதார முயற்சிகளை மேற்கொண்டுள்ள வேளையில் கடலட்டை பிடிப்பதற்கான அனுமதியைப் பெற்றுக்கொண்டு தென்பகுதியில் இருந்து வருகின்ற மீனவர்கள் அந்தத் தொழிலைச் செய்வதுடன், சங்கு குளித்தல், சுருக்கு வலை பாவித்தல், டைனமைட் அடித்தல் போன்ற அரசாங்கத்தினால் தடைசெய்யப்பட்டுள்ள முறைகளைப் பயன்படுத்தி தொழில் செய்வதனால் தமது பிரதேசத்தில் 1600 மீனவர்க்கும் பங்களிப்பு பாதிக்கப்பட்டிருப்பதாக கட்டைக்காடு பிரதே

சத்தைச் சேர்ந்த அந்தோனிப் பிள்ளை ஸ்ரானிஸ்லஸ் தெரிவித்தார்.

கரையிலிருந்து 28 கடல் மைல் தொலைவில் ஆழ்கடலில் செய்யப்பட வேண்டிய சிலிண்டர் தொழிலை, ஆழமற்ற மன்னார் கரையோரக் கடலில் அங்கு வருகின்ற தென்பகுதி மீனவர்கள் மேற்கொள்வதனால் மன்னார் பிரதேச மீனவர்களின் தொழில் பாதிக்கப்பட்டிருப்பதாக மன்னாரைச் சேர்ந்த கிரகோரி அன்ரனி சங்கர் தெரிவித்தார்.

வடபகுதி நீண்டகாலமாகத் தொடர்ந்து கொண்டிருக்கின்ற இந்திய மீனவர்களின் அத்துமீறிய வருகை மற்றும் தென்பகுதி மீனவர்களின் சட்டவிரோதத் தொழில் முறைகள் என்பன குறித்து, அந்தந்தப் பிரதேசத்து அரசாங்க அதிகாரிகளிடமும், அத்துடன் அமைச்சர் மட்டத்திலும் பலமுறை பேசப்பட்டுள்ளது.

எனினும் இதுவரையில் எந்த விதமான முடிவுகளும் தங்களுக்குக் கிடைக்கவில்லை என்று வடமாகாணக் கடற்பொலிஸாளர் கூட்டமைப்பின் தலைவர் சின்னையா தவரட்ணம் தெரிவித்தார்.

இந்த நிலையில் தென்பகுதி மீனவர் சங்கங்களுடன் இணைந்து தேசிய மட்டத்திற்கு இந்தப் பிரச்சினைகளைக் கொண்டு சென்று தீர்வு காண்பதே தமது நோக்கம் என்றும் அவர் தெரிவித்தார்.

காணாமற்போன குடும்பஸ்தர் வைத்தியசாலையில் கண்டுபிடிப்பு

நீர்வேலிப் பகுதியில் நேற்று முன்தினம் மாலை முதல் காணாமற்போயிருந்த 3 பிள்ளைகளின் தந்தை ஒருவர் உறவினர்களால் அடையாளம் காட்டப்பட்டு அழைத்துச் சென்ற சம்பவம் ஒன்று நேற்று மந்திகை ஆதார வைத்தியசாலையில் இடம்பெற்றுள்ளது.

சம்பவம் பற்றித் தெரியவருவதாவது,

நேற்று முன்தினம் மாலை 4 மணி முதல் நீர்வேலி தெற்கைச் சேர்ந்த முத்து நட்சத்திரம் (வயது - 55) என்ற வாய்பேச முடியாத ஒருவரே இவ்வாறு காணாமற்போயிருந்தார். அதேவேளை வல்லை முனியப்பர் கோயிலடியில் இரவு 9.00 மணியளவில் இவரை அவதானித்த இராணுவத்தினர் பொலிஸாருக்கு தகவல் கொடுக்க பொலிஸார்

இவரை சிகிச்சைக்காக மந்திகை ஆதார வைத்தியசாலையில் அனுமதித்திருந்தனர்.

எனினும் நேற்று உறவினர்கள் வல்லைப் பகுதியில் தேடி அலைந்த சமயம் இராணுவத்தினர் அவர் பற்றி அடையாளங்களைக் கூறி பொலிஸாரிடம் தாம் ஒப்படைத்ததாகத் தெரிவித்துள்ளனர். இதன் அடிப்படையில் பொலிஸில் விசாரித்து காணாமற்போன வரை மந்திகை ஆதார வைத்தியசாலையில் அடையாளம் காட்டி மீட்டுள்ளனர். நேற்று மாலை 6.00 மணியளவில் இச்சம்பவம் நடைபெற்றுள்ளது.

பாரிசுவாதத்தினால் கையொன்று பாதிக்கப்பட்ட இவருக்கு வைத்தியசாலையில் சிகிச்சையளிக்கப்பட்டு உறவினர்களிடம் ஒப்படைக்கப்பட்டார். (116)

அனைத்து பஸ் சேவைகளும் ஒரே நேர அட்டவணையில்

ஒன்றிணைந்த நேர அட்டவணையின் பிரகாரம் இந்த மாத இறுதிக்குள் பஸ் சேவைகள் நடைமுறைப்படுத்தப்படும் என தேசிய போக்குவரத்து ஆணைக்குழு தெரிவித்துள்ளது.

இந்த நேர அட்டவணை மாகாணத்திற்குள் முதன் முறையாக நடைமுறைப்படுத்தப்படும் என ஆணைக்குழுவின் தலைவர் ரோஷன் குணவர்தன குறிப்பிட்டுள்ளார்.

இதன்படி ஒரே நேர அட்டவணையின் பிரகாரம் இலங்கை போக்குவரத்து சபை மற்றும்

தனியார் பஸ்கள் போக்குவரத்தில் ஈடுபடும் எனவும் கூறினார்.

இந்த அட்டவணைக்கு அமைவாக பஸ்கள் பயணத்தை ஆரம்பிக்கும் நேரம் மற்றும் பயணத்தை நிறைவு செய்யும் நேரம் ஆகியன காட்சிப்படுத்தப்படும் என ஆணைக்குழுவின் தலைவர் தெரிவித்தார்.

இதேவேளை ஒரே நேர அட்டவணையின் பிரகாரம் பஸ்கள் அநாவசியமாக பஸ் தரிப்பிடங்களில் தரித்து நிற்க முடியாது எனவும் அவர் மேலும் தெரிவித்துள்ளார்.

சரிசமமாகக் கணிக்கப்படும் சுகாதாரப் பணியாளர்கள்

சுகாதார அமைச்சு மற்றும் மாகாண சபை சுகாதார அமைப்பில் பணியாற்றும்பவர்கள் சரிசமமாகவே கணிக்கப்படுவதாக சுகாதார அமைச்சர் மைத்திரிபால சிறிசேன தெரிவித்துள்ளார்.

குருநாகலில் இடம்பெற்ற நிகழ்வொன்றில் கலந்துகொண்டு உரையாற்றுகையிலேயே அவர் இதனைக் குறிப்பிட்டுள்ளார்.

நாடொன்றில் செயற்பாடுகளை முன்னெடுக்கப்படும் போது, பேதங்களை கருத்தில் கொள்வது அவசியம் அற்றது எனவும் அமைச்சர் தெரிவித்தார்.

இதனிடையே, தாதியர்களை சேவையில் இணைத்துக் கொள்வது உள்ளிட்ட பல நடவடிக்கைகளின் போது, குறித்த மாகாண சபை மற்றும் சுகாதார அமைச்சிற்கு இடையே சில முறுகல் நிலை ஏற்படுவதாகவும் அமைச்சர் மைத்திரிபால சிறிசேன சுட்டிக்காட்டியுள்ளார்.

இலங்கை நிறுவனம் ஒன்று 40 உழவு இயந்திரங்களை சுவாசிலாந்திற்கு ஏற்றுமதி செய்துள்ளது.

குறைந்த விலையிலான இந்த உழவு இயந்திரங்கள், சுவாசிலாந்து விவசாயிகளுக்கு நல்ல பலனை அளிக்கும் எனத் தெரிவிக்கப்பட்டுள்ளது.

முன்னர் சுவாசிலாந்து மன்னருக்கு உழவு இயந்திரம் ஒன்று அன்பளிப்பாக வழங்கப்பட்டிருந்தது.

நாற்பது உழவு இயந்திரங்கள் சுவாசிலாந்திற்கு ஏற்றுமதி

(கொழும்பு) இலங்கை நிறுவனம் ஒன்று 40 உழவு இயந்திரங்களை சுவாசிலாந்திற்கு ஏற்றுமதி செய்துள்ளது.

குறைந்த விலையிலான இந்த உழவு இயந்திரங்கள், சுவாசிலாந்து விவசாயிகளுக்கு நல்ல பலனை அளிக்கும் எனத் தெரிவிக்கப்பட்டுள்ளது.

முன்னர் சுவாசிலாந்து மன்னருக்கு உழவு இயந்திரம் ஒன்று அன்பளிப்பாக வழங்கப்பட்டிருந்தது.

அதனைப் பெற்றுக் கொண்ட மன்னர் உழவு இயந்திரத்தின் செயல்பாடுகள் குறித்து திருப்தி கொண்டுள்ளதாக அறிவிக்கப்பட்டுள்ளது.

ஏற்கனவே 40 உழவு இயந்திரங்கள் சுவாசிலாந்திற்கு ஏற்றுமதி செய்யப்பட்டுள்ள அதேவேளை, மேலும் 100 இயந்திரங்களை ஏற்றுமதி செய்வதற்கான நடவடிக்கைகள் எடுக்கப்பட்டுள்ளதாக நிறுவனத்தின் அதிகாரி ஒருவர் குறிப்பிட்டுள்ளார்.

இதேவேளை, இந்த உழவு

இயந்திரங்கள் குறித்து சுவாசிலாந்து முதலீட்டு சபைத் தரப்பினர் கருத்துத் தெரிவிக்கையில், விவசாயிகள் இந்த உழவு இயந்திரத்தின் மூலம் அதிக அளவிலான உபயோகத்தைப் பெற முடியும் எனக் குறிப்பிட்டுள்ளது.

உழவு இயந்திரத்துடன், மின் உற்பத்தி இயந்திரம், நெல் குற்றும் இயந்திரம், பயிர் நடுகை இயந்திரம் போன்றவற்றை இலகுவாக பொருத்தி சிறந்த பலனை அடைய முடியும் எனவும் தெரிவிக்கப்பட்டுள்ளது.

35 புகலிடதாரிகள் நாடு திரும்பினர்

அவுஸ்ரேலியாவுக்கு தென் கடல் வழியாகச் சென்ற இலங்கையைச் சேர்ந்த 35 புகலிடக் கோரிக்கையாளர்கள் நேற்றுமுன்தினம் இரவு திருப்பியனுப்பப்பட்டுள்ளனர்.

மாத்தறை, மிரிஸ்ஸ, களுத்துறை, வாதுவை, மக்கொன ஆகிய பகுதிகளைச் சேர்ந்தவர்களே இவ்வாறு திருப்பியனுப்பப்பட்டுள்ளனர். இவர்கள் அவுஸ்ரேலியாவின் கொக்கோஸ் மற்றும் கிறிஸ்மஸ் தீவுகளிலிருந்து விசேட விமானத்தின் மூலம் திருப்பியனுப்பி வைக்கப்பட்டுள்ளனர்.

இதேவேளை, கடந்த வாரம் இலங்கையைச் சேர்ந்த 128 புகலிடக் கோரிக்கையாளர்கள் அவுஸ்ரேலியாவிலிருந்து திருப்பியனுப்பப்பட்டமை குறிப்பிடத்தக்கது.

பொதுமக்கள், பொலிஸ் மோதல்; ஹொரண பகுதியில் சம்பவம்

(கொழும்பு) ஹொரண, மொரகணுஹேன பிரதேசத்தில் பொலிஸ் அதிகாரிகளுக்கும் பிரதேச மக்களுக்கும் மிடையில் நேற்று முன்தினமிரவு மோதல் நடைபெற்றுள்ளதாக பொலிஸ் ஊடகப் பிரிவு தெரிவித்துள்ளது.

இதன்போது மூன்று பொலிஸ் அதிகாரிகளும், எட்டு பொதுமக்களும் காயமடைந்துள்ளனர். காயமடைந்த பொலிஸார் மூவர் உள்ளிட்ட 11 பேர் வைத்தியசாலையில் அனுமதிக்கப்பட்டுள்ளனர்.

சிறுவர் துஷ்பிரயோகம் தொடர்பில் குறித்த பிரதேசத்தைச் சேர்ந்த ஒருவர் நேற்று முன்தினம்

இரவு 10.00 மணியளவில் கைது செய்யப்பட்டிருந்தார்.

இதன்பின்னர் அந்தப் பிரதேசத்தைச் சேர்ந்த இரு குழுக்களிடையே நேற்று நள்ளிரவு மோதல் ஏற்பட்டுள்ளது.

தகவல் அறிந்த பொலிஸார் அங்கு சென்ற வேளை, கிராம மக்களிற்கும் பொலிஸாரிற்கும் இடையில் மோதல்நிலை ஏற்பட்டுள்ளது.

குறித்த சம்பவம் தொடர்பில் ஆராய்ந்ததை அடுத்து பொலிஸார் மூவரும் மதுபோதையில் இருந்ததாகத் தெரியவந்துள்ளதையடுத்து அவர்கள் பணியிலிருந்து இடைநிறுத்தப்பட்டுள்ளதாகத் தெரிவிக்கப்பட்டுள்ளது.

வெலிக்கடையில் மோதல் முடிந்தபின் கைதிகள் சுட்டுக் கொல்லப்பட்டனரா? இல்லை என்கிறது அரசு

வெலிக்கடை சிறைச்சாலையில் கடந்த வெள்ளிக்கிழமை நடந்த மோதல்களில் கொல்லப்பட்டதாக அதிகாரிகளால் அறிவிக்கப்பட்ட கைதிகளில் சிலர், மோதல் முடிந்த பின்னர் சிறைக் கூடத்துக்கு வெளியில் அழைத்து வரப்பட்டு கொல்லப்பட்டுள்ளதாக அவர்களின் உறவினர்கள் கூறுகின்றனர்.

மோதல்களில் சம்பந்தப் படாது சிறைக்கூடங்களுக்குள் ஒதுங்கியிருந்த சில கைதிகள் காலை 4 மணிக்குப் பின்னர் வெளியில் சுட்டிவரப்பட்டு சுட்டுக்கொல்லப்பட்டுள்ளதாக பி.பி.சி தமீழோசையிடம் பேசிய தாய் ஒருவர் குற்றஞ்சாட்டுகிறார்.

சிறைச்சாலை கலவரம் முழுமையாக கட்டுப்படுத்தப்பட்டு விட்டதாக அறிவிக்கப்பட்ட இரவு 11.30 மணிக்குப் பின்னரும் தமது மகன் தம்மோடு தொலைபேசியில் உரையாடியதாகவும், அவர்

இருந்த சிறைக்கூடம் பாதுகாப்பாக முடப்பட்டுள்ளதால் தமக்கு ஆபத்து எதுவும் இல்லை என்று அவர் கூறியதாகவும் அந்த தாய் தெரிவித்தார்.

தனது மகனுடன் அதே சிறைக் கூடத்தில் இருந்த மற்றக் கைதிகளும் தமது குடும்பங்களுடன் அதிகாலை 4.00 மணிவரை தொடர்பில் இருந்துள்ளதாகவும் அவர் கூறினார்.

சிறைக்கூடத்துக்குள் பாதுகாப்பாக இருந்த கைதிகள் அதிகாலை 4 மணியளவில் வாக்குமூலம் அளிப்பதற்காகச் சென்றுள்ளதாகவும் அதன்பின்னர் காலை துப்பாக்கிச் சூட்டுக்காயங்களுடனேயே அவர்களின் சடலங்கள் மீட்கப்பட்டதாகவும் பி.பி.சியிடம் பேசிய அந்தத் தாய் தெரிவித்தார்.

இதேவேளை, மோதலில் கொல்லப்பட்டதாக அறிவிக்கப்பட்ட 27 கைதிகளில் சில கைதிகளின் உறவினர்கள் முன்வைக்கின்ற இவ்வாறான குற்றச்சாட்டுக்களை சிறைச்சாலைகள் விவகார அமைச்சு நிராகரித்துள்ளது.

இரவு 12 மணிக்குப் பின்னரும் துப்பாக்கிகளுடன் இருந்த கைதிகளுடன் மோதல்கள் தொடர்ந்ததாகவும் காலை 4 மணிக்குப் பின்னரே நிலைமை முழுமையான கட்டுப்பாட்டுக்குள் வந்ததாகவும் சிறைச்சாலைகள் விவகார அமைச்சின் செயலாளர் ஜி.எஸ். விதானகே பி.பி.சியிடம் கூறினார். துப்பாக்கிகளை ஒப்படைக்க மறுத்து தொடர்ந்தும் மோதலில் ஈடுபட்ட கைதிகளே இராணுவத்தினரால் சுட்டுக் கொல்லப்பட்டதாகவும் அவர் தெரிவித்தார்.